



(ஏழாவது பாராளுமன்றம் - முதலாவது கூட்டத்தொடர்)

இல. 10 (2).]

பாராளுமன்றம்

10 ஆம் ஒழுங்குப் புத்தகத்துக்கான அனுபந்தம்
2014 பெப்புருவரி 07 வெள்ளிக்கிழமை வெளியிடப்பட்டது

2014 பெப்புருவரி 18, செவ்வாய்க்கிழமை

பிரேரணை முன்னறிவித்தல்களும் தினப்பணிகளும்

*

கடற்றொழில், நீரக வளமூலங்கள் அபிவிருத்தி அமைச்சர்,— இலங்கை தேசிய நீரியல் பொருட்களைப் பண்படுத்தல் அபிவிருத்தி அதிகாரசபைச் சட்டத்தின் கீழ் ஒழுங்குவிதிகள் (இல.1),— 1998 ஆம் ஆண்டின் 53 ஆம் இலக்க, இலங்கை தேசிய நீரியல் பொருட்களைப் பண்படுத்தல் அபிவிருத்தி அதிகாரசபைச் சட்டத்தின் 37 ஆம்பிரிவின் (2) ஆம் உட்பிரிவின் (இ) பந்தியின் கீழ் கடற்றொழில், நீர்வாழ் உயிரின வளங்கள் அபிவிருத்தி அமைச்சரினால் ஆக்கப்பட்டு 2011 திசம்பர் 13 ஆந் திகதிய 1736/21 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.02.07 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

*

கடற்றொழில், நீரக வளமூலங்கள் அபிவிருத்தி அமைச்சர்,— இலங்கை தேசிய நீரியல் பொருட்களைப் பண்படுத்தல் அபிவிருத்தி அதிகாரசபைச் சட்டத்தின் கீழ் ஒழுங்குவிதிகள் (இல.2),— 1998 ஆம் ஆண்டின் 53 ஆம் இலக்க, இலங்கை தேசிய நீரியல் பொருட்களைப் பண்படுத்தல் அபிவிருத்தி அதிகாரசபைச் சட்டத்தின் 37 ஆம் பிரிவின் (2) ஆம் உட்பிரிவின் (இ) பந்தியின் கீழ் கடற்றொழில், நீர்வாழ் உயிரின வளங்கள் அபிவிருத்தி அமைச்சரினால் ஆக்கப்பட்டு 2012 மார்ச்சு 01 ஆந்திகதிய 1747/15 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.02.07 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* அரசாங்க அலுவல்களைக் குறிக்கின்றன.

2014 மாச்சு 04, செவ்வாய்க்கிழமை
வாய்மூல விடைக்கான வினாக்கள்

3396/ '12

கௌரவ புத்திக பதிரண,— நிதி, திட்டமிடல் அமைச்சரைக் கேட்பதற்கு,— (2)

- (அ) 65 வயதை தாண்டிய 1980 யூலை வேலை பகிஷ்கரிப்பில் ஈடுபட்டவர்களுக்கு ரூபா 5000.00 கொடுப்பனவொன்று வழங்கப்படுமென 2013 வரவு - செலவுத் திட்டத்தை சமர்ப்பிக்கையில் சனாதிபதி அவர்கள் அறிவித்தார் என்பதை அவர் ஏற்றுக்கொள்கிறாரா?
- (ஆ) (i) 32 வருடங்களுக்கு மேற்பட்ட காலமாக 1980 யூலை வேலை பகிஷ்கரிப்பில் ஈடுபட்டவர்களின் குடும்பங்கள் பெரும் பொருளாதார கஷ்டங்களுக்கு மத்தியில் வாழ்கின்றனர் என்பதையும்;
- (ii) மேற்படி பகிஷ்கரிப்பாளர்களில் அதிகமானோர் தற்போது இறந்துவிட்டனர் என்பதையும்
- அவர் அறிவாரா?
- (இ) (i) மேற்படி (அ)இல் குறிப்பிடப்பட்டுள்ள கொடுப்பனவை வழங்குவதற்கு உத்தேசித்துள்ள வயதெல்லையை 65 இல் இருந்து 55 வரை குறைத்து அக்குடும்பங்களுக்கு நிவாரணம் வழங்குவதற்கும்;
- (ii) இறந்துள்ள யூலை பகிஷ்கரிப்பாளரின் மனைவிக்கு அல்லது பிள்ளை ஒன்றுக்கு மேற்படி கொடுப்பனவை வழங்குவதற்கும் நடவடிக்கை எடுப்பாரா என்பதை அவர் இச்சபைக்கு அறிவிப்பாரா?
- (ஈ) இன்றேல், ஏன்?

4605/ '13

கௌரவ ஜோன் அமரதுங்க,— காணி, காணி அபிவிருத்தி அமைச்சரைக் கேட்பதற்கு,— (1)

- (அ) (i) 1950ஆம் ஆண்டின் 09ஆம் இலக்க காணி கொள்ளல் சட்டத்தின் 63(1) முதல் 63(4) வரையான பிரிவுகள் 2009 ஏப்ரல் 07ஆம் திகதிய 1596/12ஆம் இலக்க அதிவிசேட வர்த்தமானியில் பிரசுரிக்கப்பட்ட ஒழுங்குவிதிகளினால் மீறப்பட்டுள்ளனவா என்பதையும்;
- (ii) மேலே சொல்லப்பட்ட ஒழுங்குவிதிகள் பிணிப்பை அல்லது ஏதேனும் வலுவைக்கொண்டுள்ளனவா என்பதையும்;
- (iii) சொல்லப்பட்ட ஒழுங்கு விதிகள் பாராளுமன்றத்தினால் அங்கீகரிக்கப்பட்டு சொல்லப்பட்ட சட்டத்தின் பிரிவு 63(3) இன் பிரகாரம் ஆக்கப்பட்டதா என்பதையும்;
- (iv) அவை சட்டவிரோதமானவையும் செல்லுபடியற்றவையுமா என்பதையும்
- அவர் கூறுவாரா?

- (ஆ) (i) (அ) (i)இல் குறிப்பிடப்பட்டுள்ள ஒழுங்குவிதிகள் காணி கொள்ளல் சட்டத்தின் பிரிவு 63(3)இனால் ஆணையிடப்பட்ட பாராளுமன்ற அங்கீகாரத்தைப் புறக்கணித்து சட்டவிரோதமாக வர்த்தமானியில் பிரசுரிக்கப்பட்டுள்ளன என்பதையும்;
- (ii) பொது நோக்கங்களுக்காக சுவீகரிக்கப்பட்ட காணிகளுக்கான சந்தைப் பெறுமதியைப் பெற்றுக்கொள்ளும் உரிமை மேலே சொல்லப்பட்ட ஒழுங்குவிதிகளினால் இழக்கப்பட்டும் நிராகரிக்கப்பட்டும் உள்ளதென்பதையும் அவர் அறிவாரா?
- (இ) 2009 ஏப்ரல் 7ஆம் திகதிய 1596/'12ஆம் இலக்க வர்த்தமானி மூலம் விதிக்கப்பட்ட ஒழுங்குவிதிகளை நீக்கி புதிதாக ஒரு வர்த்தமானி அறிவித்தல் வெளியிடப்படுமா என்பதையும் அவர் கூறுவாரா?
- (ஈ) இன்றேல், ஏன்?

4629/'13

கௌரவ (திருமதி) தலதா அத்துகோரல்,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) இரத்தினபுரி புதிய நகர எல்லையினுள் பலாங்கொடை பெருந்தோட்டக் கம்பனியின் கீழ் காணப்படுகின்ற ஓரளவு காணிகள், காணி சீர்திருத்த ஆணைக்குழுவினால் குறைந்த வருமானம் பெறுபவர்களுக்கும் அரசாங்க ஊழியர்களுக்கும் பகிர்ந்தளிக்கப்படும் பொருட்டு நகர அபிவிருத்தி அதிகார சபைக்கு ஒதுக்கிக் கொடுக்கப்பட்டுள்ளதா;
- (ii) ஆமெனில், குறிப்பிட்ட மொத்த காணியின் பரப்பளவு எவ்வளவு;
- (iii) பகிர்ந்தளிப்பதற்குள்ள காணித் துண்டுகளின் எண்ணிக்கை எவ்வளவு;
- (iv) இவ்வாறு பகிர்ந்தளிப்பதற்கு உத்தேசமாயுள்ள காணிகளில் ஒரு பர்சன் காணியின் மதிப்பீட்டுப் பெறுமதி எவ்வளவு;
- என்பதை அவர் குறிப்பிடுவாரா?

- (ஆ) (i) மேலே குறிப்பிடப்பட்ட காணிப் பங்குகள் பகிர்ந்தளிக்கப்படுவதற்கு உத்தேசமாயுள்ள ஒவ்வொரு அரச ஊழியரினதும் பெயர், இவர் இறுதியாக வகித்த பதவி மற்றும் கிடைக்கவுள்ள காணியின் அளவு வெவ்வேறாக எவ்வளவு;
- (ii) மேற்படி காணி பெறுனர்களுக்கு மத்தியிலுள்ள குறைந்த வருமானம் பெறும் ஒவ்வொருவரினதும் பெயர், மாதாந்த வருமானம் மற்றும் கிடைக்கவுள்ள காணியின் அளவு வெவ்வேறாக யாது;
- (iii) உத்தேச காணி பெறுனர்கள் பணம் செலுத்தியிருப்பின், அவ்வாறு பணம் செலுத்தப்பட்ட கணக்கு மற்றும் அக் கணக்கின் இலக்கம் யாது;
- என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

2014 மார்ச் 05, புதன்கிழமை
வாய்மூல விடைக்கான வினாக்கள்

3687/ '13

கௌரவ ரஞ்சன் ராமநாயக்க,— வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சரைக் கேட்பதற்கு,— (2)

- (அ) இலங்கை வெளிநாட்டு வேலைவாய்ப்புப் பணியகத்தினால் கரப்பந்தாட்டத்தின் மேம்பாட்டுக்காக, இலங்கை கரப்பந்தாட்ட சம்மேளனத்திற்கு 2012/2013 ஆம் ஆண்டுகளில் வழங்கப்பட்டுள்ள பணத் தொகைகள் தனித்தனியே எவ்வளவு என்பதை அவர் குறிப்பிடுவாரா?
- (ஆ) (i) வெளிநாடு செல்கின்ற இலங்கை ஊழியர்களிடமிருந்து அறவிடப்படுகின்ற பணத்திலிருந்து இலங்கை வெளிநாட்டு வேலைவாய்ப்புப் பணியகம் பிரதானமாக வருமானம் பெறுகின்றது என்பதையும்;
- (ii) கஷ்டங்கள், துன்புறுத்தல்களுக்கு ஆளான இலங்கை ஊழியர்கள் பெருந்தொகையானோர் மத்திய கிழக்கு நாடுகளில் தடுப்பு முகாம்களில் கஷ்டப்பட்டுவருகின்றபோது, அவர்களை விடுவித்து துரிதமாக இலங்கைக்கு அழைத்துவருவதற்கு முன்னுரிமை வழங்காது, அப்பணத்தை கரப்பந்தாட்டம் போன்ற வேறு நோக்கங்களுக்கு செலவிடுவது அநீதியாகும் என்பதையும்

அவர் ஏற்றுக்கொள்வாரா?

(இ) இன்றேல், ஏன்?

4128/ '13

கௌரவ (திருமதி) அனோமா கமகே,— தேசிய மரபுரிமைகள் அமைச்சரைக் கேட்பதற்கு,— (1)

- (அ) (i) 2013 மார்ச் மாதம் 26 ஆம் திகதி வெலிமட அம்பகஸ்தோவ ஸ்ரீ சுமனஜோதி வித்தியாலயத்தின் மாணவர்கள் கொழும்பு நூதனசாலையைப் பார்வையிட வருகைத்தந்தார்கள் என்பதையும்;
- (ii) நூதனசாலையின் படிக்கட்டுகள் இடிந்துவீழ்ந்ததன் காரணமாக அவர்கள் விபத்தொன்றை எதிர்நோக்கினார்கள் என்பதையும்;
- (iii) மேற்படி விபத்து காரணமாக பாடசாலை மாணவர்களும், ஆசிரியர்களும் காயமடைந்துள்ளார்கள் என்பதையும்

அவர் அறிவாரா?

- (ஆ) (i) மேற்படி விபத்தினால் காயமடைந்த மாணவர்கள், ஆசிரியர்கள், முதியவர்களின் எண்ணிக்கை தனித்தனியே யாது என்பதையும்;
- (ii) விபத்திற்கு உள்ளான மேற்படி சிறுவர்கள் மற்றும் ஆசிரியர்களின் தற்போதைய நிலைமை யாது என்பதையும்;
- (iii) விபத்திற்கு உள்ளான மேற்படி சிறுவர்கள் தொடர்பாக அரசாங்கம் மேற்கொண்ட நடவடிக்கைகள் யாது என்பதையும்;
- (iv) விபத்திற்கு உள்ளான மேற்படி சிறுவர்களின் கல்வி நடவடிக்கைகளுக்கு ஏற்பட்டுள்ள தடைகள் தொடர்பாக முறையாக ஆராய்ந்து அத்தடைகளுக்கு பரிகாரங்கள் மேற்கொள்ளப்பட்டுள்ளனவா என்பதையும்;
- (v) கமத்தொழிலை வாழ்வாதாரமாக கொண்டுள்ள மேற்படி விபத்திற்கு உள்ளானவர்கள் உரித்தான குடும்பங்களுக்கு குறித்த விபத்து காரணமாக ஏற்பட்டுள்ள அசௌகரியங்களை தவிர்ப்பது தொடர்பாக அரசாங்கம் கவனம் செலுத்தியுள்ள விதம் யாது என்பதையும்

அவர் குறிப்பிடுவாரா?

(இ) இன்றேல், ஏன்?

4129/ '13

கௌரவ (திருமதி) அனோமா கமகே,— தொலைத்தொடர்புகள், தகவல் தொழில்நுட்பவியல் அமைச்சரைக் கேட்பதற்கு,— (1)

- (அ) (i) 2013 'தயட்ட கிருள்' நிகழ்ச்சித்திட்டத்திற்கு சமாந்திரமாக அம்பாறை, மட்டக்களப்பு மற்றும் திருகோணமலை மாவட்டங்களில் அமுல்படுத்தப்பட்ட அபிவிருத்திக் கருத்திட்டங்கள் யாவை என்பதையும்;
- (ii) ஒவ்வொரு கருத்திட்டத்திற்கும் மதிப்பிடப்பட்ட பணத் தொகை எவ்வளவு என்பதையும்;
- (iii) ஒவ்வொரு கருத்திட்டத்திற்கும் செலவிடப்பட்ட பணத் தொகை எவ்வளவு என்பதையும்;
- (iv) ஒவ்வொரு கருத்திட்டம் தொடர்பிலுமான ஒப்பந்தத்தை அமுல்படுத்திய நிறுவனம் யாது என்பதையும்;
- (v) ஒவ்வொரு கருத்திட்டத்தினதும் தற்போதைய நிலைமை யாது என்பதையும் தனித்தனியே அவர் இச்சபைக்கு அறிவிப்பாரா?

(ஆ) இன்றேல், ஏன்?

2014 மார்ச் 06, வியாழக்கிழமை வாய்மூல விடைக்கான வினாக்கள்

3229/ '12

கௌரவ ரவி கருணாநாயக்க,— சிவில், விமான சேவைகள் அமைச்சரைக் கேட்பதற்கு,— (1)

(அ) மிகின் லங்கா எயார் லைன்ஸ் தொடர்பாக,

- (i) 2012 ஆம் ஆண்டிலிருந்து இற்றை வரைக்குமான இலாபம் அல்லது நட்டத்தையும்;
- (ii) 2013 - 2014 ஆம் ஆண்டுகளுக்கான எதிர்பார்க்கப்பட்ட இலாபம் அல்லது நட்டத்தையும்;
- (iii) இன்றுள்ளவாறான மூலதனம் மற்றும் ஒதுக்கங்களையும்;
- (iv) வேலை செய்யும் ஆட்களின் எண்ணிக்கையையும்;
- (v) பணியாளர்களின் எண்ணிக்கை தேவைக்கு அதிகமாகவா அல்லது குறைவாகவா உள்ளதா என்பதையும்;
- (vi) ஒரு பணியாளருக்கான செலவினம் மற்றும் ஒரு பணியாளருக்கான இலாபத்தையும்;
- (vii) இன்றுள்ளவாறாக வங்கி மேலதிகப் பற்றுடன் குறுங்காலக் கடன்கள், இடைக்கால மற்றும் நீண்டகால கடன்களின் மொத்தத்தையும் அவர் கூறுவாரா?

(ஆ) இன்றேல், ஏன்?

3527/ '13

கௌரவ புத்திக பதிரண,— கலாசார, கலை அலுவல்கள் அமைச்சரைக் கேட்பதற்கு,— (1)

- (அ) (i) பலப்பிட்டிய பிரதேச செயலாளர் பிரிவிலுள்ள மத்திய கலாசாரப் நிதியத்திற்குச் சொந்தமான 'கருமுனி வலவ்வ' ஒரு தொல்பொருளியல் பெறுமதிமிக்க இடமென்பதையும்;
- (ii) இதற்குச் சொந்தமான கட்டிடங்கள் தற்போது சிதைவடைந்து வருகின்றதென்பதையும்;
- (iii) இந்த 'வலவ்வ' வுக்குச் சொந்தமான நிலப்பரப்பின் பகுதிகளை பலவந்தமாக சில நபர்கள் கைப்பற்றியுள்ளதாக பிரதேச மக்கள் குற்றம் சாட்டுகின்றனரென்பதையும்

அவர் அறிவாரா?

- (ஆ) (i) கட்டிடங்களை மறுசீரமைத்த பின்னர் அரசுக்கு மேலதிக வருமானத்தை ஈட்டித்தரக்கூடியவாறு 'கருமுனி வலவ்வ' வை உபயோகிக்க முடியுமென்பதை அவர் ஏற்றுக்கொள்வாரா;
- (ii) அவ்வாறாயின், இதை மறுசீரமைக்க நடவடிக்கை மேற்கொள்வாரா;
- (iii) இதற்கான நிதி ஏற்பாடுகள் ஒதுக்கப்பட்டுள்ளதா;
- (iv) அவ்வாறாயின் ஒதுக்கப்பட்டுள்ள பணத்தொகை எவ்வளவு;
- (v) மறுசீரமைப்பு வேலைகள் ஆரம்பிக்கப்படும் திகதி யாது;
- (vi) இவ் வலவ்வவிற்குச் சொந்தமான காணியை பலவந்தமாக கைப்பற்றியுள்ளவர்களை அகற்றுவதற்கு நடவடிக்கை மேற்கொள்வாரா;
- (vii) அவ்வாறாயின் அத்திகதி யாது
- என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

3732/ '13

கௌரவ ரஞ்சன் ராமநாயக்க,— வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சரைக் கேட்பதற்கு,— (3)

- (அ) (i) இலங்கை வெளிநாட்டு வேலைவாய்ப்புப் பணியகத்தில் மேலதிக பொதுமுகாமையாளர் பதவியை வகிப்பவரின் பெயர் யாது;
- (ii) மேற்படி பதவியை வகிப்பவரினால் பெற்றுக் கொள்ளப்படும் மாதாந்த சம்பளம் மற்றும் கொடுப்பனவுகள் எவ்வளவு
- என்பதை அவர் இச்சபைக்கு அறிவிப்பாரா?

- (ஆ) (i) இலங்கை வெளிநாட்டு வேலைவாய்ப்பு முகவராண்மையில் பொது முகாமையாளர் பதவியை வகிப்பவரின் பெயர் யாது;
- (ii) மேற்படி பதவியை வகிப்பவரினால் பெறப்படும் மாதாந்த சம்பளம் மற்றும் கொடுப்பனவுகள் எவ்வளவு;
- (iii) மேற்படி பதவியை வகிப்பவருக்கும் வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சருக்கும் இடையே உறவு முறை காணப்படுகின்றதா;
- (iv) ஆமெனின், அந்த உறவு முறை யாது
- என்பதை அவர் குறிப்பிடுவாரா?

- (இ) (i) ஒரே நபரால் மேலே குறிப்பிடப்பட்ட இரண்டு நிறுவனங்களிலும் பதவி வகிக்க முடியுமா;
- (ii) இதன்படி இரண்டு நிறுவனங்களிலும் பதவி வகித்தல் தவறாக இருப்பின், அதனை திருத்துவதற்கு நடவடிக்கை எடுப்பாரா
- என்பதை அவர் இச்சபைக்கு அறிவிப்பாரா?

(ஈ) இன்றேல், ஏன்?

4074/ '13

கௌரவ (திருமதி) அனோமா கமகே,— போக்குவரத்து அமைச்சரைக் கேட்பதற்கு,— (1)

- (அ) (i) 2012 மற்றும் 2013 ஆம் ஆண்டுகளில் பாதுகாப்பற்ற புகையிரதக் குறுக்குப் பாதைகளில் ஏற்பட்டுள்ள விபத்துக்களின் எண்ணிக்கை எவ்வளவென்பதையும்;
- (ii) அவ்வாறான விபத்துக்கள் காரணமாக அங்கவீனமடைந்தவர்களின் எண்ணிக்கை எவ்வளவென்பதையும்;
- (iii) மேற்படி விபத்துக்களை குறைப்பதற்கு மேற்கொள்ளப்பட்டுள்ள நடவடிக்கைகள் யாவையென்பதையும்

அவர் குறிப்பிடுவாரா?

- (ஆ) (i) தற்போது அடையாளங்காணப்பட்டுள்ள பாதுகாப்பற்ற புகையிரதக் குறுக்குப் பாதைகள் காணப்படுகின்ற இடங்கள் யாவையென்பதையும்;
- (ii) அந்தந்த இடங்களில் விபத்துக்களை குறைப்பதற்காக மேற்கொள்வதற்கு எதிர்பார்க்கும் பாதுகாப்பு வேலைத்திட்டங்கள் வெவ்வேறாக யாவையென்பதையும்;
- (iii) மேற்படி பாதுகாப்பு வேலைத்திட்டங்களுக்கு செலவாகும் பணத் தொகை மதிப்பிடப்பட்டுள்ளதா என்பதையும்;
- (iv) ஆமெனில், அப் பணத்தொகை எவ்வளவென்பதையும்

அவர் இச்சபைக்கு அறிவிப்பாரா?

- (இ) (i) கடந்த இரண்டு வருட காலப்பகுதியில் பொருத்தப்பட்டுள்ள புதிய புகையிரத பாதுகாப்புக் கடவைகள் மற்றும் பாதுகாப்பு மின் சமிக்கை முறைமைகளின் எண்ணிக்கை எவ்வளவென்பதையும்;
- (ii) மேற்படி பொருத்துதல்கள் மேற்கொள்ளப்பட்ட இடங்கள் யாவையென்பதையும்
- (iii) அதற்காக ஏற்கப்பட்ட செலவு எவ்வளவென்பதையும்

அவர் இச்சபைக்கு அறிவிப்பாரா?

(ஈ) இன்றேல், ஏன்?

4337/ '13

கௌரவ (கலாநிதி) ஹர்ஷ டி சில்வா,— பிரதம அமைச்சரும் பௌத்த சாசன மத அலுவல்கள் அமைச்சருமானவரைக் கேட்பதற்கு,— (1)

- (அ) (i) தேசமான்ய, தேசபந்து, லங்காபுத்ர, கலாநிதி மற்றும் ஸ்ரீ லங்கா ஜனரஞ்சன ஆகிய கௌரவ பட்டங்களை வழங்கும் நிறுவனங்கள் அல்லது ஆட்கள் யாவர் என்பதையும்;
- (ii) மேற்படி நிறுவனங்களின் அல்லது ஆட்களின் விதப்புகைகளின் அடிப்படையில் மேலே குறிப்பிடப்பட்ட விருதுகள் வழங்கப்பட வேண்டிய ஆட்கள் மேலும் இருக்கின்றார்களா என்பதையும்;
- (iii) ஆமெனில், அந்த ஆட்கள் யாவர் என்பதையும்;
- (iv) 2013 ஆம் ஆண்டினுள் மேலே குறிப்பிடப்பட்ட ஒவ்வொரு கௌரவ பட்டத்தையும் வழங்குவதற்கு சிபாரிசு செய்யப்பட்டுள்ள ஆட்களின் எண்ணிக்கை எவ்வளவென்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

2014 மார்ச் 07, வெள்ளிக்கிழமை
வாய்மூல விடைக்கான வினாக்கள்

3383/ ' 12

கௌரவ பி. ஹரிசன்,— வனசீவராசிகள் வளப் பேணுகை அமைச்சரைக் கேட்பதற்கு,— (2)

(அ) இலங்கையில் உருவாக்க எதிர்பார்க்கப்படுகின்ற இயற்கைக் காட்டு யானை பாதுகாப்பு நிலையங்களின் எண்ணிக்கை எவ்வளவு என்பதை அவர் குறிப்பிடுவாரா?

(ஆ) மேலே குறிப்பிடப்பட்ட ஒவ்வொரு நிலையத்தினதும்,

- (i) பெயர், அமைவிடம், பரப்பளவு மற்றும் நிர்மாணிப்பதற்காக மதிப்பிடப்பட்ட பணத் தொகை வெவ்வேறாக எவ்வளவு;
- (ii) எதிர்பார்க்கப்படும் பணிகள் யாவை;
- (iii) நிர்மாணிக்கப்படும் மின்சார வேலிகளின் நீளம் மற்றும் அவற்றை நிர்மாணிப்பதற்காக ஒதுக்க எதிர்பார்க்கப்படும் பணத் தொகை வெவ்வேறாக எவ்வளவு;
- (vi) மின்சார வேலிகளை பராமரிப்பதற்காக ஈடுபடுத்துவதற்கு எதிர்பார்க்கப்படும் உத்தியோகத்தார்களின் எண்ணிக்கை மற்றும் அதற்கு செலவாகும் பணத் தொகை எவ்வளவு;
- (v) ஒரு நிலையத்தில் சேவையில் ஈடுபடுத்தப்படும் உத்தியோகத்தார்களின் மொத்த எண்ணிக்கை எவ்வளவு

என்பதை அவர் இச் சபைக்கு அறிவிப்பாரா?

(இ) ஹொரவ்பத்தான காட்டு யானைகள் பாதுகாப்பு நிலையத்தில்,

- (i) நிர்மாணிக்க உத்தேசிக்கப்பட்டுள்ள வாடிகளின் எண்ணிக்கை மற்றும் அவற்றுக்காக மதிப்பிடப்பட்ட பணத் தொகை எவ்வளவு;
- (ii) நிர்மாணிக்கப்படும் புற்தரைகளின் எண்ணிக்கை மற்றும் அதற்காக ஒதுக்கப்பட்டுள்ள பணத் தொகை எவ்வளவு;
- (iii) யானைகளை புனர்வாழ்வளிப்பதற்கு எதிர்பார்க்கப்படும் காலம் எவ்வளவு;
- (iv) புனர்வாழ்வளிக்கப்படும் அந்த யானைகள் விடுவிக்கப்படும் பிரதேசங்கள் யாவை;
- (v) புனர்வாழ்வளிக்கப்பட்டு விடுவிக்கப்படும் யானைகள் தொடர்பாக பின்னாய்வு மேற்கொள்ளப்படுமாயின், அது எவ்விதத்தில் மேற்கொள்ளப்படும் என்பதை அவர் குறிப்பிடுவாரா?

(ஈ) இன்றேல், ஏன்?

3588/ '13

கௌரவ புத்திக பதிரண,— அனர்த்த முகாமைத்துவ அமைச்சரைக் கேட்பதற்கு,— (1)

- (அ) மாத்தறை மாவட்டத்தின், மாத்தறை, அக்குரெஸ்ஸ, கம்புருபிட்டிய ஆகிய தேர்தல் தொகுதிகளில் நிலவலா கங்கைக்கு அண்மையில் வாழ்கின்ற மக்கள் நதியிலுள்ள முதலைகளினால் பாரிய உயிராபத்தை எதிர்நோக்குகின்றனரென்பதை அவர் அறிவாரா?
- (ஆ) (i) 2010 ஆம் ஆண்டிலிருந்து இற்றை வரை மேற்படி பிரதேசங்களில் முதலைகளால் கொல்லப்பட்ட நபர்களின் எண்ணிக்கை யாதென்பதையும்;
- (ii) மேற்படி நபர்களின் பெயர்கள், முகவரிகள் மற்றும் ஒவ்வொரு நபருக்கும் செலுத்தப்பட்ட இழப்பீட்டுத் தொகை தனித்தனியாக எவ்வளவென்பதையும்;
- (iii) நிலவலா நதியை அண்மித்த பிரதேசங்களில் நிலவுகின்ற முதலைகளின் தொல்லையைக் கட்டுப்படுத்துவதற்கு மேற்கொண்டுள்ள நடவடிக்கைகள் யாவையென்பதையும்;
- (iv) அதற்காக ஒதுக்கப்பட்டுள்ள நிதி ஏற்பாடுகள் எவ்வளவென்பதையும், அவர் இச்சபைக்கு அறிவிப்பாரா?
- (இ) இன்றேல், ஏன்?

3700/ '13

கௌரவ அனூர திசாநாயக்க,— பெற்றோலியக் கைத்தொழில்கள் அமைச்சரைக் கேட்பதற்கு,— (1)

- (அ) (i) இலங்கையில் எரிபொருள் சந்தையில் பெற்றோல், டீசல் மற்றும் சுபிரி டீசல் ஆகிய ஒவ்வொரு வகை எரிபொருள் தொடர்பிலும் பெற்றோலியக் கூட்டுத்தாபனம் கொண்டுள்ள சந்தைப்படுத்தல் சதவீதம் வெவ்வேறாக யாது;
- (ii) மேற்படி சதவீதங்களுக்கமைய ஒவ்வொரு வகை எரிபொருளினதும் லீற்றர்களின் அளவு வெவ்வேறாக யாது என்பதை அவர் இச்சபைக்கு அறிவிப்பாரா?
- (ஆ) (i) இலங்கையினுள் இலங்கைப் பெற்றோலியக் கூட்டுத்தாபனத்தைத் தவிர, எரிபொருள் சந்தைப்படுத்தலில் ஈடுபட்டுள்ள வேறொரு கம்பனி உள்ளதா;
- (ii) ஆமெனில், எரிபொருள் சந்தையினுள் குறித்த கம்பனி பெற்றோல், டீசல் மற்றும் சுபிரி டீசல் விற்பனையில் கொண்டுள்ள சதவீதம் வெவ்வேறாக யாது;
- (iii) மேற்படி சதவீதங்களுக்கமைய எரிபொருள் லீற்றர்களின் அளவு வெவ்வேறாக யாது;
- (iv) பெற்றோலியக் கூட்டுத்தாபனத்துக்குக் கிடைக்காத விஷேட வரிச் சலுகைகள் குறித்த கம்பனிக்கு வழங்கப்பட்டுள்ளதா;
- (v) ஆமெனில், மேற்படி சலுகைகள் வழங்கப்பட்டுள்ள கால வரையறை யாது;
- (vi) இத்தகைய விஷேட சிறப்புரிமைகளை மேற்படி கம்பனிக்கு வழங்குவதற்கான காரணங்கள் யாவை;
- என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

4219/ '13

கௌரவ அஜித் பி. பெரேரா,— நீதி அமைச்சரைக் கேட்பதற்கு,—(1)

(அ) (i) ஆரம்ப நிலை குடியியல் நீதிமன்றங்களில் தாமத்தை குறைப்பதற்காக 2010, 2011, 2012, 2013 ஆகிய ஒவ்வொரு ஆண்டிலும் நீதி அமைச்சினால் மேற்கொள்ளப்பட்ட நடவடிக்கைகள் தனித்தனியே யாவை என்பதையும்;

(ii) ஆரம்ப நிலை குடியியல் நீதிமன்றங்களின் வழக்கு விசாரணைகள் குறிப்பிடத்தக்க வேகத்தில் நடைபெறுகின்றனவா என்பதையும்

அவர் இச்சபையில் அறிவிப்பாரா?

(ஆ) இன்றேல், ஏன்?

4278/ '13

கௌரவ துனேஷ் கனகந்த,— உயர் கல்வி அமைச்சரைக் கேட்பதற்கு,—(1)

(அ) (i) 2013ஆம் ஆண்டில் மாணவர் உதவிக் (bursary) கொடுப்பனவிற்கு உரிமைபெற்றுள்ள பல்கலைக்கழக மாணவர்களின் எண்ணிக்கை எவ்வளவு;

(ii) மேற்படி மாதாந்த மாணவர் உதவிக் கொடுப்பனவு எட்டு வருடங்களுக்கு அண்மித்ததொரு காலத்தினுள் அதிகரிக்கப்படவில்லை என்பதையும், தற்போதைய பண்டங்கள் மற்றும் சேவைகள் விலைகளுக்கு ஒப்பீட்டளவில் மேற்படி மாதாந்த தவணைத் தொகை பல்கலைக்கழக மாணவர் ஒருவருக்கு எவ்விதத்திலும் போதுமானதல்ல என்பதையும் ஏற்றுக்கொள்வாரா

என்பதை அவர் இச்சபையில் அறிவிப்பாரா?

(ஆ) (i) தற்போதைய பண்டங்கள் மற்றும் சேவைகளின் விலைகள் மற்றும் மாணவர் உதவிக் கொடுப்பனவு அதிகரிக்கப்படாத சமார் 8 வருடகால எல்லை ஆகியவற்றை கருத்திற்கொண்டு மாதாந்த மாணவர் உதவிக் கொடுப்பனவை குறைந்தபட்சம் ரூபா ஐயாயிரம் (ரூபா 5000/-) வரை அதிகரிப்பது தொடர்பில் கவனம் செலுத்துவாரா;

(ii) ஆமெனில், அந்த அதிகரிப்பு மேற்கொள்ளப்படும் திகதி யாது

என்பதை அவர் இச்சபையில் அறிவிப்பாரா?

(இ) இன்றேல், ஏன்?

4096/ '13

கௌரவ அனூர திஸாநாயக்க,— பெற்றோலியக் கைத்தொழில்கள் அமைச்சரைக் கேட்பதற்கு,—(2)

(அ) (i) 2012 ஆம் ஆண்டு முதல் 2013 ஆம் ஆண்டு மே மாதம் 01 ஆம் திகதி வரை இலங்கை பெற்றோலியக் கூட்டுத்தாபனத்தினால் அறவிடப்பட வேண்டியுள்ள மொத்த கடன் தொகை எவ்வளவென்பதையும்;

(ii) மேற்படி கடன்களை செலுத்தவேண்டியுள்ள ஆட்கள் அல்லது நிறுவனங்கள் யாவையென்பதையும்;

(iii) மேற்படி ஒவ்வொரு நிறுவனத்திலிருந்து அல்லது ஆளிடமிருந்து அறவிடப்பட வேண்டியுள்ள கடன் தொகை வெவ்வேறாக எவ்வளவென்பதையும்;

(iv) மேற்படி கடனை அறவிடுவதற்காக வகுக்கப்பட்டுள்ள வேலைத்திட்டம் யாதென்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

பா.15/ '10

கௌரவ ரவி கருணாநாயக்க,— அரசு அலுவலர்களுக்கு தண்டனை வழங்குதல்,— அரசு உயர் அலுவலர்கள் தமது சுதந்திர நிலைமையை அரசியல் மயமாக்கி மற்றும் அவர்கள் முறைகேடாக நடந்தால் அதனால் அவர்கள் குற்றவாளிகளாக கண்டுபிடிக்கப்பட்டால் அவர்களுக்கு எதிராக குற்றச்சாட்டுப் பத்திரங்களை கையளித்து தண்டனை விதிக்கப்பட வேண்டுமென்று இப்பாராளுமன்றம் தீர்மானிக்கின்றது.

பா.16/ '10

கௌரவ ரவி கருணாநாயக்க,— ஓய்வு பெறும் வயதெல்லையை நீடித்தல்,— அரசு அலுவலர்களின் ஓய்வு பெறும் வயதெல்லை 65 வருடம்வரை நீடிக்கப்பட வேண்டுமென்றும் பாராளுமன்றத்தினால் அங்கீகரிக்கப்பட்டால் விசேட திறமையுள்ள அரசு அலுவலர்களின் ஓய்வு பெறும் வயதெல்லை 70 வருடம்வரை நீடிக்கப்பட வேண்டுமென்றும் இப்பாராளுமன்றம் தீர்மானிக்கின்றது.

பா.17/ '10

கௌரவ ரவி கருணாநாயக்க,— கல்வியைப் பாதுகாப்பதற்காக தரப் பாதுகாப்பு பேரவையொன்றை நிறுவுதல்,— பொறுப்பற்ற முறையில் பல்கலைக்கழக பெயர்களை பாவித்து இலங்கையினுள் பல கல்வி நிறுவனங்கள் உருவாக்கப்படுவதனால் கல்வியை எதிர்கால சந்ததியினருக்காக பாதுகாப்பதற்காக “தரப் பாதுகாப்பு பேரவையொன்றை” சட்டத்தின் மூலம் உடனடியாக நிறுவ வேண்டுமென்று இப்பாராளுமன்றம் தீர்மானிக்கின்றது.

பா.18/ '10

கௌரவ ரவி கருணாநாயக்க,— ‘விசேட வழக்குத் தொடுநர்’ எனப்படும் பதவியொன்றை உருவாக்குதல்,— அரசு சேவை அரசியல் தலையீடுகளிலிருந்து விலக்குவதற்காக சுதந்திர ஆணைக்குழுக்கள், அரசாங்க கணக்குக் குழு, அரசாங்க பொறுப்புமுயற்சிகள் பற்றிய குழு ஆகியவற்றினால் நிறுவனங்களில் செயற்றிறமை பாதிக்கின்ற மோசடிகள், ஊழல்கள், செயற்றிறமையில்லாமை ஆகியவற்றை கண்டுபிடித்த உடனே பாராளுமன்றத்திற்கு அறிக்கையிடுவதற்காக அவற்றுக்கெதிராக வழக்குத் தொடுக்கப்படுவதற்கு “விசேட வழக்குத் தொடுநர்” எனப்படும் பதவியொன்று உருவாக்கப்பட வேண்டுமென்று இப்பாராளுமன்றம் தீர்மானிக்கின்றது.

பா.20/ '10

கௌரவ ரவி கருணாநாயக்க,— பணவீக்கத்திற்குப் பொருத்தமான வகையில் 1% கொடுப்பனவு ஒன்று ஊழியர்களுக்கு செலுத்துதல்,— அரசு நிறுவனங்களினால் நிர்வகிக்கப்படும் ஊழியர் சேமலாப நிதிய மற்றும் ஊழியர் நம்பிக்கைப்பொறுப்பு நிதிய பணங்களை செலுத்துவதில் ஒவ்வொரு வருடத்திற்கான பணவீக்க அளவுக்கு மேலதிகமாக 1% கொடுப்பனவு ஒன்று ஊழியர்களுக்கு செலுத்துவதை உறுதிப்படுத்த வேண்டுமென்று இப்பாராளுமன்றம் தீர்மானிக்கின்றது.

பா.21/ '10

கௌரவ ரவி கருணாநாயக்க,— சிரேஷ்ட பிரசைகளுக்கு இலவச பயண வசதிகள் ஏற்பாடு செய்தல்,— சகல சிரேஷ்ட பிரசைகளுக்கும் பொதுப்போக்குவரத்துச் சேவைகளில் இலவச பயண வசதிகளை ஏற்பாடு செய்துதர வேண்டுமென்று இப்பாராளுமன்றம் தீர்மானிக்கின்றது.

பா.22/ '10

கௌரவ ரவி கருணாநாயக்க,— தகராறுகள் தீர்க்கும் நிலையமொன்றை உருவாக்குதல்,— பல இன, மத மக்கள் வாழும் இலங்கையில் சமாதானத்திற்கு பங்கம் ஏற்படும் சவால்களை எதிர்நோக்குகின்றமையினால் அவைகளை இலங்கையிலும், பிராந்தியத்திலும் மற்றும் முழு உலகத்திலும் தீர்ப்பதற்காக பௌத்த, கிரிஸ்தவ, இந்து மற்றும் இஸ்லாம் ஆகிய மதங்களின் ஒழுக்க நெறிகளைக் கொண்ட, தகராறுகள் தீர்க்கும் நிலையமொன்றை உருவாக்க வேண்டுமென்று இப்பாராளுமன்றம் தீர்மானிக்கின்றது.

பா.23/ '10

கௌரவ ரவி கருணாநாயக்க,— ஓய்வு ஆகிய பணிக்கொடையை தாமதமின்றி பெற்றுக்கொடுத்தல்,— இதுவரை ஓய்வூதியப் பணிக்கொடையைப் பெற்றிராத ஓய்வு பெற்றவர்களுக்கு அப்பணிக்கொடையை தாமதமின்றி பெற்றுக்கொடுப்பதற்காக நடவடிக்கை எடுக்கப்பட வேண்டுமென இப்பாராளுமன்றம் தீர்மானிக்கின்றது.

பா.24/ '10

கௌரவ ரவி கருணாநாயக்க,— தேசிய கொள்கையாக்க சபை ஒன்றினை நியமித்தல்,— முறைசார் தேசிய கொள்கை மற்றும் திட்டவாக்கம் தொடர்பில் அரசியல்வாதிகள், மற்றும் விடயம்சார் அதிகாரிகளைக் கொண்டதும் அரசாங்கம் மாறும்போது மாறாததுமான விசேட அதிகாரங்களைக் கொண்ட தேசிய கொள்கையாக்க சபையொன்று நியமிக்கப்படுதல் வேண்டுமென இப்பாராளுமன்றம் தீர்மானிக்கின்றது.

பா.25/ '10

கௌரவ ரவி கருணாநாயக்க,— வெளிநாட்டில் வேலை செய்பவர்களின் பிரச்சினைகளுக்குத் தீர்வு காணுதல் தொடர்பில் சட்ட அதிகாரங்களைக் கொண்டதோர் அலகை ஏற்படுத்தல்,— வெளிநாடுகளில் வேலைசெய்வோர்கள் முகம் கொடுக்க வேண்டி ஏற்படுகின்ற தாக்குதல்கள், ஆட்கடத்தல், கற்பழிப்பு, பெண்களை இழிதொழிலில் ஈடுபடுத்தல், ஆட்கொலைகள் மற்றும் வெளிநாடுகளுக்கு வேலைவாய்ப்பு தொடர்பில் செல்லும்போது இடம்பெறுகின்ற மோசடிகள், வெளிநாடுகளில் அகதிகளாக்கப்பட்டுள்ளவர்களை திரும்ப அழைத்துக்கொள்ளல் மற்றும் அவர்களின் பாதுகாப்பு தொடர்பில் செயற்படக்கூடிய சட்ட அதிகாரங்களைக் கொண்டதோர் அலகு ஏற்படுத்தப்பட வேண்டுமென இப்பாராளுமன்றம் தீர்மானிக்கின்றது.

பா.26/ '10

கௌரவ ரவி கருணாநாயக்க,— புதிய கண்டுபிடிப்பாளர்களை உலகிற்கு அறிமுகப்படுத்து முகமாக தேசிய திட்டமொன்றினை உருவாக்குதல்,— புதிய கண்டுபிடிப்பாளர்களையும் பலதரப்பட்ட திறமைகளைக்கொண்ட பிரசைகளையும் உலகத்திற்கு அறிமுகப்படுத்து வதற்காகவும் அவர்களது திறமைகள் உருவாக்கங்களை மேம்படுத்துவதற்காகவும் தேசிய திட்டமொன்றினை வகுக்க வேண்டுமென இப்பாராளுமன்றம் தீர்மானிக்கின்றது.

பா.27/ '10

கௌரவ ரவி கருணாநாயக்க,— உள்நூர் மூலவளங்களை பயன்படுத்தும் கைத்தொழிலாளர்களுக்கு வரிச்சலுகைகள் வழங்கல்,— உலகச் சந்தைக்காக 75% உள்நாட்டு மூலவளங்களைப் பயன்படுத்தி உற்பத்திகளை மேற்கொள்ளும் உள்நாட்டு கைத்தொழிலாளர்களுக்கு 2 வருடகால வரிச்சலுகை வழங்கப்பட வேண்டுமென இப்பாராளுமன்றம் தீர்மானிக்கின்றது.

பா.28/ '10

கௌரவ ரவி கருணாநாயக்க,— தோட்ட சமுதாயத்திற்கு பிரசாவுரிமை வழங்குதல்,— இலங்கைப் பிரசாவுரிமையற்ற சகல தோட்டப்புற மக்களிற்கும் அவர்களது விருப்பத்தின் பேரில் பிரசாவுரிமை வழங்கப்பட வேண்டுமென இப்பாராளுமன்றம் தீர்மானிக்கின்றது.

பா.29/ '10

கௌரவ ரவி கருணாநாயக்க,— தீவிலேயுள்ள ஆரம்பப் பாடசாலை மாணவர்களிற்கு ஒரு கோப்பைப் பால் வழங்குதல்.— தீவிலேயுள்ள சகல ஆரம்பப் பாடசாலை மாணவர்களிற்கும் காலையில் இலவசமாக ஒரு கோப்பை பால் வழங்குவதற்கு நடவடிக்கை எடுக்க வேண்டுமென இப்பாராளுமன்றம் தீர்மானிக்கின்றது.

பா.30/ '10

கௌரவ ரவி கருணாநாயக்க,— ஊழியர் சேமலாப நிதி, ஊழியர் நம்பிக்கைப் பொறுப்பு நிதியங்களை ஒரு வாரகாலத்தினுள் விண்ணப்பதாரிகளுக்கு பெற்றுக் கொடுத்தல்,— ஊழியர் சேமலாப நிதி, ஊழியர் நம்பிக்கைப் பொறுப்பு நிதியங்களை மீளப்பெற விண்ணப்பிப்பவர்களுக்கு ஒரு வார காலத்தினுள் அவற்றைப் பெற்றுக் கொடுப்பதற்கு உரிய திட்டமொன்றினை வகுக்க வேண்டுமென இப்பாராளுமன்றம் தீர்மானிக்கின்றது.

பா.31/ '10

கௌரவ ரவி கருணாநாயக்க,— பாடசாலை மாணவர்களுக்கு இலவசப் பயணச் சீட்டு வழங்குதல்,— பாடசாலை மாணவர்கள் வீதிப் பயணிகள் போக்குவரத்து அதிகாரசபை பேருந்துகளில் பிரயாணம் செய்வதற்காக இலவச பயணச்சீட்டுக்களை வழங்குகின்ற முறையொன்றினை அறிமுகப்படுத்த வேண்டுமென இப்பாராளுமன்றம் தீர்மானிக்கின்றது.

பா.32/ '10

கௌரவ ரவி கருணாநாயக்க,— விளையாட்டுப் பாடசாலைகளை அமைத்தலும் தேசிய விளையாட்டுக் கொள்கையினை வகுத்தலும்,— நீண்ட கால இலக்குடைய தேசிய விளையாட்டுக் கொள்கையினை வகுப்பதற்கான நடவடிக்கைகளை எடுப்பதற்கான முதல் கட்டமாக சகல மாவட்டங்களையும் உள்ளடக்கிய வகையில் விளையாட்டரங்கு, விளையாட்டு மைதானம், விளையாட்டு உபகரணங்கள், விளையாட்டு போதனாசிரியர்களைக் கொண்ட உயர் மட்ட விளையாட்டுப் பாடசாலைகளை அமைக்க வேண்டுமென்று இப்பாராளுமன்றம் தீர்மானிக்கின்றது.

பா.33/ '10

கௌரவ ரவி கருணாநாயக்க,— தேசிய மொழிகளிற்கான கல்விப் பீடமொன்றினை நிர்மாணித்தல்,— ஆசிரியர்களிற்கு சிங்களம், தமிழ், ஆங்கிலம் ஆகிய மொழிகளை கற்பிப்பதற்காக தேசிய மொழிகளிற்கான கல்விப்பீடமொன்றினை நிர்மாணிக்க வேண்டுமென்று இப்பாராளுமன்றம் தீர்மானிக்கின்றது.

பா.44/ '10

கௌரவ ரவி கருணாநாயக்க,— அரசாங்க தகவல்களை சுதந்திரமாக பெற்றுக் கொள்வதற்காக சட்டங்களை இயற்றுதல்,— அரசாங்கத்தின் வெளிப்படைத்தன்மையை பேணுவதற்கும் பொதுமக்கள் அனைத்து அரசாங்க தகவல்களையும் சுதந்திரமாக பெற்றுக் கொள்வதற்கான உரிமைக்காகவும் பாராளுமன்றத்தில் சட்டங்கள் இயற்றப்பட வேண்டுமென இப்பாராளுமன்றம் தீர்மானிக்கின்றது.

பா.45/ '10

கௌரவ ரவி கருணாநாயக்க,— இலங்கையர்களுக்கு மிகவும் சிறந்த சுகாதார வாய்ப்புக்களை வழங்குதல்,— மக்களில் அதிகமானோர் இருதய சத்திரசிகிச்சை செய்ய வேண்டிய தேவை உடையவர்களாய் இருப்பதால் இலங்கையர்களுக்கு மிகவும் சிறந்த சுகாதார வாய்ப்புக்களை வழங்க வேண்டியிருப்பதாலும் அதற்காக தனியார் துறை ஊழியர்களுக்கு ஊழியர் சேமலாப நிதியம் அல்லது ஊழியர் நம்பிக்கை பொறுப்பு நிதியத்தினூடாக இலவசமாக வசதிகளை செய்துகொடுக்க வேண்டும் என்றும் அரசாங்க ஊழியர்கள் அல்லது தொழிலந்றோருக்கு அதற்கான முழு செலவையும் அரசாங்கத்தினால் சனாதிபதி நிதியத்தினூடாக வழங்குதல் வேண்டுமென்றும் இப்பாராளுமன்றம் தீர்மானிக்கின்றது.

பா.46/ '10

கௌரவ ரவி கருணாநாயக்க,— உலக சுற்றாடலை பாதுகாத்தல்,— இலங்கை உலக சுற்றாடலை பாதுகாக்கும் பொருட்டு கூடிய கவனம் செலுத்த வேண்டுமென்பதோடு புவி வெப்பமாதலை தவிர்ப்பதற்காக குறிப்பாக நடவடிக்கை எடுக்க வேண்டுமென்றும் இப்பாராளுமன்றம் தீர்மானிக்கின்றது.

பா.47/ '10

கௌரவ ரவி கருணாநாயக்க,— பாராளுமன்ற நடவடிக்கைகளை ஒளிபரப்புதல்,— தொலைக்காட்சி அல்லது இணையம் மூலமாக பாராளுமன்ற நடவடிக்கைகள் நேரடியாக அல்லது தணிக்கை செய்யப்பட்டு ஒளிபரப்பப்படுதல் வேண்டுமென இப்பாராளுமன்றம் தீர்மானிக்கின்றது.

பா.48/ '10

கௌரவ ரவி கருணாநாயக்க,— வெளிநாடுகளில் வசிக்கின்ற இலங்கையர்களுக்கு வாக்களிப்பதற்கான அனுமதியை வழங்குதல்,— வெளிநாடுகளில் வசிக்கின்ற இலங்கையர்களுக்கு எதிர்கால தேர்தல்களில் வாக்களிப்பதற்கு அனுமதி வழங்கப்பட வேண்டுமென இப்பாராளுமன்றம் தீர்மானிக்கின்றது.

பா.49/ '10

கௌரவ ரவி கருணாநாயக்க,— இலத்திரனியல் வாக்களிப்பு முறைமையினை அறிமுகப்படுத்துதல்,— தற்போதுள்ள பழைமையான வாக்களிப்பு முறைமைக்குப் பதிலாக இலத்திரனியல் வாக்களிப்பு முறைமையொன்று அறிமுகப்படுத்தப்படுதல் வேண்டுமென இப்பாராளுமன்றம் தீர்மானிக்கின்றது.

பா.57/ '10

கௌரவ ரவி கருணாநாயக்க,— தேருநர் இடாப்பை அடிக்கடி இற்றைப்படுத்துதல்,— தேருநர் இடாப்பு வருடத்தில் மாதமொன்றுக்கு முப்பது நாட்களுக்கு மட்டும் இற்றைப்படுத்தும் பட்டியலொன்றாக அல்லாமல் அது அடிக்கடி இற்றைப்படுத்தும் திறந்த பட்டியலொன்றாக இருத்தல் வேண்டுமென இப்பாராளுமன்றம் தீர்மானிக்கின்றது.

பா.59/ '10

கௌரவ ரவி கருணாநாயக்க,— வெளிநாட்டு வேலைவாய்ப்புக்களில் ஈடுபட்டுள்ளோருக்கு ஓய்வூதிய முறையொன்றை அறிமுகப்படுத்துதல்,— வெளிநாடுகளுக்குச் சென்று மிகவும் சிரமத்திற்கு மத்தியில் உழைக்கும் செல்வத்தை, இலங்கையின் செல்வத்தை அதிகரிப்பதற்காக அனுப்புகின்ற, வெளிநாட்டு வேலைவாய்ப்புகளில் ஈடுபட்டுள்ளவர்களை மதிக்கும் வகையில் ஓய்வூதிய முறையொன்றை பெற்றுக்கொடுத்தல் வேண்டுமென இப்பாராளுமன்றம் தீர்மானிக்கின்றது.

பா.60/ '10

கௌரவ ரவி கருணாநாயக்க,— 2009 மே மாதம் 19 ஆம் திகதிக்கு முன்னர் சேவையில் இருந்த ஆயுதப் படையினருக்காக ஓய்வூதிய முறையொன்றை அறிமுகப்படுத்தல்,— பாராளுமன்ற உறுப்பினர்கள் 5 வருட சேவைக்காலத்தை பூர்த்திசெய்த பின்னர் ஓய்வூதியத்தைப் பெறுவதற்கு தகைமைபெறுகின்றதனால் ஆயுதப் படைகளில் 22 வருடங்கள் பூர்த்தி செய்யாத போதிலும் 2009 மே மாதம் 19 ஆம் திகதிக்குப் முன்னர் சேவையில் இருந்த ஆயுதப் படையினருக்கும் ஓய்வூதியம் பெற்றுக்கொடுக்கப்படல் வேண்டும் என இப்பாராளுமன்றம் தீர்மானிக்கின்றது.

பா.62/ '10

கௌரவ ரவி கருணாநாயக்க,— வலது குறைந்ததும் நடமாடமுடியாததுமான நபர்களுக்கு விசேட வடிவங்களை அறிமுகப்படுத்துதல்,— சட்டத்தில் குறிப்பிடப்படுகின்றவாறு வலது குறைந்தோரின் வசதிகளை உறுதிப்படுத்தவும் அவர்களிடமுள்ள வினைத்திறனை அதிகரிப்பதற்காகவும் அவர்கள் தேவையற்ற விதத்தில் பிறர்மீது தங்கிருப்பதைக் குறைப்பதற்காகவும் அரசாங்கத்தின் அனைத்து புதிய கட்டிடங்களிலும் விசேட வடிவமொன்றை அமைக்க வேண்டும் என இப்பாராளுமன்றம் தீர்மானிக்கின்றது.

பா.63/ '10

கௌரவ ரவி கருணாநாயக்க,— வாக்களிக்கும் உரிமையை உறுதிப்படுத்தல்,— பதிவுசெய்திருந்தும் வாக்களிப்பதற்கான வாய்ப்புக்கிடைக்காத வாக்காளர் அநேக எண்ணிக்கையானோர் இருப்பதனாலும் 18 வயதுக்கு மேற்பட்ட அனைத்து நபர்களுக்கும் வாக்களிக்கும் உரிமையை பெற்றுக்கொடுக்க வேண்டுமெனவும் தேருநர் இடாப்பில் பெயர் குறிப்பிடப்பட்டதன் பின்னர் வாக்களிக்காத நபர்களிடமிருந்து தண்டப் பணமொன்றை அறவிவிடுதல் வேண்டுமெனவும் இப்பாராளுமன்றம் தீர்மானிக்கின்றது.

பா.64/ '10

கௌரவ ரவி கருணாநாயக்க,— ஊழலற்ற உலகொன்றை உறுதிப்படுத்தல்,— ஊழலை முற்றாக ஒழிப்பதற்காக இலங்கை பாராளுமன்ற உறுப்பினர்கள் ஒன்றிணைந்து உலகிலுள்ள பாராளுமன்ற அமைப்புக்களில் சேர வேண்டுமென இப்பாராளுமன்றம் தீர்மானிக்கின்றது.

பா. 69/ '10

கௌரவ ரவி கருணாநாயக்க,— ஏமாற்றப்பட்ட பண வைப்பாளர்களுக்கு தமது நிதிகளை மீளச் செலுத்துதல்,— போலி நிதி நிறுவனங்களில் தமது பணத்தை வைப்பிலிட்டு அதனால் ஏமாற்றமடைந்த அநேகமானோர் இருப்பதனாலும் கடந்த 2009/2010 தேர்தல் பிரசாரங்களில் இந்த அரசாங்கம் பண வைப்பாளர்கள் மற்றும் நிதி நிறுவனங்களுக்கு அவற்றின் மிகுதிப் பணத்தை மீளச் செலுத்த வாக்குறுதி அளித்திருப்பதனாலும் மத்திய வங்கி இந்நிறுவனங்களின் பொறுப்பாளராக இருப்பதனால் மிகவும் வினைத்திறனுடன் செயற்படவேண்டுமென்பதோடு பண வைப்பாளர்களுக்கு அவர்களது மிகுதிப் பணத்தை பெற்றுக் கொடுக்க அரசாங்கம் முன்வர வேண்டுமென இப்பாராளுமன்றம் தீர்மானிக்கின்றது.

பா. 77/ '10

கௌரவ புத்திக பதிரண,— அரசு சேவையைச் சேர்ந்த ஓய்வூதியம் பெறுபவர்களின் சம்பள முரண்பாட்டினை நீக்குதல்,— 2006/6 சம்பள மீள்திருத்த சுற்றறிக்கையின் பிரகாரம் 2006.06.01 ஆம் திகதியிலிருந்து அமுலாகின்றவாறு அரசு ஊழியர்களுக்கு சம்பள மாற்றம் வழங்கப்பட்டமையால் 2006.06.01 ஆம் திகதிக்கு முன்னர் ஓய்வுபெற்ற மற்றும் அதன் பின்னர் ஓய்வுபெற்ற அரசு ஊழியர்களுக்கிடையில் பாரிய சம்பள முரண்பாடு நிலவுவதால் அதனை நீக்குவதற்கான ஒரு தேசிய வேலைத்திட்டம் தயாரிக்கப்படுதல் வேண்டுமென இப் பாராளுமன்றம் பிரேரிக்கின்றது.

பா. 78/ '10

கௌரவ புத்திக பதிரண,— மாவட்ட மட்டத்தில் தகவல் மத்திய நிலையங்களை நிறுவுதல்,— புவியியல் அமைவு, வரலாற்றுப் பின்னணி, பயிரிடப்படும் பயிரினங்கள், வீதி முறைமை அரசு அலுவலகங்கள், பாடசாலைகள், பல்கலைக்கழகங்கள், புகையிரத நிலையங்கள் மற்றும் பேருந்து தரிப்பிடங்கள் ஆகிய அனைத்து தகவல்களும் கணினிமயப்படுத்தப்பட்ட மற்றும் ஆவணப்படுத்தப்பட்ட தகவல் மத்திய நிலையங்களை நிறுவுவதற்கும், அதன் முதலாவது கட்டத்தின் போது மகாகாண மட்டத்திலும் இரண்டாவது கட்டத்தின் போது மாவட்ட மட்டத்திலும் மூன்றாவது கட்டத்தின் போது பிரதேச செயலாளர் ஆளுகைப் பிரதேச மட்டத்திலும் இந்நிலையங்களை நிறுவவேண்டுமென இப்பாராளுமன்றம் பிரேரிக்கின்றது.

பா. 79/ '10

கௌரவ புத்திக பதிரண,— இலங்கையில் அறநெறி பாடசாலைகளின் கல்வி மற்றும் நிர்வாகத்தை ஒழுங்கு முறைப்படுத்தல்,— இலங்கையில் சகல மதங்களினதும் அறநெறி பாடசாலைகளின் கல்வி மற்றும் நிர்வாகத்தை மேலும் ஒழுங்கு முறைப்படுத்துவதற்கும் பௌத்த அறநெறி பாடசாலைகளில் காணப்படும் அறநெறி இறுதிப் பரீட்சை மற்றும் அறநெறி தர்மாசார்ய பரீட்சை மற்றும் சகல மதங்களினதும் அறநெறி பாடசாலைகளில் நடத்தப்படும் இவற்றுக்கு இணையான பரீட்சைகளின் சான்றிதழ்களுக்கு உரிய அங்கீகாரத்தை வழங்குதலும், அறநெறிப் பாடசாலைக்கு தொடர்ச்சியான மனித வளங்களுடன் பௌதீக வளங்களையும் வழங்குவதன் மூலம் அறநெறிப் பாடசாலைகளுக்கு சமூகமளிக்கும் மாணவர்களின் எண்ணிக்கையை அதிகரிப்பதற்கு துரித வேலைத்திட்டமொன்றை வகுத்தலும் வேண்டுமென இப்பாராளுமன்றம் பிரேரிக்கின்றது.

பா. 80/ '10

கௌரவ புத்திக பதிரண,— நாய்கள், பூனைகள் போன்ற செல்லப் பிராணிகளை வளர்த்தல் தொடர்பான சட்டங்களை வகுத்தல்,— வீடுகளில் அல்லது விற்பனை செய்வதற்காக வளர்க்கப்படும் நாய்கள், பூனைகள் போன்ற செல்லப்பிராணிகளை உள்ளூராட்சி நிறுவனங்களில் பதிவு செய்யத் தேவையான சட்டங்கள் வகுக்கப்பட வேண்டுமென்பதோடு, குறித்த பிராணிகளின் குட்டிகளை, சட்டரீதியான அனுமதி பெற்ற நிலையங்களில் மாத்திரம் விற்பனை செய்தல் வேண்டுமெனவும் அவ்வாறல்லாத இடங்களில் வளர்க்கப்படும் பெண்ணினப் பிராணிகளை கட்டாயமாக மலடாக்கலுக்கு உட்படுத்துவதற்கும், தேவையான சட்டங்கள் வகுக்கப்படவேண்டுமென இப்பாராளுமன்றம் பிரேரிக்கின்றது.

பா. 81/ '10

கௌரவ புத்திக பதிரண,— தொழில் சந்தைக்குத் தேவையான ஊழியர்களை பயிற்றுவித்தல்,— எதிர்காலத்தில் இலங்கையில் உருவாகும் புதிய தொழில் வாய்ப்புகளுக்குத் தேவையான ஊழியர்களைப் பயிற்றுவிக்கும் வழியொன்றைத் தொடங்கி வைக்கும் பணியை மிகவும் வினைத்திறனான வகையில், நாட்டினுள் காணப்படும் அனைத்து மூன்றாம் நிலைக்கல்வி நிறுவனங்களினூடாக ஆரம்பித்தல் வேண்டுமென இப்பாராளுமன்றம் பிரேரிக்கின்றது.

பா. 82/ '10

கௌரவ புத்திக பதிரண,— பொதுநிர்வாக கட்டமைப்பை மறுசீரமைத்தல்,— தற்சமயம் பொதுநிர்வாக அமைச்சினால் கிராம உத்தியோகத்தர் பிரிவுகளின் எல்லைகளை மீள நிர்ணயிப்பதற்கான நடவடிக்கைகள் மேற்கொள்ளப்பட்டுவருவதோடு அவ்வாறு எல்லை நிர்ணயம் செய்யப்படும் கிராம உத்தியோகத்தர் பிரிவுகளினூடாக புதிய பிரதேச செயலாளர் ஆளுகைப் பிரதேச எல்லைகளையும் புதிய மாவட்ட எல்லைகளையும் நிர்ணயிக்க வேண்டுமெனவும், இவ்வாறு நிர்ணயிக்கப்படும் பிரதேச செயலாளர் ஆளுகைப் பிரதேசங்கள் உள்ளூராட்சி மன்ற ஆளுகைப் பிரதேசங்களாக மாற்றியமைக்க வேண்டுமெனவும், அத்தகைய ஆளுகைப் பிரதேசத்தினுள் கோட்டக் கல்வி அதிகாரப் பிரதேசம், பொலிஸ் அதிகாரப் பிரதேசம், கமநல சேவைகள் அதிகாரப் பிரதேசம், பிரதேச சுகாதார சேவை உத்தியோகத்தர் அதிகாரப் பிரதேசம் உள்ளிட்ட சகல அரசு நிறுவனங்களினதும் அதிகாரப் பிரதேச எல்லைகள் உள்ளடங்கும் வகையில் ஒட்டுமொத்தமான பொதுத்துறைக் கட்டமைப்பும் திருத்தப்பட வேண்டுமெனவும் இப்பாராளுமன்றம் பிரேரிக்கின்றது.

பா. 83/ '10

கௌரவ புத்திக பதிரண,— நிலவளா கங்கை திட்டத்தின் எதிர்கால அபிவிருத்திப் பணிகளை மீள ஆரம்பித்தல்,— மாத்தறை மாவட்டத்தின் நிலவளா கங்கை திட்டத்தின் அபிவிருத்திப் பணிகள் இடைநடுவில் முடங்கியிருப்பதால் அப்பள்ளத்தாக்கின் ஊட்டப் பிரதேசத்தில் பயிர்ச்செய்கைகளை மேற்கொள்ளும் மக்கள் முகங்கொடுத்துள்ள பிரச்சினைகளுக்கு விரைவில் தீர்வு வழங்க நடவடிக்கை எடுக்க வேண்டுமெனவும், நிலவளா கங்கை திட்டத்தின் எதிர்கால அபிவிருத்திப் பணிகளை விரைவில் மீள ஆரம்பிக்க வேண்டுமெனவும் இப்பாராளுமன்றம் பிரேரிக்கின்றது.

பா. 84/ '10

கௌரவ புத்திக பதிரண,— மாகாண சபை மற்றும் உள்ளூராட்சி நிறுவனங்களின் மக்களின் பிரதிநிதிகளின் பதவிக் காலத்துக்குப் பின்னரும், சமாதான நீதவான் பதவியினை வழங்குதல்,— மாகாண சபை மற்றும் உள்ளூராட்சி நிறுவனங்களின் மக்கள் பிரதிநிதிகளுக்கு வழங்கப்படுகின்ற, சமாதான நீதவான் பதவியானது, அவர்களது பதவிக் காலத்துக்கு மட்டும் வரையறுக்கப்பட்டுள்ளதாலும், இப்பதவிக்காலத்தின் பின்னரும், அவர்களிடம் மேற்படி சேவையினைப் பெறுவதற்காக வரும் அநேகமானோர் சிரமங்களுக்கு உள்ளாகின்றனர் என்பதாலும், இம் மக்கள் பிரதிநிதிகளுக்கு தமது பதவிக் காலத்தின் பின்னரும், சமாதான நீதவான் பதவியினை வழங்குவதற்கான தகுந்ததொரு வேலைத் திட்டத்தினை வகுத்தல் வேண்டும் என இப்பாராளுமன்றம் பிரேரிக்கின்றது.

பா. 85/ '10

கௌரவ புத்திக பதிரண,— மாகாண சபை அமைச்சர்கள் மற்றும் உறுப்பினர்கள் அனைவரினதும் கொடுப்பனவுகள் மற்றும் சிறப்புரிமைகள் குறித்து மீளாய்வு செய்தல்,— நாட்டில் தற்போது இயங்கி வருகின்ற மாகாண சபைகள் மற்றும் எதிர்காலத்தில் ஒழுங்கு முறையாக செயற்படவுள்ள வடமாகாண சபையின், கௌரவ அமைச்சர்கள், தவிசாளர்கள், உபதவிசாளர்கள், ஆளும் கட்சியின் முதற்கோலாசான், சபைத் தலைவர்கள், எதிர்க் கட்சித் தலைவர்கள், எதிர்க் கட்சியின் முதற்கோலாசான் மற்றும் கௌரவ உறுப்பினர்கள் ஆகியோரின் கொடுப்பனவுகள், சிறப்புரிமைகள் மற்றும் வசதிகள் ஒழுங்கான முறையில் காணப்படாமையினால், இது தொடர்பாக ஆழமாக ஆராய்ந்து அதற்கான ஒழுங்கான நடவடிக்கைகளை மேற்கொள்ள வேண்டுமென இப்பாராளுமன்றம் பிரேரிக்கின்றது.

பா. 86/ '10

கௌரவ புத்திக பதிரண,— உள்ளூராட்சி நிறுவனங்களின் அனைத்து மக்கள் பிரதிநிதிகளினதும் கொடுப்பனவுகள் மற்றும் சிறப்புரிமைகளை மீளாய்வு செய்தல்,— நாட்டில் நடைமுறையிலுள்ள மற்றும் எதிர்காலத்தில் நடைமுறைப்படுத்தப்படவுள்ள அனைத்து மாநகர சபை, நகர சபை, மற்றும் பிரதேச சபைகளினதும் நகரபிதாக்கள், நகர சபைத் தலைவர்கள், மற்றும் பிரதேச சபைத் தலைவர்கள், பிரதி நகரபிதாக்கள், பிரதி நகர சபைத் தலைவர்கள், உப தலைவர்கள், எதிர்க்கட்சித் தலைவர்கள் மற்றும் கௌரவ உறுப்பினர்கள் ஆகியோரின் கொடுப்பனவுகள், சிறப்புரிமைகள் மற்றும் வசதிகள் ஒழுங்குமுறையாக இல்லாத காரணத்தால் இது தொடர்பாக ஆழமாக ஆராய்ந்து இதற்கான ஒழுங்குமுறையுடன் கூடிய நடவடிக்கைகள் மேற்கொள்ளப்பட வேண்டுமென இப்பாராளுமன்றம் பிரேரிக்கின்றது.

பா. 87/ '10

கௌரவ புத்திக பதிரண,— வடக்கு கிழக்கில் காணாமற் போன தமிழ் மக்களுக்கு மரணச் சான்றிதழ் வழங்குதல்,— வடக்கு கிழக்கு பிரதேசங்களில் யுத்தம் நடைபெற்ற கடந்த மூன்று தசாப்த காலமாக பல்வேறு காரணங்களால் காணாமற் போயுள்ளவர்கள் தற்போது உயிர் வாழ்கின்றார்களா, இல்லையா என்பதையிட்டு துரிதமாக விசாரணை செய்து, இவர்கள் உயிருடன் இல்லாதிருப்பின் இவர்களுக்கான மரணச் சான்றிதழ்களை வழங்குதல் வேண்டுமென இப்பாராளுமன்றம் பிரேரிக்கின்றது.

பா. 88/ '10

கௌரவ புத்திக பதிரண,— தேசிய இளைஞர் கொள்கையொன்றை வகுத்தல்,— அனைத்து அரசியல் கட்சிகளையும் பிரதிநிதித்துவப்படுத்துகின்ற கௌரவ பாராளுமன்ற உறுப்பினர்களைக் கொண்ட தெரிவுமூவொன்றை நியமித்து, இலங்கைக்கு உகந்த தேசிய இளைஞர் கொள்கையொன்றை வகுத்தல் ஆரம்பிக்கப்பட்ட வேண்டுமெனவும் அந்நோக்கத்திற்காக அதனுடன் தொடர்புடைய அனைத்துத் துறைகளும் பிரதிநிதித்துவப்படுத்தும் வகையில் தேர்ச்சி பெற்றவர்கள் அறிஞர்கள் மற்றும் புத்திஜீவிகளினதும் அதேபோன்று அரச மற்றும் அரச சார்பற்ற நிறுவனங்களினதும் ஒத்துழைப்பைப் பெற்றுக்கொள்ள வேண்டுமெனவும் இப்பாராளுமன்றம் பிரேரிக்கின்றது.

பா. 89/ '10

கௌரவ புத்திக் பதிரண,— அரசாங்க பாடசாலைகளையும், பல்கலைக் கழகங்களையும் விடுமுறை நாட்களில் கற்கை அலகுகளுக்காகப் பெற்றுக்கொடுத்தல்,— அரசாங்க பாடசாலைகளின் விடுமுறை நாட்களிலும் பிற்பகல் நேரத்திலும், பல்கலைக்கழகங்களின் விடுமுறை நாட்களிலும், அந்த நிலையங்களை அடிப்படையாகக் கொண்டு, வர்த்தக சமுதாயத்தினரையும், அரச சார்பற்ற அமைப்புகளையும், வர்த்தகச் சபைகளையும், சமுதாய அடிப்படையிலான அமைப்புகளையும் இணைத்துக்கொள்கின்றதான விரிவானதொரு வேலைத்திட்டமாக, முதியோர் மற்றும் முறைசாரா கற்கை அலகுகள் சலுகைக் கட்டண அடிப்படையில் ஆரம்பிக்கப்பட வேண்டுமென இப்பாராளுமன்றம் பிரேரிக்கின்றது.

பா. 90/ '10

கௌரவ புத்திக் பதிரண,— வெற்றிடமாகின்ற கிராம உத்தியோகத்தர் பதவிகளில் பதிற் கடமை புரியும் நியமனங்களுக்காக வினைத்திறன்மிக்க வேலைத்திட்டமொன்றைத் தயாரித்தல்,— கிராம உத்தியோகத்தர் பதவியில் வெற்றிடம் ஏற்படுகின்ற சந்தர்ப்பத்தில் அண்மையிலுள்ள கிராம உத்தியோகத்தர் பிரிவைச் சேர்ந்த கிராம உத்தியோகத்தர் மிகச் சிறியதொரு கொடுப்பனவின் அடிப்படையில் பதிற்கடமைக்காக நியமிக்கப்படுவதாலும், மேற்படி பதிற் கடமை நியமனத்தின் மூலம் கிராம உத்தியோகத்தர் பிரிவுகள் இரண்டினதும் வினைத்திறன் வீழ்ச்சயடைவதாலும், இந்த நிலைமையை தவிர்த்துக் கொள்ளும் பொருட்டு சகல பிரதேச செயலகப் பிரிவுகளிலும் கிராம உத்தியோகத்தர் சேர்மம் ஒன்றை அமைக்க வேண்டுமென்பதோடு, வெற்றிடம் ஏற்படுகின்ற பிரிவுகளுக்கு மேற்படி சேர்மத்திலிருந்து கிராம உத்தியோகத்தர்களை நியமிப்பதற்கும், மேற்படி சேர்மத்திலுள்ள கிராம உத்தியோகத்தர்களை, பிரதேச செயலாளரினால் ஒப்படைக்கப்படுகின்ற வேறு பயனுள்ள துறைகளில் அல்லது கடமைகளில் ஈடுபடுத்துவதற்குமான வேலைத்திட்டமொன்று தயாரிக்கப்படுதல் வேண்டுமென இப்பாராளுமன்றம் பிரேரிக்கின்றது.

பா. 91/ '10

கௌரவ புத்திக் பதிரண,— தற்போது செயற்படும் சிவில் பாதுகாப்புக் குழுக்களுக்கு உத்தியோகபூர்வ அங்கீகாரத்தை வழங்குதல்,— சகல கிராம உத்தியோகத்தர் பிரிவுகளிலும் அமைந்துள்ள மத வழிபாட்டுத் தலங்களின் தலைமை தேரர், மதகுரு, பாடசாலை அதிபர், கிராம உத்தியோகத்தர், சமுர்த்தி அபிவிருத்தி உத்தியோகத்தர், கமத்தொழில் ஆராய்ச்சி உதவியாளர், சனசபைச் செயலாளர்கள், பிரதேசத்தின் பொலிஸ் நிலையத்தைப் பிரதிநிதித்துவம் செய்யும் ஒரு உத்தியோகத்தர், மற்றும் உரிய கிராம உத்தியோகத்தர் பிரிவிலுள்ள தொண்டர் அமைப்புக்கள், அரச மற்றும் தனியார் துறைகளில் பணிபுரியும் உரிய பிரிவில் வசிக்கும் பிரதிநிதிகளை உள்ளடக்கிய சிவில் பாதுகாப்புக் குழுக்கள் அமைக்கப்படுவதை மிகவும் எளிதாக்கும் பொருட்டு தற்போதைய சிவில் பாதுகாப்புக் குழுக்களுக்கு உத்தியோகபூர்வ அங்கீகாரமொன்றை வழங்கக்கூடியவாறான பாராளுமன்றச் சட்டமொன்று நிறைவேற்றப்படுதல் வேண்டுமெனவும் அதனுடாக கிராம உத்தியோகத்தர் பிரிவில் நடைபெறுகின்ற குற்றச் செயல்கள், துர்நடத்தைகள் மற்றும் சட்ட விரோத நடவடிக்கைகள் தொடர்பாக சம்பந்தப்பட்ட பிரிவுகளுடன் சிறந்த தொடர்பைக் கட்டியெழுப்புவதற்கு இயலுமானவாறு குறித்த சட்டங்கள் ஆக்கப்படுதல் வேண்டுமெனவும் இப்பாராளுமன்றம் பிரேரிக்கின்றது.

பா. 92/ '10

கௌரவ புத்திக் பதிரண,— நாட்டில் தற்போது அமுலில் உள்ள காலங்கடந்த சட்டங்களை இற்றைப்படுத்துதல்,— தற்போதும் இலங்கையில் ஏகாதிபத்திய வழிகளின் காலத்தில் அறிமுகஞ் செய்யப்பட்ட சட்டங்கள் அமுலாகிவருவதால் காலங்கடந்த தண்டனைகள், தண்டப்பணம் என்பவற்றை இற்றைப்படுத்துவதற்கான தேசிய வேலைத் திட்டமொன்று நடைமுறைப்படுத்தப்படுத்தப்படல் வேண்டுமென இப்பாராளுமன்றம் பிரேரிக்கின்றது.

பா. 93/ '10

கௌரவ புத்திக பத்திரண,— தேர்தல் அனைத்தையும் ஒரே நாளில் நடத்துதல்,— இலங்கையில் 1988 இல் இருந்து 2010 வரையான 22 வருட காலப்பகுதிக்குள் 1990, 1992, 1995, 1996, 1998, 2003, மற்றும் 2007 ஆம் ஆண்டுகளைத் தவிர்த்த ஏனைய ஒவ்வோர் ஆண்டிலும் ஏதேனும் ஒரு தேர்தல் நடத்தப்பட்டுள்ளதோடு அவ்விதமாக தேர்தல்களை நடத்துதலானது மக்களின் அபிப்பிராயத்தைக் கண்டறிவதற்கான பெறுமதி மிக்க அளவுகோலாக அமைந்த போதிலும், இதன் மூலமாக நாட்டின் பொருளாதாரம், நிருவாகம் போன்ற அனைத்துத் துறைகளிலும் தீவிரமான தாக்கம் ஏற்படுத்தப்படுவதால் உள்ளூராட்சித் தேர்தல்கள், பொதுத்தேர்தல்கள் மற்றும் சனாதிபதித் தேர்தலை ஒரே நாளில் நடத்துவதற்கேதுவாக மேற்படி நிறுவனங்களின் பதவிக் காலத்தை திருத்தியமைக்கவும் பொருத்தமான தேர்தல் வழிமுறையொன்றை உருவாக்கவும் தகுந்தவாறு அரசியலமைப்புத் திருத்தமொன்றை மேற்கொள்ள வேண்டுமென இப்பாராளுமன்றம் பிரேரிக்கின்றது.

பா. 94/ '10

கௌரவ புத்திக பத்திரண,— பாராளுமன்ற சனநாயகத்தை வலுப்படுத்துவதற்காக நடவடிக்கை மேற்கொள்ளுதல்,— நாட்டினுள் சனநாயகத்தை மேலும் வலுவூட்டும் நோக்கத்துடன் பாராளுமன்றத்திற்கும் மாகாண சபைகளுக்கிடையிலும், மாகாண சபைகளுக்கும் உள்ளூராட்சி நிறுவனங்களுக்கிடையிலும் சிறந்த இணைப்பினை பேணிவருதல் அத்தியாவசியமாயுள்ளதோடு, இதற்கு உள்ளூராட்சி சபைகளின் தலைவர்கள் மாகாண சபைகளில் பிரதிநிதித்துவம் வகிப்பதை உறுதிசெய்வதற்கும் மாகாண சபை தலைவர்கள் பாராளுமன்றத்தில் பிரதிநிதித்துவம் வகிப்பதை உறுதி செய்வதற்குமான செயல்முறையொன்றை தயாரிப்பதற்குத் தேவையான அரசியலமைப்புத் திருத்தமொன்று மேற்கொள்ளப்படுதல் வேண்டுமென இப்பாராளுமன்றம் பிரேரிக்கின்றது.

பா. 95/ '10

கௌரவ புத்திக பத்திரண,— தேசிய ஒருமைப்பாட்டை ஏற்படுத்துவதற்கு நடவடிக்கை எடுத்தல்,— தேசிய ஒருமைப்பாட்டை மேம்படுத்தும் நோக்கில் தமிழ் மொழி பேசுகின்ற மக்கள் வாழ்ந்து வரும் பிரதேசங்களில் சிங்கள மொழிப் பயிற்சி நிகழ்ச்சித்திட்டங்களையும் சிங்கள மொழி பேசுகின்ற மக்கள் வாழும் பிரதேசங்களில் தமிழ் மொழிப் பயிற்சி நிகழ்ச்சித்திட்டங்களையும், அரசு, அரசு சார்பற்ற மற்றும் தனியார் நிறுவனங்களின் உதவியுடன் நடைமுறைப்படுத்தல் வேண்டுமென்பதுடன், அரசு மற்றும் தனியார் இலத்திரனியல் ஊடகங்கள் மட்டுமன்றி அச்சு ஊடக நிறுவனங்களின் ஒத்துழைப்பினையும் பெற்றுக்கொண்டு இப்பயிற்சி நிகழ்ச்சித்திட்டங்களை ஆரம்பிப்பதற்கான ஒரு தேசிய நிகழ்ச்சித்திட்டம் நடைமுறைப்படுத்தப்படுதல் வேண்டுமென இப்பாராளுமன்றம் பிரேரிக்கின்றது.

பா. 96/ '10

கௌரவ புத்திக பத்திரண,— வாழ்க்கைத் துணையின் தகாத செயல்களினால் நிர்க்கதிக்குள்ளாகும் தரப்பினருக்கு நிவாரணமளித்தல்,— திருமணமான கணவன் மனைவி தம்பதிகள் ஒரே வீட்டில் வாழ்கின்ற சந்தர்ப்பங்களில் கணவன் அல்லது மனைவி மதுபாவனை சூதாட்டம் அல்லது வேறு துர்நடத்தைகளில் ஈடுபட்டு, காணி, வீடு அல்லது வீட்டுப் பாவனைப் பொருட்களை தனது தற்றுணியின் பிரகாரம் விற்பதன் காரணமாக அல்லது வேறு நபர்களுக்கு ஒப்படைப்பதன் காரணமாக மற்றைய தரப்பினருடன் பிள்ளைகளும் கடும் நிர்க்கதி நிலைக்குள்ளாகின்ற சந்தர்ப்பங்களில் அந்நிலைமையை தடுப்பதற்குத் தேவையான சட்டங்கள் ஆக்கப்படுதல் வேண்டுமென இப்பாராளுமன்றம் பிரேரிக்கின்றது.

பா. 98/ '10

கௌரவ புத்திக பத்திரண,— ஒழுக்க நெறிகள் பற்றிய குழுவை தாபித்தல்,— இலங்கைப் பாராளுமன்ற உறுப்பினர்களின் நம்பகத்தன்மையையும் அவர்களிடத்தில் உயரிய ஒழுக்க நெறிகளையும் பேணவேண்டிய தேவைப்பாட்டைப் பற்றி ஆராய்வதற்காக ஒழுக்க நெறிகள் பற்றிய குழு ஒன்று தாபிக்கப்படுதல் வேண்டுமென இப்பாராளுமன்றம் பிரேரிக்கின்றது.

பா. 99/ '10

கௌரவ புத்திக பத்திரண,— புதிய இலத்திரனியல் அடையாள அட்டையை வழங்குதல்,— நிர்வாகத்தை எளிதாக்குதல், குற்றங்களை கட்டுப்படுத்துதல் மற்றும் ஏனைய மோசடியான நடவடிக்கைகளில் ஈடுபடுவதைக் குறைப்பதற்காக, குறித்த நபரின் இரத்தப் பிரிவு, வங்கிக் கணக்குகள், கடன் அட்டை, கல்வித் தகைமை, சாரதி அனுமதிப்பத்திரம் மற்றும் வெளிநாட்டுப் பிரயாண கடவுச்சீட்டு இலக்கம் ஆகிய முக்கியமானதும் தேவையானதுமான தகவல்களை உள்ளடக்கிய புதிய இலத்திரனியல் இலக்கத்துடனான, தேசிய அடையாள அட்டையொன்று வழங்கப்படுதல் வேண்டும் எனவும், பிரதேச செயலகப் பிரிவுகளில் வசிக்கும் அனைவரது தகவல்களையும், கிராம உத்தியோகத்தர் பிரிவுகள் மட்டத்தில் கணனியப்படுத்தலை துரிதப்படுத்துதல் வேண்டும் எனவும் இத் தகவல்கள் அவ்வப்போது இற்றைப்படுத்தப்படல் வேண்டும் எனவும் இப்பாராளுமன்றம் பிரேரிக்கின்றது.

பா. 100/ '10

கௌரவ புத்திக பத்திரண,— ஆண் பொலிஸ் உத்தியோகத்தர்களுக்கும் இருபது வருட சேவைக் காலத்தின் பின்னர், ஓய்வு பெறுவதற்கு வாய்ப்பளித்தல்,— பொலிஸ் திணைக்களத்தில் பெண் பொலிஸ் உத்தியோகத்தர்களுக்கான இருபது வருட சேவைக் காலத்தின் பின்னர், சுயவிருப்பில் ஓய்வு பெறுவதற்கான இயலுமானது, ஆண் பொலிஸ் உத்தியோகத்தர்கள் தொடர்பிலும் ஏற்புடையதாகத் வேண்டுமென்றும் அதற்கான செயல்முறை ஒன்று உருவாக்கப்படல் வேண்டுமென்றும் இப்பாராளுமன்றம் பிரேரிக்கின்றது.

பா. 101/ '10

கௌரவ புத்திக பத்திரண,— ஒழுங்குவிதிகளை நீக்குவதற்கான குழுவை தாபித்தல்,— ஒழுங்குவிதிகள் உருவாக்கப்படுவதும் நீக்கப்படுவதும் அன்றாடம் இடம்பெறும் நடைமுறையாதலால், காலம் கடந்த ஒழுங்குவிதிகளை நீக்குவது பற்றி ஆராய்வதன் பொருட்டு ஒழுங்கு விதிகளை நீக்குவதற்கான குழு ஒன்று தாபிக்கப்படுதல் வேண்டுமென இப்பாராளுமன்றம் பிரேரிக்கின்றது.

பா. 102/ '10

கௌரவ புத்திக பத்திரண,— சிவில் பாதுகாப்புப் படையைச் சார்ந்த உத்தியோகத்தர்களை, சேவையில் நிரந்தரமாக்கல்,— சிவில் பாதுகாப்புப் படையைச் சார்ந்த உத்தியோகத்தர்களுக்கும் அரசாங்கத்தின் ஏனைய பாதுகாப்புப் பிரிவுகளில் மற்றும் திணைக்களங்களில் சேவையில் ஈடுபடும் உத்தியோகத்தர்களுக்கு உள்ளதைப் போன்று சம்பளம், கொடுப்பனவு, நிரந்தர சேவை மற்றும் ஓய்வூதியத்துடனான உத்தியோக அந்தஸ்து வழங்கப்படுதல் வேண்டுமென இப்பாராளுமன்றம் பிரேரிக்கின்றது.

பா. 103/ '10

கௌரவ புத்திக பத்திரண,— உறுதியளித்தல் பற்றிய குழுவை தாபித்தல்,— பாராளுமன்றத்தில் கேட்கப்படும் வினாக்களுக்கு விடைகளாக அரசாங்கம் வழங்கும் உறுதி மொழிகளும் அரசாங்கத்தின் கடப்பாடுகளும் மீறப்படுகின்ற பல சந்தர்ப்பங்களைக் காணக்கூடியதாயுள்ளதால் அரசாங்கம் தனது பொறுப்புக்களை நிறைவேற்றுவதையும் அவை தொடர்பில் பொறுப்புக் கூறுவதையும் உறுதி செய்யும் பொருட்டு உறுதியளித்தல் பற்றிய குழுக்களை தாபிக்கப்படுதல் வேண்டுமென இப்பாராளுமன்றம் பிரேரிக்கின்றது.

பா. 105/ '10

கௌரவ புத்திக பத்திரண,- புகையிரத திணைக்களத்திற்குச் சொந்தமான காணிகளின் உற்பத்தித் திறனை அதிகரிக்கச் செய்தல்,- இலங்கை புகையிரத திணைக்களத்திற்குச் சொந்தமான காணிகளில் உள்ள அனுமதியற்ற கட்டுமானங்களையும் அனுமதியற்ற குடியிருப்பாளர்களையும் துரிதமாக அப்புறப்படுத்தி சட்டரீதியான கட்டுமானங்கள் தொடர்பான உடன்படிக்கைகளை மீளாய்வுக்குட்படுத்துவதன் மூலம் திணைக்களத்திற்கு கிடைக்கும் வருமானங்களை அதிகரிக்கச் செய்ய வேண்டுமென்பதுடன், திணைக்களத்தின் அபிவிருத்தி நடவடிக்கைகளுக்கு நேரடி தாக்கத்தை ஏற்படுத்தாத காணிகளை நீண்ட கால குத்தகை அடிப்படையில் தனியார் துறைக்கு வழங்கி, அந்நிதியை புகையிரத வலைப்பின்னலின் நவீனமயமாக்கலுக்கு பயன்படுத்த வேண்டுமென இப்பாராளுமன்றம் தீர்மானிக்கின்றது.

பா.108/ '10

கௌரவ புத்திக பத்திரண,— பிச்சைக்காரர்களின் வாழ்வைப் பாதுகாப்பதற்கான முறையியலொன்றைத் தயாரித்தல்,— தற்போது பிச்சைக்காரர்களின் வாழ்வுக்கு பாரியளவில் அச்சுறுத்தல் ஏற்பட்டுள்ளதால் அவர்களது வாழ்வைப் பேணிக்காக்கும் பொருட்டு, அவர்களுக்கு பயிரிடுவதற்கான காணிகளை வழங்கி அதிலிருந்து கிடைக்கின்ற வருமானத்தில் அவர்களது வாழ்வின் பாதுகாப்பினையும் போசனையையும் உறுதிப்படுத்த வேண்டுமென இப்பாராளுமன்றம் தீர்மானிக்கின்றது.

பா.109/ '10

கௌரவ புத்திக பத்திரண,— கட்டாக்காலியாக திரிகின்ற நாய்களின் மூலம் மனித உயிர்களுக்கு ஏற்படுகின்ற சேதத்தை தடுப்பதற்காக முறையியலொன்றைத் தயாரித்தல்,— கட்டாக்காலியாக திரிகின்ற நாய்களின் மூலம் மனித உயிர்களுக்கு ஏற்படுகின்ற சேதத்தை தடுக்கும் நோக்கத்தோடு, அரசாங்கம் நிலப் பரப்பொன்றை ஒதுக்கி கட்டாக்காலியாக திரிகின்ற நாய்களை அவ்விடத்திற்குக் கொண்டுசென்று அவற்றைப் பராமரிப்பதற்குப் பொருத்தமான வேலைத்திட்டமொன்று தயாரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

பா.110/ '10

கௌரவ புத்திக பத்திரண,— சிறுவர் துஷ்பிரயோக சம்பவங்கள் தொடர்பில் கடுமையான தண்டனைகளை விதித்தல்,— நாடு முழுவதிலும் சிறுவர் துஷ்பிரயோகங்கள் நாளுக்கு நாள் சடுதியாக அதிகரித்துவரும் நிலைமை ஏற்பட்டுள்ளதால், அது தொடர்பாக தற்போதுள்ள சட்ட விதிகள் போதியதாக இல்லாதிருப்பின், புதிய சட்ட விதிகளை புதிதாக நிறைவேற்றி மிகவும் துரிதமாக இது தொடர்பான வழக்குகளை தீர்ப்பதற்காக நடவடிக்கை எடுக்க வேண்டுமென இப் பாராளுமன்றம் தீர்மானிக்கின்றது.

பா.111/ '10

கௌரவ புத்திக பத்திரண,— சுற்றுலாத்துறையை மேம்படுத்துவதற்காக கரையோர நுழைவுப் பாதைகளை அமைத்தல்,— நாட்டின் கரையோர வலயத்தில் துரிதமாக இடம்பெறுகின்ற நிர்மாணங்கள் காரணமாக உள்நாட்டு, வெளிநாட்டு சுற்றுலாப் பயணிகள் மற்றும் கடற்றொழிலாளர்கள் கடற்கரைக்கு பிரவேசிப்பதில் அசௌகரியம் ஏற்படுதலானது, சுற்றுலாத்துறை மேம்பாட்டிற்கும் கடற்றொழிலை மேற்கொள்வதற்கும் தடைகளை ஏற்படுத்துவதனால், இந்நிலமையை தடுப்பதற்கும் இத்துறைகளை மேம்படுத்துவதை நோக்காகக் கொண்டும் கடற்கரை நுழைவுப் பாதை முறைமையொன்று அமைக்கப்படுதல் வேண்டுமென இப்பாராளுமன்றம் தீர்மானிக்கின்றது.

பா.112/'10

கௌரவ புத்திக பத்திரண,— கல்வி நிருவாக சேவை உத்தியோகத்தார்களின் சம்பள முரண்பாடுகளை நீக்குதல்,— அதிபர் சேவை, ஆசிரியர் சேவை, கல்வி நிருவாக சேவை ஆகிய சேவைகளில் பாரிய சம்பள முரண்பாடுகள் நிலவுவதால் இந்நிலைமையை போக்கி இவர்களின் சுய கௌரவத்திற்கு உகந்ததொரு சம்பளத்தைக் கிடைக்கச் செய்யும் வகையில், சம்பள முரண்பாடுகளை நீக்குவதற்குரிய முறையியலொன்று தயாரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

பா.113/'10

கௌரவ புத்திக பத்திரண,— பௌத்த பிக்குக் கல்வியை மேம்படுத்துதல்,— பௌத்த பிக்குமார்களின் மத அறிவை மேம்படுத்தும் நோக்கத்தோடு அவர்களின் பேச்சாற்றல், செவிமடுக்கும் ஆற்றல், கனணி, உளவியல் மற்றும் ஆலோசனை பற்றிய அறிவு என்பவற்றை மேம்படுத்துவதற்காக, தற்போதுள்ள பிக்குக் கல்வி நிறுவனங்களுக்குப் புறம்பாக இப்பணிக்குக்கே ஒதுக்கப்பட்டதான பிக்குக் கல்வி நிறுவனங்களை உருவாக்குவதற்கான முறையியலொன்று தயாரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

பா.114/'10

கௌரவ புத்திக பத்திரண,— இலங்கையில் தற்போது நடைமுறையிலுள்ள நொத்தாரிசு சேவையை இற்றைப்படுத்துதல்,— இலங்கையில் தற்போது நடைமுறையிலுள்ள நொத்தாரிசு சேவை காலங்கடந்த சட்டங்களைக் கொண்டுள்ளதால் அது தொடர்பாக மீள பரிசீலனை செய்து தற்காலத்திற்குப் பொருத்தமானவாறு சட்டங்கள் ஆக்கப்படுதல் வேண்டுமென இப்பாராளுமன்றம் தீர்மானிக்கின்றது.

பா.115/'10

கௌரவ புத்திக பத்திரண,— உலர் வலய சேனைப் பயிர்செய்கையாளர்களின் பொருளாதாரத்தை வலுவூட்டுதல்,— உலர் வலயங்களில் சேனைப் பயிர்செய்கையாளர்களால் பயிரிடப்படுகின்ற நெல், குரக்கன், பயறு, எள்ளு ஆகிய பயிர்களின் விளைச்சலை அதிகரிப்பதற்கும் உற்பத்திப் பொருட்களை பதனிடுவதற்கும் ஏதுவான வகையில் புதிய தொழிட்டுட்பத்தை அறிமுகப்படுத்துவதன் மூலம் தரச்சிறப்புவாய்ந்த வகையில் உற்பத்திகளை பதனிடுவதற்கும், உள்நாட்டு மற்றும் சர்வதேச சந்தைகளில் உற்பத்திகளை சந்தைப்படுத்தும் நடவடிக்கையை வலுவூட்டுவதற்கும் வரையறுக்கப்பட்ட கூட்டுறவு கம்பனிகள் தாபிக்கப்படுதல் வேண்டுமென இப்பாராளுமன்றம் தீர்மானிக்கின்றது.

பா.116/'10

கௌரவ புத்திக பத்திரண,— ஆசிரியர் ஆலோசனை சேவையை உருவாக்குதல்,— இலங்கையில் கல்வித் தரத்தை அபிவிருத்தி செய்யும் நோக்கத்தோடு இற்றைக்கு சுமார் இருபது (20) வருடங்களுக்கு முன்னர் தொட்டு ஆரம்பமாகி நடைமுறையிலிருக்கும் ஆசிரியர் ஆலோசனை சேவையை தனியானதொரு சேவை அலகாக தாபிக்க வேண்டுமென இப்பாராளுமன்றம் தீர்மானிக்கின்றது.

பா.118/'10

கௌரவ புத்திக பத்திரண,— கோதுமை மாவிற்குப் பதிலாக அரிசி மாவை மக்கள் மத்தியில் பிரபல்யப்படுத்துவதற்காக புதிய தொழில் நுட்பத்தை அறிமுகப்படுத்துதல்,— கோதுமை மாவிற்காக வெளிநாடுகளுக்கு வெளிப் பாய்ச்சப்படும் பெருமளவு செலாவணியை நிறுத்தும் நோக்கத்துடன், மாற்றீடாக பயன்படுத்தக்கூடிய அரிசி மாவினால் தயாரிக்கப்படும் உணவை பிரபல்யப்படுத்துவதற்கும், நார்த்தன்மை கொண்ட தானிய வகையான அரிசியை மிகவும் மென்மையானதாக கோதுமை மாவைப் போன்று அரைப்பதற்கும், கோதுமை மா அரைப்பதற்கு பயன்படுத்தப்படுவதைப் போன்ற இயந்திர உபகரணங்களையும் புதிய தொழில்நுட்பத்தையும் அறிமுகப்படுத்த வேண்டுமென இப்பாராளுமன்றம் கருதுகின்றது.

பா.119/'10

கௌரவ புத்திக பத்திரண,— யுத்தத்தால் அங்கவீனமுற்றவர்களுக்கு நிவாரணம் வழங்குதல்,— ஏறக்குறைய 30 வருடகாலமாக நடைபெற்ற யுத்தம் காரணமாக அன்றாடம் நாட்கூலிக்கு வேலை செய்து வாழ்ந்த மக்கள் மற்றும் நிரந்தர தொழில் புரிந்த மக்கள் மத்தியில் குறிப்பிடத்தக்க எண்ணிக்கையானோர் உடலுறுப்புக்களை இழந்து அங்கவீனர்களாக வாழ்க்கைச் சுமையினால் பெரும் பாதிப்புக்குள்ளாகி நிரக்கதியான நிலையில் வாழ்வதால், அவர்களுக்கு மாதாந்த கொடுப்பனவொன்றை வழங்குவதற்கு நடவடிக்கை எடுக்க வேண்டுமென இப்பாராளுமன்றம் கருதுகின்றது.

பா.120/'10

கௌரவ புத்திக பத்திரண,— உயர் பிரமுகர்களின் பாதுகாவலர்கள் அனைவருக்கும் பிரயாணச் செலவுக் கொடுப்பனவொன்றை வழங்குதல்,— ஜனாதிபதி பாதுகாப்புச் சேவை மற்றும் பிரதம அமைச்சர் பாதுகாப்பு சேவையில் ஈடுபட்டுள்ள உத்தியோகத்தர்களைப் போன்று ஏனைய உயர் பிரமுகர் பாதுகாப்பு சேவையில் ஈடுபட்டுள்ள உத்தியோகத்தர்களுக்கும் சமமான பிரயாணச் செலவுக் கொடுப்பனவொன்றை வழங்குவதற்கு நடவடிக்கை எடுக்கவேண்டுமென இப்பாராளுமன்றம் கருதுகின்றது.

பா.127/'11

கௌரவ ரவி கருணாநாயக்க,— காலி சர்வதேச விளையாட்டரங்கிற்கு மீள் பெயரிடுதல்,— இலவசக் கல்வியின் தந்தை காலஞ்சென்ற கௌரவ (கலாநிதி) சீ. டபிள்யூ. டபிள்யூ. கன்னங்கர அவர்களுக்கு மரியாதை செலுத்தும் முகமாக காலி சர்வதேச விளையாட்டரங்கிற்கு அவரின் பெயரை சூட்டவேண்டுமென இப்பாராளுமன்றம் தீர்மானிக்கின்றது.

பா.130/'11

கௌரவ ரவி கருணாநாயக்க,— தேர்தல் நடைமுறைகள் மற்றும் தேர்தல்களை நடாத்துதல் பற்றிய பாராளுமன்றத் தெரி குழுவொன்றை நியமித்தல்,— தேர்தல் நடைமுறைகள் மற்றும் தேர்தல்களை நடாத்துதல் பற்றிய பாராளுமன்றத் தெரி குழுவொன்று நிரந்தர அடிப்படையில் நியமிக்கப்பட வேண்டுமென இப்பாராளுமன்றம் தீர்மானிக்கிறது.

பா.131/'11

கௌரவ ரவி கருணாநாயக்க,— ஊழியர் சேமலாப நிதியம் மற்றும் ஊழியர் நம்பிக்கைப் பொறுப்பு நிதியம் ஆகிய நிதியங்களிலிருந்து பணம் உடனடியாக செலுத்துதல்,— ஊழியர் நம்பிக்கைப் பொறுப்பு நிதியம் மற்றும் ஊழியர் சேமலாப நிதியம் ஆகியனவற்றுக்கு பங்களிப்புச் செய்கின்ற சகல அங்கத்தவர்களுக்கு செலுத்த வேண்டிய தொகைகள் செயல்படுநிலைத் தொழிலிலிருந்து ஓய்வு பெற்று ஒரு மாத காலத்தின் பின்னர் அவர்களுக்கான நிலுவைகள் செலுத்தப்படுவதற்கான ஏற்பாடுகள் அறிமுகப்படுத்தப்பட வேண்டுமென இப்பாராளுமன்றம் தீர்மானிக்கிறது.

பா.132/'11

கௌரவ ரவி கருணாநாயக்க,— அரசு ஊடகங்களில் பக்கச் சார்பற்ற தன்மையை உறுதிப்படுத்தல்,— அரசு ஊடகங்கள் இலங்கைப் பிரசுசுகளின் விசேட உரிமையாக இருப்பதாலும், அரசு ஊடகங்கள் தொடர்ச்சியாக அரசியல்மயப்பட்டு இருப்பதாலும், இலங்கையில் பதிவு செய்யப்பட்டுள்ள சகல அரசியல் கட்சிகளுக்கும் அரசு ஊடகங்களில் சமமாக நடதப்பட்டு சம வாய்ப்புகள் உறுதிப்படுத்தப்பட வேண்டுமென இப்பாராளுமன்றம் தீர்மானிக்கிறது.

பா.133/'11

கௌரவ ரவி கருணாநாயக்க,— அரசு சேவையில் மொழித் தேர்ச்சியின் தேவைப்பாடுகள்,— 2025 ஆம் ஆண்டளவில் சகல அரசு சேவை ஊழியர்களும், தமிழ், சிங்களம், ஆங்கிலம் ஆகிய மூன்று மொழிகளிலும் கருமங்களை ஆற்றக் கூடியவர்களாகவும் கடிதப் பரிமாற்றல் மூலம் பணியாற்றுவதற்கும் பேசுவதற்கும் இயலுமையுடையவர்களாக இருப்பதை அரசாங்கம் கட்டாயமாக்க வேண்டுமென இப்பாராளுமன்றம் தீர்மானிக்கிறது.

பா.134/'11

கௌரவ ரவி கருணாநாயக்க,— பாராளுமன்ற உறுப்பினர்களுக்கு பன்முகப்படுத்தப்பட்ட வரவுசெலவுத்திட்ட ஒதுக்கீட்டினை வழங்குதல்,— இப்பாராளுமன்றத்தின் 225 உறுப்பினர்களும் மொத்த உள்நாட்டு உற்பத்தியின் 1%ற்கு சமமாகின்ற பன்முகப்படுத்தப்பட்ட வரவுசெலவுத் திட்ட ஒதுக்கீட்டிற்கு வருடாந்த அடிப்படையில் உரித்துடையவர்களாகவேண்டுமென்றும் மேலும் இந்த ஒதுக்கீடானது 50% மூலதனச் செலவின்மீது பயன்படுத்தப்படல் வேண்டுமென்றும் எஞ்சியுள்ளவை தனது வாக்காளர்களின் சார்பில் பாராளுமன்ற உறுப்பினர் விரும்புகின்றதும் அரசாங்கத்தின் வழிகாட்டலை அடிப்படையாகக் கொண்டதுமான எவ்வடிப்படையிலும் செலவழிக்கப்படலாமென்றும் இப் பாராளுமன்றம் தீர்மானிக்கின்றது.

பா.138 / 11

கௌரவ புத்திக பத்திரன்,— பல்கலைக்கழகங்களால் நடாத்தப்படுகின்ற கற்கை நெறிகளை தொழில்மையக் கற்கைநெறிகளாக ஆக்குதல்,— நாட்டின் அனைத்து அரசாங்க பல்கலைக்கழகங்கள் மற்றும் தனியார் பல்கலைக்கழகங்களால் நடாத்தப்படுகின்ற கலைக் கல்விகளுக்கான பட்டப்படிப்பு கற்கைநெறிகளை தொழில்மையக் கற்கைநெறிகளாக மாற்றி அதன் மூலமாக உருவாகின்ற பட்டதாரிகளுக்கு புதிய தொழில்வாய்ப்புகளை வழங்கும் நோக்கத்துடன், அனைத்துப் பல்கலைக்கழகங்களுடன் அரசு மற்றும் தனியார் துறை நிறுவனங்களை இணைப்பதற்கான முறைசார்ந்த வேலைத் திட்டமொன்று தயாரிக்கப்படுதல் வேண்டுமென இப்பாராளுமன்றம் பிரேரிக்கின்றது.

பா.139/'11

கௌரவ புத்திக பத்திரண,— பாடசாலை மாணவர்களை ஏற்றிச் செல்கின்ற வான்களுக்கான தரநியமங்களை விதித்தல்,— நாடு பூராவும் நடாத்தப்படுகின்ற பாடசாலை மாணவர்களுக்கான போக்குவரத்துச் சேவைகள் உரிய தரத்தில் இல்லாமையினாலும், சில பாடசாலை வான்களின் ஊழியர்களது நடத்தை சிறந்ததாக இல்லாமையினாலும், உரிய தரநியமங்களுடன் கூடிய வான் சேவையொன்றை நடாத்துவதற்காகவும், மேற்படி சேவையைப் பெறுகின்ற பாடசாலை மாணவ மாணவிகளது பாதுகாப்பை உறுதி செய்வதற்காகவும் வான் சேவைகளுக்கான தரநியமங்களை அறிமுகப்படுத்துதல் வேண்டுமெனவும், வான் ஊழியர்களிடையே சிறந்த பழக்க வழக்கங்களைப் பேணிவருவதற்காக ஒழுக்க நெறிக் கோவையொன்றை அறிமுகப்படுத்துதல் வேண்டுமெனவும் இப்பாராளுமன்றம் பிரேரிக்கின்றது.

பா.141/'11

கௌரவ (அல்ஹாஜ்) ஏ.எச்.எம். அஸ்வர்,— கித்துள் கைத்தொழிலை மேம்படுத்து முகமாக கித்துள் பயிர்ச்செய்கையை அதிகரித்தல்,— கிராமிய பிரதேசங்களில் கித்துள் பாரியளவு பங்களிப்பை வழங்குவதால், கிராமியக் கைத்தொழிலுக்கும் கிராமிய மக்களுக்கும் ஊக்கமளித்து தாவர உணவிற்காக வளர்க்கப்படும் கித்துள் மரங்களின் எண்ணிக்கை அதிகரிக்கப்பட வேண்டும் என்னும் எமது குறிக்கோள் திட்டத்திற்கு அமைவாக புதிய கித்துள் பயிர்ச்செய்கைகளை அதிகரிப்பதற்கான தகுந்த நடவடிக்கைகள் மேற்கொள்ளப்பட வேண்டுமென இப்பாராளுமன்றம் தீர்மானிக்கின்றது.

பா.142/'11

கௌரவ (அல்ஹாஜ்) ஏ.எச்.எம். அஸ்வர்,— இலங்கையைச் சூழ மாசற்ற கடல்சார் சுற்றாடலை உறுதிப்படுத்தல்,— 2020 ஆம் ஆண்டளவில் ஸ்திரத்தன்மை மிக்க தேசிய அபிவிருத்திக்காகவும் இலங்கை மக்கள் மற்றும் அதன் பொருளாதாரம் ஆகியவற்றின் நலனுக்காகவும் இலங்கையைச் சூழ மாசற்ற கடல்சார் சுற்றாடலை உறுதிப்படுத்துவதற்குரிய நடவடிக்கைகள் மேற்கொள்ளப்பட வேண்டுமென இப்பாராளுமன்றம் தீர்மானிக்கின்றது.

பா.143/'11

கௌரவ (அல்ஹாஜ்) ஏ.எச்.எம். அஸ்வர்,— மரமுந்திரிகைப் பயிர்ச்செய்கையை அபிவிருத்தி செய்வதற்கான நடவடிக்கைகளை முன்னெடுத்தல்,— மரமுந்திரிகைப் பயிர்ச்செய்கை மற்றும் அதனோடு தொடர்புடைய உற்பத்திகளின் பதனிடல், சந்தைப்படுத்தல் மற்றும் பயிர்ச்செய்கை ஆகியவற்றுக்கான உதவிகளை நல்கி அதன்மூலம் தரமான பெறுமதி சேர்க்கப்பட்ட மரமுந்திரிகையை உற்பத்திகளின் முன்னணி ஏற்றுமதி உற்பத்தியாளர் மற்றும் ஏற்றுமதியாளராக இலங்கையை திகழச் செய்வதற்கு உதவக்கூடிய விதத்தில் மரமுந்திரிகைச் செய்கையை அபிவிருத்தி செய்வதற்குரிய நடவடிக்கைகள் மேற்கொள்ளப்பட வேண்டுமென இப்பாராளுமன்றம் தீர்மானிக்கின்றது.

பா.144/'11

கௌரவ (அல்ஹாஜ்) ஏ.எச்.எம். அஸ்வர்,— பாரம்பரிய கைத்தொழில்களை அபிவிருத்தி செய்தல்,— அம்பாறை மாவட்டத்தில் அருகி வரும் பாரம்பரிய கைத்தொழில்களான கைத்தறித் தொழில், மட்பாண்டம் தயாரித்தல், பனை ஓலை மற்றும் பன்கொண்டு பெட்டி, தண்டு மற்றும் பாய் போன்றவற்றை இழைத்தல், தும்புத் தொழில், பிரம்புத் தொழில் ஆகியவற்றை அபிவிருத்தி செய்து அப்பகுதி மக்களுக்கு தொழில்வாய்ப்புக்களை ஏற்படுத்தி அவர்களின் வருவாயைப் பெருக்க அரசு நடவடிக்கை எடுக்க வேண்டுமென இப்பாராளுமன்றம் தீர்மானிக்கின்றது.

பா.147/11

கௌரவ (அல்ஹாஜ்) ஏ.எச்.எம். அஸ்வர்,— பேரிச்சம் பழச் செய்கையை அறிமுகப் படுத்துவதற்குரிய வாய்ப்புகள் பற்றி விரிவான ஆய்வுகள் மேற்கொள்ளப்படுதல்,— மட்டக்களப்பு மாவட்டத்திலுள்ள காத்தான்குடியில் பரீட்சார்த்தமாகப் பயிர் செய்யப்பட்ட பீனிக்ஸ் டெக்லிபெரா (*Phoenix dactylifera*) என்ற பேரிச்சம் பழச் செய்கை வெற்றியளித்துள்ளதால், எமது சொந்த மண்ணில் வளர்ந்த நற்கைவமிக்க இப் பழத்தை சுவைப்பதற்கான வாய்ப்புகள் எமது நாட்டு மக்களுக்கும் கிடைக்கக்கூடியவாறு இப் பேரிச்சம் பழச் செய்கையை எமது நாட்டிலும் அறிமுகப்படுத்துவதற்குரிய வாய்ப்புகள் பற்றி விரிவான ஆய்வுகள் மேற்கொள்ளப்பட வேண்டுமென இச்சபை கருதுகிறது.

பா.151/11

கௌரவ ரவி கருணாநாயக்க,— வானோலி ஒலிபரப்பை ஒழுங்குபடுத்தல்,— வானோலி ஒலிபரப்பை ஒழுங்குபடுத்தும் ஒரு சுயாதீன அதிகார சபையை கூட்டிணைப்பதற்கான சட்டங்கள் அறிமுகப்படுத்தப்பட வேண்டுமென இப் பாராளுமன்றம் தீர்மானிக்கிறது.

பா.152/11

கௌரவ ரவி கருணாநாயக்க,— தொலைக்காட்சி நிகழ்ச்சிகளின் ஒளிபரப்பை ஒழுங்குபடுத்தல்,— தொலைக்காட்சி நிகழ்ச்சிகளின் ஒளிபரப்பை ஒழுங்குபடுத்தும் ஒரு சுயாதீன அதிகார சபையை கூட்டிணைப்பதற்கான சட்டங்கள் அறிமுகப்படுத்தப்பட வேண்டுமென இப்பாராளுமன்றம் தீர்மானிக்கிறது.

பா.153/11

கௌரவ ரவி கருணாநாயக்க,— மாநகர சபைகளில் அரசாங்கக் கணக்குகள் பற்றிய குழுவை அறிமுகம் செய்தல்,— 2013 சனவரி 1 ஆம் திகதியளவில் சகல மாநகர சபைகளிலும் அரசாங்கக் கணக்குகள் பற்றிய குழுவைத் தாபிப்பதற்கான சட்டங்கள் அறிமுகப்படுத்தப்பட வேண்டுமென இப் பாராளுமன்றம் தீர்மானிக்கிறது.

பா.154/11

கௌரவ ரவி கருணாநாயக்க,— உரிமைகள் பிரகடனச் சட்டமூலத்தைச் சட்டமாக்குதல்,— தென்னாபிரிக்காவில் மனித கண்ணியம், சமத்துவம் மற்றும் சுதந்திரம் ஆகியவற்றின் ஜனநாயக விழுமியங்களை உறுதிப்படுத்தி, ஜனநாயகத்தின் ஆதாரமாகத் திகழ்கின்ற உரிமைகள் பிரகடனச் சட்டத்தை அடியொற்றி, சட்டமூலத்தில் விதித்துரைக்கப்பட்ட வரையறைகளுக்கு அமைவாக அரசினால் மதித்து, பாதுகாத்து, மேம்படுத்தி நிறைவேற்றப்பட்ட வேண்டிய நாட்டின் எல்லா மக்களினதும் உரிமைகளை உறுதிப்படுத்தும் சட்டமூலம் இலங்கையில் சட்டமாக்கப்பட வேண்டும் இந்தப் பாராளுமன்றம் தீர்மானிக்கிறது.

பா.155/11

கௌரவ ரவி கருணாநாயக்க,— பாராளுமன்ற உறுப்பினர்களுக்கு விசேட படிகள் கொடுப்பனவு,— அரசு சேவைகள் ஆணைக்குழு மற்றும் சம்பளங்கள் பதவியணி ஆணைக்குழு ஆகியவற்றினால் அங்கீகரிக்கப்பட்டு பாராளுமன்றத்தில் கொண்டுவரப்படாதவிடத்து அமைச்சர், பிரதி அமைச்சர் அல்லது பாராளுமன்ற உறுப்பினர் எவருக்கும் எந்த வகையான விசேட படிகளும் வழங்கப்படக் கூடாது என இப் பாராளுமன்றம் தீர்மானிக்கிறது.

பா.158/ '12

கௌரவ ரவி கருணாநாயக்க,— இலங்கையில் துறைமுகங்களை அபிவிருத்தி செய்தல்,— இலங்கை புவியியல் ரீதியாக மையப் பகுதியில் நன்கு அமையப்பட்டிருப்பதாக அறியப்பட்டிருந்ததாலும், பண்டைக் காலங்களிலிருந்த கடற்போக்குவரத்து என்பது ஒரு மிக முக்கியமான சேவைத் துறையாக இருந்து வருவதனாலும், அத்துடன் இந்தியா அதன் துறைமுகங்களை மிகுந்த ஆர்வத்துடன் அபிவிருத்தி செய்து மேம்படுத்தி வருகின்ற காரணத்தினாலும் நாம் இந்தியாவுடனும் இந்திய வியாபாரத்துடனும் அணிசேர்ந்து இரண்டு நாடுகளினதும் நன்மைக்காக துறைமுகங்களை அபிவிருத்தி செய்ய வேண்டும் என இப்பாராளுமன்றம் தீர்மானிக்கின்றது.

பா.117/ '10

கௌரவ ருவண் ரணதுங்க,— உப பிரிவாக்கல் தடை செய்யப்பட்டுள்ள அரசாங்க அளிப்பு பத்திர காணிகளின் உப பிரிவாக்கல் அதிகாரத்தை பிரதேச செயலாளர்களிடம் ஒப்படைத்தல்,— ஜய பூமி, சுவர்ண பூமி,ரத்ன பூமி ஆகிய அரசாங்கக் காணி அளிப்புப் பத்திரங்களைக் கொண்டுள்ளவர்களின் காணிகளில் உப பிரிவாக்கல் தடை செய்யப்பட்டுள்ளதெனினும், ஆரம்பக் காணி பெற்றவர்களின் இரண்டாம் பரம்பரையின் உரிமையை உறுதி செய்வதற்கும் அவர்களின் வீடு, தோட்டங்களை அபிவிருத்தி செய்வதற்கும் உப பிரிவாக்கலுக்கான தேவை தோன்றும் போது மாகாண ஆணையாளர், காணி ஆணையாளர் மற்றும் ஜனாதிபதி செயலகத்துடனான தற்போது நடைமுறையில் உள்ள நீண்ட செயன்முறையை குறுகியதாக்கி உப பிரிவாக்க அதிகாரத்தை பிரதேச செயலாளர்களிடம் ஒப்படைப்பதற்கு தேவையான சட்டங்கள் ஆக்கப்படுதல் வேண்டுமென இப்பாராளுமன்றம் தீர்மானிக்கின்றது.

பா.159/ '12

கௌரவ புத்திக பத்திரண,— தேசிய மற்றும் சர்வதேச எதிர்கால கேள்விக்கு ஏற்றவாறு உற்பத்திகளை அதிகரிக்கச் செய்வதற்கான முறையியலொன்றை வகுத்தல்,— தேசிய மற்றும் சர்வதேச சமூகத்தினரின் எதிர்கால கேள்விக்கு ஏற்றவாறு கைத்தொழில் மற்றும் கமத்தொழில் உற்பத்திகள் தொடர்பாக எதிர்வுகூறலை மேற்கொண்டு சம்பந்தப்பட்ட உற்பத்திகள் சார்ந்த சகல துறைகளுடனான இடைத் தொடர்புகளின் ஊடாகவும் நவீன தொழிநுட்பத்தை உச்ச அளவில் பயன்படுத்தியும் உற்பத்திச் செயற்பாடுகளை அதிகரிக்கச் செய்வதற்கான முறையியலொன்றை வகுக்க வேண்டுமென இப்பாராளுமன்றம் கருதுகின்றது.

பா.160/ '12

கௌரவ புத்திக்க பத்திரண,— இலங்கை மக்களின் பாரம்பரிய மரபுரிமைகளை பாதுகாக்கும் பொருட்டு டிஜிட்டல் நூலகமொன்றை தாபித்தல்,— இலங்கை மக்களின் மரபார்ந்த அறிவை பாதுகாத்து, போஷித்து அதனை எதிர்கால சந்ததியினருக்கு கொண்டு செல்வதற்கும், மரபணு வளங்கள் மற்றும் உயிர் மரபுரிமைகளின் தவறான பயன்பாட்டை தடுப்பதற்காகவும் விரிவான தேசிய வேலைத்திட்டமொன்றின் தேவை உணரப்பட்டுள்ளதாலும் சுற்றாடல், சுதேச மருத்துவத் துறை, கமத்தொழில் மற்றும் பாரம்பரிய கைத்தொழில் உள்ளடங்கலாக சகல துறைகளுக்கும் டிஜிட்டல் தொழிநுட்பத்துடனான நவீன நூலகமொன்றை தாபிப்பதற்கும், அதன் பொருட்டு உலக புலமைச்சொத்து அமைப்பு (WIPO), இலங்கை புலமைச்சொத்து பணியகம், சுற்றாடல் அமைச்சின் உயிர் பல்வகைமை அலகு உள்ளடங்கலாக சகல துறைகளும் ஒருங்கிணைந்த வேலைத்திட்டமொன்றை வகுப்பதற்கும் நடவடிக்கை எடுக்கப்பட வேண்டுமென இப்பாராளுமன்றம் கருதுகின்றது.

பா.161/ '12

கௌரவ புத்திக பத்திரண,— இலங்கைவாழ் மக்களின் மரபார்ந்த அறிவைப் பேணிப் பாதுகாப்பதற்கான தேசிய வேலைத்திட்டமொன்றை ஆரம்பித்தல்,— இலங்கைவாழ் மக்களின் மரபார்ந்த அறிவு கையாளப்படும் மருத்துவ முறைகள், கமத்தொழில், உணவுப் பாதுகாப்பு, கைப்பணிக் கைத்தொழிற்றுறை உள்ளிட்ட பல்வேறு துறைகளிலும் காணப்படும் மரபார்ந்த அறிவை பாதுகாப்பதற்காக சம்பந்தப்பட்ட துறையில் ஈடுபட்டுள்ள மக்களிடமிருந்து தகவல்களைப் பெற்றுக்கொண்டு, உயிர் பல்வகைமை அலகு, புலமைச் சொத்துப் பணியகம் உள்ளிட்ட ஏற்புடைய துறைகள் ஒருங்கிணைந்து தேசிய வேலைத்திட்டமொன்றை ஆரம்பிக்க வேண்டுமென இப்பாராளுமன்றம் கருதுகிறது.

பா.162/ '12

கௌரவ புத்திக பத்திரண,— இலங்கைக்கே தனித்துவமானதும் மருத்துவ ரீதியில் பெறுமதிமிக்கதுமான தாவரங்களின் மரபணு வளத்திற்கான ஆக்க உரிமத்தைப் பெற்றுக்கொள்ளல்,— வெளிநாடுகள் இலங்கைக்கே தனித்துவமான, பெறுமதிமிக்க மூலிகைத் தாவரங்களின் விளைதிறன்கொண்ட இரசாயனக் கூறுகள் மற்றும் மரபணு வளத்தினைக் கண்டறிந்து, அவற்றிற்கு மோசடியான முறையில் ஆக்க உரிமம் பெறுவதைத் தடுப்பதற்காக சம்பந்தப்பட்ட விளைதிறன்கொண்ட இரசாயனக் கூறுகள் மற்றும் மரபணு வளத்திற்கான ஆக்க உரிமத்தை இலங்கைக்கு பெற்றுக்கொள்வதற்கும் ஓளடத உற்பத்தி மற்றும் அதன் மேம்பாட்டிற்கு அக் கூறுகளைப் பயன்படுத்துவதற்கும் உயிர் பல்வகைமை அலகு, புலமைச் சொத்துப் பணியகம் மற்றும் சுதேச மருத்துவத்துறை அமைச்சு உள்ளிட்ட பொறுப்பு வாய்ந்த அனைத்து நிறுவனங்களும் இணைந்து விசேட வேலைத்திட்டமொன்றைத் தயாரிக்க வேண்டுமென இப்பாராளுமன்றம் கருதுகிறது.

பா.163/ '12

கௌரவ புத்திக பத்திரண,— மக்கள் பிரதிநிதிகளின் கௌரவப் பெயர்களை கைவிடல்,— ஜனாதிபதி, பிரதம அமைச்சர் உள்ளிட்ட பாராளுமன்றம், மாகாண சபைகள், பிரதேச சபைகளைப் பிரதிநிதித்துவம் செய்கின்ற சகல மக்கள் பிரதிநிதிகளும் மாதாந்தம் தாம் ஆற்றும் சேவைக்குரிய சம்பளம் மற்றும்/அல்லது கொடுப்பனவுகளைப் பெற்றுக் கொள்வதுடன், மேற்படி எந்தவொரு பதவியும் தன்னலமின்றி மேற்கொள்ளப்படுகின்ற கௌரவ சேவைகளாக இல்லாமையினாலும், மேற்படி பதவிகளை வகிப்பவர்களின் பெயர்களுக்கு எதிரே அல்லது பதவிக்கு எதிரே அதிமேதகு, பிரபு அல்லது கௌரவ ஆகிய பெயர்கள் மற்றும் பெயருக்குப் பின்னால் அவர்கள் போன்ற பதங்களை பயன்படுத்துவதானது நகைப்புக்குரிய விடயமாக மாறியுள்ளதனாலும், மக்கள் பிரதிநிதிகளின் கௌரவப் பெயர்களைப் பயன்படுத்துவதை நிறுத்துவதற்குத் தேவையான நடவடிக்கைகளை மேற்கொள்ள வேண்டுமென இப்பாராளுமன்றம் தீர்மானிக்கின்றது.

பா.164/ ' 12

கௌரவ ரவி கருணாநாயக்க,— பிணையங்கள் மற்றும் பரிவர்த்தனை ஆணைக்குழுவினை சுதந்திரமானதொரு நிறுவனமாக மாற்றுதல்,— பிணையங்கள் மற்றும் பரிவர்த்தனை ஆணைக்குழு சம்பந்தமான சகல தடங்கல்களையும், முக்கியமாக அரசியல் தலையீடுகள் மற்றும் ஆதரவுகளை அகற்றும் சுதந்திரமான ஒரு நிறுவனமாக ஆக்கப்பட வேண்டுமென இப்பாராளுமன்றம் தீர்மானிக்கின்றது.

பா.165/ ' 12

கௌரவ ரவி கருணாநாயக்க,— தபால் மூல வாக்களிப்பை மாற்றீடு செய்வதற்காக “முன்கூட்டிய வாக்களிப்பை” அறிமுகம் செய்தல்,— தற்போது நடைமுறையிலுள்ள தேர்தல் முறைமையில் காணப்படுகின்ற குறைபாடுகளை சீர்செய்ய உதவும் “முன்கூட்டிய வாக்களிப்பினால்” தபால்மூல வாக்களிப்பை மாற்றீடு செய்வதற்கு அரசியலமைப்பு திருத்தப்பட வேண்டுமென இப்பாராளுமன்றம் தீர்மானிக்கின்றது.

பா.166/ ' 12

கௌரவ ரவி கருணாநாயக்க,— ஒரு வெளிப்படையான தேர்தல் இடாப்பினை அறிமுகம் செய்வதற்கு அரசியலமைப்பினை திருத்துதல்,— தற்போது பேணப்பட்டு வருகின்ற ஒரு நிலையான பட்டியலைப் போல் அல்லாது, தேர்தல் இடாப்பு வெளிப்படையான ஓர் இடாப்பாக இருக்கக் கூடியவாறு அரசியலமைப்பு திருத்தப்பட வேண்டுமென இப்பாராளுமன்றம் தீர்மானிக்கின்றது.

பா.170/ '12

கௌரவ புத்திக பத்திரண,— முதியோர் பராமரிப்புச் சபை வேலைத்திட்டத்தை மாகாண, மாவட்ட மற்றும் பிரதேச செயலாளர் பிரிவு மட்டத்தில் விஸ்தரித்தல்,— பல்வேறு தரப்பினரால் முதிய பிரசைகள் புறக்கணிக்கப்படுவதால் நேரிடுகின்ற அநீதிகள் தொடர்பில் முறைப்பாடு செய்வதற்காக சமூக சேவைகள் அமைச்சின் முதியோர் செயலகத்தின் கீழ் நடைமுறைப்படுத்தப்படுகின்ற முதியோர் பராமரிப்புச் சபை வேலைத்திட்டத்தை மாகாண, மாவட்ட மற்றும் பிரதேச செயலாளர் பிரிவு மட்டத்தில் விஸ்தரிக்க வேண்டுமென இப்பாராளுமன்றம் தீர்மானிக்கின்றது.

பா.171/ '12

கௌரவ புத்திக பத்திரண,— முதியோர் சமூகம் இலங்கையின் பொருளாதார வளர்ச்சியில் பங்கேற்கச் செய்வதற்கு கடன் வழங்கும் வேலைத்திட்டமொன்றைத் தயார்செய்தல்,— 60 வயதைத் தாண்டியுள்ள முதியோர் சமுதாயத்தினரின் வாழ்வாதார வழிமுறைகளை வலுவூட்டி இலங்கையின் ஒட்டு மொத்த பொருளாதார வளர்ச்சியில் பங்கேற்கச் செய்வதற்கு வங்கி முறைமையின் ஊடாக கடன் வழங்கும் முறையியல் ஒன்று அமுல்படுத்தப்படாமையானது அவர்கள் சமூகத்தினுள் வித்தியாசமாகக் கவனிக்கப்படுவதாகும் என்பதால் அத்தகைய அநீதியான நிலைமையைத் தடுப்பதற்கு முறைசார்ந்த வேலைத்திட்டமொன்று உருவாக்கப்படுதல் வேண்டுமென இப் பாராளுமன்றம் தீர்மானிக்கின்றது.

பா.172/ '12

கௌரவ புத்திக பத்திரண,— 60 வயதைத் தாண்டியுள்ளவர்களை சமூகத்தில் முனைப்பான நபர்களாக ஆக்குகின்ற வேலைத்திட்டமொன்றை தயாரித்தல்,— சமூக, பொருளாதார செயற்பாட்டின் முன்னேற்றத்திற்காக தமது உழைப்பை அர்ப்பணித்து, 60 வயதைத் தாண்டிய பின்னர் சமூகத்தில் முறையான அங்கீகாரம் இன்றி செயலிழந்து ஓரங்கட்டப்பட்டுள்ள முதியவர்களை, சமூகத்தின் முனைப்பான நபர்களாக ஆக்குவதற்கான வேலைத்திட்டமொன்றைத் தயாரிப்பதற்காக பாடசாலை சமுதாயம் உள்ளிட்ட முழுச் சமூகத்தையும் விழிப்புணர்வூட்டுகின்ற முறையியலொன்று உருவாக்கப்படுதல் வேண்டுமென இப் பாராளுமன்றம் தீர்மானிக்கின்றது.

பா.124/'11

கௌரவ ருவன் ரணதுங்க,— கல்விசார் நூல்கள் தவிர்ந்த தினசரி பத்திரிகைகளிலும் வாராந்த சஞ்சிகைகளிலும் புத்தர் பெருமானின் உருவப் படங்கள் பிரசுரிக்கப்படுவதை தடைசெய்தல்,— தினசரி பத்திரிகைகள் மற்றும் வார சஞ்சிகைகளில் புத்தர் பெருமானின் உருவப் படங்களும் சிலைகளின் படங்களும் எதுவித கட்டுப்பாடுமின்றி எல்லையற்ற வகையில் அச்சிடப்படுவதோடு அந்த அட்டைகள் பல்வேறுபட்ட பொருட்களின் உறைகளாகவும் வேறு பொருத்தமற்ற அலுவல்களுக்காகவும் பயன்படுத்தப்படுவது புத்தர் பெருமானுக்குச் செய்கின்ற அவமரியாதையாகுமென்பதால் 2600 ஆம் புத்தர் ஜெயந்தி கொண்டாட்டத்தையும் கருத்திற்கொண்டு இதன் பின்னர் கல்விசார் நூல்கள் தவிர்ந்த தினசரி பத்திரிகைகளிலும் வாராந்த சஞ்சிகைகளிலும் புத்தர் பெருமானின் உருவப் படங்கள் பிரசுரிக்கப்படுவதை தடைசெய்வதற்குத் தேவையான சட்டங்களை அறிமுகப்படுத்த வேண்டுமென இப்பாராளுமன்றம் பிரேரிக்கின்றது.

பா.175/'13

கௌரவ புத்திக பத்திரண,— மோட்டார் வாகன தொழில்நுட்பத் துறை தொடர்பில் பாடசாலை மாணவர்களின் அறிவை வளர்த்தல்,— இலங்கையின் எதிர்கால இளைஞர், யுவதிகளின் வேலைவாய்ப்புப் பிரச்சினைக்கான ஒரு தீர்வாகவும், மோட்டார் வாகன தொழில்நுட்பத் துறையில் ஏற்படும் வளர்ச்சிக்கு ஒப்பீட்டளவில் பயிற்றப்பட்ட ஊழியர்களின் தேவையைப் பூர்த்தி செய்யும் நோக்கத்துடனும் பாடசாலை பாடத் திட்டத்தில் மோட்டார் வாகன தொழில்நுட்பத்தை ஒரு பாடமாக உள்ளடக்குவதற்கான முறைசார்ந்த வேலைத்திட்டமொன்று ஏற்படுத்தப்பட வேண்டுமென இப்பாராளுமன்றம் பிரேரிக்கின்றது.

பா.176/'13

கௌரவ புத்திக பத்திரண,— மோட்டார் வாகன தொழில்நுட்பக் கல்வியை கற்பிப்பதற்கான ஆசிரியர்களை பயிற்றுவிப்பதற்கு கல்வியியற் கல்லூரியொன்றை தாபித்தல்,— இலங்கையிலும் வெளிநாடுகளிலும் மோட்டார் வாகன தொழில்நுட்பத் துறையில் ஏற்படக்கூடிய வளர்ச்சிக்கேற்ப மேற்படி துறையில் பயிற்றப்பட்ட ஊழியர்களின் தேவையை பூர்த்தி செய்வதற்கேற்ற வகையில் பாடசாலை மட்டத்தில் அதனை கற்பிப்பதற்கான ஆசிரியர்களை பயிற்றுவிப்பதற்கு மோட்டார் வாகன தொழில்நுட்பத்துறை தொடர்பாக கல்வியியற் கல்லூரியொன்று தாபிக்கப்பட வேண்டுமென இப்பாராளுமன்றம் கருதுகின்றது.

பா.177/'13

கௌரவ புத்திக்க பத்திரண,— மோட்டார் வாகன தொழில்நுட்பக் கல்வி பாடத் திட்டங்களை இற்றைப்படுத்தல்,— மோட்டார் வாகன தொழில்நுட்பத் துறையுடன் தொடர்புடைய அரசாங்க தொழில்நுட்பக் கல்லூரிகள் மற்றும் அதனுடன் இணைந்த நிறுவனங்களில் கற்பித்தல் நடவடிக்கைகள் 25-30 வருடங்கள் பழமையான பாடத் திட்டங்களின் கீழேயே நடைபெறுவதால், அந்நிலைமையை மாற்றியமைக்கும் பொருட்டு மேற்படி பாடத் திட்டங்களை இற்றைப்படுத்துவதற்கு முறைசார்ந்த வேலைத்திட்டமொன்று வகுக்கப்பட வேண்டுமென இப்பாராளுமன்றம் பிரேரிக்கின்றது.

பா.178/'13

கௌரவ புத்திக பத்திரண,— முச்சக்கர வண்டி மற்றும் மோட்டார் சைக்கில் சார்ந்த தொழிலில் ஈடுபடுபவர்களின் தொழில் பாதுகாப்பினை உறுதிசெய்தல்,— முச்சக்கர வண்டி மற்றும் மோட்டார் சைக்கில் சார்ந்த நேரடி மற்றும் மறைமுக தொழில்களில் ஈடுபடுவதற்கு விருப்பம் கொண்டுள்ள இலங்கையில் வாழும் இளைஞர்கள், ஓய்வுபெற்ற முப்படை உத்தியோகத்தார்கள் மற்றும் மூத்த பிரஜைகள் ஆகிய சமூக குழுக்களின் பொருளாதார பலத்தை மேம்படுத்துவதன் மூலம் மொத்தத் தேசிய உற்பத்திக்கு அவர்களது பங்களிப்பை பெற்றுக் கொள்ளும் நோக்கத்துடன் குறித்த துறையில் ஈடுபட்டுள்ளவர்களது முனைப்புடனான பங்களிப்பை தேசிய பொருளாதாரத்திற்கு பெற்றுக் கொள்வதற்கான முறைசார்ந்த வேலைத்திட்டமொன்று விரைவாக தயாரிக்கப்பட வேண்டுமென இப்பாராளுமன்றம் பிரேரிக்கின்றது.

பா.179/'13

கௌரவ புத்திக பத்திரண,— இலங்கை/சுதேச சமையற்கலை தொடர்பில் நாட்டினுள் மக்கள் மனப்பான்மைகளை வளர்த்தல்,— இலங்கை/சுதேச சமையற்கலை பற்றி உள்நாட்டு மற்றும் வெளிநாட்டு மக்களிடையே அதிக ஆர்வத்தை ஏற்படுத்தும் நோக்கத்துடன் நாட்டினுள் மக்களின் மனப்பான்மைகளை இதன்மீது செலுத்துவதற்காக பாடசாலைகள், பல்கலைக்கழகங்கள், மூன்றாம் நிலைக் கல்வி நிறுவனங்களின் பாடநெறியில் சமையற்கலையை ஒரு பாடமாக சேர்ப்பதற்கும், அரசு மற்றும் தனியார் துறை தலையீட்டின் அடிப்படையில் ஆராய்ச்சித் துறைகளை ஊக்குவிப்பதன் ஊடாக புதிய கண்டுபிடிப்புக்களை மேற்கொள்ளவும், இதனோடு தொடர்புடைய நிறுவன முறைமைகளை இணைத்து சான்றிதழ், டிப்ளோமா, பட்டம், பட்டப்பின் படிப்பு பாடநெறிகளை உருவாக்குவதன் மூலம் இத் துறை பற்றி மக்கள் மத்தியில் விரிவான விதத்தில் மனப்பான்மை ரீதியிலான மாற்றத்தை ஏற்படுத்த வேண்டுமென இப்பாராளுமன்றம் பிரேரிக்கின்றது.

பா.180/'13

கௌரவ புத்திக பத்திரண,— இலங்கையின் உணவுக் கலாசாரத்தை கற்றல், கற்பித்தல் செயற்பாட்டுடன் இணைத்தல்,— இலங்கையின் உணவுக் கலையானது சுவையூட்டல் மற்றும் கலவையாக்கல் கலை, சமையற்கலை, நிறமூட்டல், உணவு வெட்டுதல் உள்ளிட்ட பல பிரிவுகளை உள்ளடக்கியுள்ளதுடன் இதனோடு இணைந்துள்ள இலங்கையின் உணவுக் கலாசாரம் பற்றி கற்றல், கற்பித்தல் வழிமுறைகள் ஊடாக எதிர்கால சந்ததியினருக்கு கையளிப்பதற்கும் அதேபோன்று உள்நாட்டு, வெளிநாட்டு மக்களிடையே எமது உணவுக் கலாசாரத்தை பரப்புவதன் ஊடாக இலங்கையின் தனித்துவத்தை சர்வதேச ரீதியாக மேலோங்கச் செய்வதற்குமான வேலைத்திட்டமொன்று உருவாக்கப்பட வேண்டுமென இப்பாராளுமன்றம் பிரேரிக்கின்றது.

பா.181/ '13

கௌரவ அஜித் பி. பெரேரா,— நீதிபதிகள் தொழில் பயிற்சி நிறுவகமொன்றை தாபித்தல்,— இலங்கையிலுள்ள நீதிமன்றங்களில் நீதி நிர்வாகத்தின் பொருட்டு பண்புசார் மேம்பட்ட நீதிபதிகளை உருவாக்குவதே முதன்மைத் தேவையாக காணப்படுவதால், அதற்கு தேவையான “பண்புசார் மேம்பட்ட” பயிற்சியொன்றை பெற்றுக் கொடுப்பதற்கு தற்போது தாபிக்கப்பட்டுள்ள “இலங்கை நீதிபதிகள் நிறுவகம்” எவ்விதத்திலும் போதுமானதாக இல்லையென்பதால், நீதிபதிகளை பயிற்றுவிப்பதற்கு பல்கலைக்கழகமொன்றின் தரத்துக்கேற்ற நீதிபதிகளின் தொழிற்பயிற்சி நிறுவகமொன்று தாபிக்கப்படல் வேண்டுமென இப்பாராளுமன்றம் தீர்மானிக்கின்றது.

பா.182/ '13

கௌரவ அஜித் பி. பெரேரா,— இரண்டாம்நிலை பாடசாலைக் கல்வியையும் பல்கலைக்கழக கல்வியையும் ஆங்கில மொழியில் இலவசமாக போதித்தல்,— இலங்கையின் சகல அரசு பாடசாலைகளிலும் இரண்டாம் நிலைக் கல்வியும் சகல அரசு பல்கலைக்கழகங்களிலும் முழுமையான கல்வியும் ஆங்கில மொழியில் போதிக்கப்பட வேண்டுமென்றும், மேற்படி கல்வியானது முழுமையாகவே அரசு செலவில் வழங்கப்படுகின்ற இலவச கல்வியாக அமைதல் வேண்டுமென்றும் இப்பாராளுமன்றம் தீர்மானிக்கின்றது.

பா.183/ '13

கௌரவ அஜித் பி. பெரேரா,— மோட்டார் வாகனங்களுடன் தொடர்புடைய நட்டஈட்டு வழக்குகளுக்கு சுருக்கமுறை நடைமுறையொன்றை அறிமுகப்படுத்தல்,— மோட்டார் வாகனங்களுடன் தொடர்புடைய திடீர் விபத்துகளினால் உயிரிழந்த ஆட்களின் வாரிசுகளுக்கும் தங்கிவாழ்வோருக்கும், அவ்வாறான விபத்துகளினால் காயமடைந்த ஆட்களுக்கும் நட்டஈட்டைப் பெற்றுக்கொள்வதற்கு மிகச் சிரமமானதும் நீண்டதுமான நீதிமன்ற செயற்பாடொன்றில் பங்குபற்ற நேர்ந்துள்ளதால் அவர்கள் மிகவும் நிர்க்கதி நிலைக்கு தள்ளப்படுவதனால், மோட்டார் வாகனங்கள் தொடர்பான நட்டஈட்டு வழக்குகளுக்கு சுருக்கமுறை நடைமுறையொன்றை அறிமுகப்படுத்தும் வகையில் குடியியல் நடவடிக்கை முறைச் சட்டக்கோவை திருத்தப்பட வேண்டுமென இப்பாராளுமன்றம் தீர்மானிக்கின்றது.

பா.186/ '13

கௌரவ ரவி கருணாநாயக்க,— பொதுமக்களின் நலனுக்கான சட்டநடவடிக்கை களுக்காக சட்டங்களை அறிமுகப்படுத்தல்,— வறிய மக்களின் அடிப்படை உரிமைகள் மீறுதல், அரசாங்க கொள்கைகளில் உள்ளடக்கம் அல்லது நடாத்துதல், மாநகர சபைகள் அதிகாரிகளினால் பொதுக் கடமைகள் நிறைவேற்றுதல், சமய உரிமைகள் அல்லது அடிப்படை உரிமைகள் மீறுதல் மற்றும் பொதுமக்களை அதிகளவில் கடனாளிகளாக்குகின்ற அல்லது அவர்களுக்கு மேலதிக பொறுப்புகள் ஏற்படுத்துகின்ற ஊழல்கள் ஆகியவை தொடர்பில் பொதுமக்களின் நலனுக்கான சட்டநடவடிக்கைகளுக்காக சட்டங்களை அறிமுகப்படுத்த வேண்டுமென்று இப்பாராளுமன்றம் தீர்மானிக்கின்றது.

பா.187/ '13

கௌரவ ரவி கருணாநாயக்க,— அமைச்சர்களுக்கான பாதுகாப்பு ஆளணியினரை அரசியல்வாதிகளுக்கு மாத்திரம் வரையறுத்தல்,— அமைச்சர்களுக்கான பாதுகாப்புப் பிரிவு (MSD) ஊடாக வழங்கப்பட்டுள்ள பாதுகாப்பு ஆளணியினரை அரசியல்வாதிகளுக்கு மாத்திரமே வரையறுக்கப்பட வேண்டும் எனவும் அவர்களின் குடும்ப உறுப்பினர்களுக்கு வழங்கக் கூடாது எனவும் இப்பாராளுமன்றம் தீர்மானிக்கின்றது.

பா.188/ '13

கௌரவ (அல்ஹாஜ்) ஏ.எச்.எம். அஸ்வர்,— தேசிய விளையாட்டான கரப்பாந்தாட்ட விளையாட்டைத் தரம் உயர்த்துதல்,— உயர்ந்த அளவிலான திறனையும், சுறுசுறுப்பையும், உடலுறுதியையும், தீர்மானம் மேற்கொள்ளுதலையும், குழு முயற்சியையும் வேண்டி நிற்கும், அற்புதமான தேசிய விளையாட்டாகிய கரப்பாந்தாட்டத்தைத் தரமுயர்த்துவதற்கு, நன்கு திட்டமிடப்பட்ட ஒரு நிகழ்ச்சித்திட்டம் ஆரம்பிக்கப்பட வேண்டுமென இப்பாராளுமன்றம் தீர்மானிக்கின்றது.

பா.189/ '13

கௌரவ (அல்ஹாஜ்) ஏ.எச்.எம். அஸ்வர்,— “பீறலு” என அறியப்படும், பாரம்பரியக் கைத்தறி பின்னல் ஆடைக் கைத்தொழிலை தரமுயர்த்துதல்,— “பீறலு” குடிசைக் கைத்தொழிலை விருத்தி செய்து அதன் மூலம் பின்னல் ஆடை உற்பத்தியில் ஈடுபட்டுள்ள கிராமிய மக்கள் உயர் வருமானத்தைப் பெற்றுக் கொள்ள நவீன வசதிகளை ஏற்பாடு செய்யவும் உல்லாசப் பயணிகளிடையே, பின்னல் ஆடையையும், பின்னல் ஆடை உற்பத்திகளையும், பிரபல்யப்படுத்தவும், வினைத்திறனும், அர்த்தபுஷ்டியும் உடைய ஏற்பாடுகள் மேற்கொள்ளப்பட வேண்டுமென இப்பாராளுமன்றம் தீர்மானிக்கின்றது.

பா.190/ '13

கௌரவ ரவி கருணாநாயக்க,— பொருளாதார காரணங்களுக்காக இளம் தாய்மார் இலங்கையை விட்டுச் செல்வதை தடுப்பதற்கான சட்டவாக்கம்,— தாய்மார்கள் ஒரு வலுவான மற்றும் சந்தோசமான குடும்ப சூழ்நிலை உருவாக்குவதில் முக்கிய பங்கு வகிப்பதாலும் மற்றும் கடந்த காலங்களில் அத்தகைய தாய்மார்கள் வலுவான குடும்ப அலகின் மதிப்பை இல்லாதொழித்து பாரிய சமூக நெருக்கடியை உருவாக்கி இலங்கையை விட்டு தொழிலுக்காக வெளியேறியதாலும், ஐந்து வயதுக்குக் குறைவான குழந்தைகளின் இளம் தாய்மார்கள் பொருளாதாரக் காரணங்களுக்காக இலங்கையை விட்டு வெளியேறுவதை தடுப்பதற்கான பொருத்தமான சட்டவாக்கம் மேற்கொள்ளப்பட வேண்டுமென இப்பாராளுமன்றம் தீர்மானிக்கின்றது.

பா.191/ '13

கௌரவ புத்திக பத்திரண,— பல்கலைக்கழகங்கள் மற்றும் மூன்றாம் நிலைக் கல்வி நிறுவனங்களைச் சார்ந்த மாணவர்களின் ஆராய்ச்சிகளுக்கான ஆய்வுக் கட்டுரைகளை அமைச்சுக்களின் அபிவிருத்தி நடவடிக்கைகளை இலக்காகக் கொண்டு தயாரித்தல்,— பல்கலைக்கழகங்கள் மற்றும் மூன்றாம் நிலைக் கல்வி நிறுவனங்களைச் சார்ந்த மாணவர்கள் தமது பாடநெறிகள் தொடர்பில் சமர்ப்பிக்கும் ஆராய்ச்சிக் கட்டுரைகளை நாட்டின் பொருளாதார, சமூக, கலாசார மற்றும் அபிவிருத்தி நடவடிக்கைகளில் பயன்படுத்துதல் முக்கியமானதாகையால், மேற்படி ஆய்வுக் கட்டுரைகளை மேற்பார்வை செய்யும் பேராசிரியர்களுக்கும் ஆய்வுக் கட்டுரைகள் ஏற்புடையதாகும் அமைச்சுக்களுக்கும் இடையில் சிறந்த தொடர்பினை ஏற்படுத்தும் முகமாக, குறித்த அமைச்சின் உத்தியோகத்தரொருவரை நியமிப்பதன் மூலம் குறித்த ஆய்வுக் கட்டுரைகள் மூலம் அமைச்சின் எதிர்கால அபிவிருத்திச் செயற்பாடுகள் மற்றும் நடைமுறை இலக்குகளை பூர்த்தி செய்யக் கூடிய விதத்திலான முறைசார்ந்த வேலைத்திட்டமொன்று ஏற்படுத்தப்படுதல் வேண்டுமென இப் பாராளுமன்றம் தீர்மானிக்கின்றது.

பா.192/ '13

கௌரவ புத்திக பதிரண,— 18 வயது நிரம்பியவுடன் தேருநர் இடாப்புகளில் பெயரைச் சேர்த்தல்,— தேர்தல்கள் திணைக்களத்தினால் வருடாந்தம் தேருநர் இடாப்புகளைத் திருத்தும் திகதிக்கு பின்னர் அல்லது முன்னரான திகதியில் 18 வயதை பூர்த்தி செய்யும் ஆட்களுக்கு உரிய வயது நிரம்பிய திகதியிலேயே தேருநர் இடாப்புகளில் தமது பெயரை சேர்க்கக் கூடிய விதத்தில் நடைமுறைச்சாத்தியமான வேலைத்திட்டமொன்று ஏற்படுத்தப்படுதல் வேண்டுமென இப் பாராளுமன்றம் தீர்மானிக்கின்றது.

பா.193/ '13

கௌரவ ரவி கருணாநாயக்க,— “தேசிய சுகாதாரப் பேரவை பணித்துறை ஆட்சிமுறையொன்றை உருவாக்கல்”,— சுகாதார பராமரிப்பு முகாமைத்துவத்திற்கு இன்றுள்ள நிலைமையை விட அதிகளவான வழிகாட்டலும் முக்கியத்துவமும் வழங்கப்பட வேண்டியுள்ளதால் பிரதம அமைச்சருக்கு அறிக்கையிடுவதற்கும் நிரல் அமைச்சில் ஊடுருவிச் சென்று உச்ச பயனைப் பெறாத நிலைமையை இல்லாதொழிக்கவும் தேசிய சுகாதாரப் பேரவை பணித்துறை ஆட்சி முறை” ஒன்றை உருவாக்க வேண்டும் என இப்பாராளுமன்றம் தீர்மானிக்கின்றது.

பா.195/ '13

கௌரவ ரவி கருணாநாயக்க,— ஓய்வூதிய பணிக்கொடை மீது விதிக்கப்படும் வரிகளுக்கு விலக்களித்தல்,— இந்நாட்டின் விதிக்கப்பட்டுள்ள வரிகள் விசேடமாக இறுதியான நன்மைகள் மீதான வரிகள் மிகவும் சீரற்றதாகவுள்ளதாலும், ஊழியர்கள் கடின உழைப்பின் பின்னர் பெறும் அவர்களின் ஓய்வு பெற்று அவர்கள் பெறும் பணிக்கொடையானது 36% வரிக்கு உட்படுவதாலும் ஓய்வூதிய பணிக்கொடை மீது விதிக்கப்படும் வரிகளுக்கு முழுமையான விலக்களிப்பு அளிக்கப்பட வேண்டும் என இப்பாராளுமன்றம் தீர்மானிக்கின்றது.

பா.196/ '13

கௌரவ ரவி கருணாநாயக்க,— ஐக்கிய நாடுகள் சபையில் நிரந்தர ஆசனம் ஒன்றைப் பெற்றுக்கொள்ள இந்தியாவுக்கு உதவுதல்,— இந்தியா இலங்கையின் நட்பு நாடு என்ற வகையில் ஐக்கிய நாடுகள் சபையில் நிரந்தர ஆசனம் ஒன்றைப் பெற்றுக்கொள்வதற்கு இந்தியாவுக்கு உதவ வேண்டும் என இப்பாராளுமன்றம் தீர்மானிக்கின்றது.

பா.197/ '13

கௌரவ புத்திக பதிரண,— இலங்கையினுள் சேலைன் உற்பத்திக்கான முறையான வேலைத்திட்டமொன்றை உருவாக்குதல்,— இலங்கையினுள் வருடாந்தம் பாரியளவில் சேலைன் பயன்படுத்தப்படுவதுடன், சேலைன் இறக்குமதிக்காக பாரியளவு நிதி வருடாந்தம் வெளிநாட்டுக்கு பாய்ச்சப்படுவதால், மேற்படி வெளிநாட்டுச் செலாவணியை நாட்டினுள் சேமிக்கும் நோக்கத்துடன், இலங்கையினுள் காணப்படுகின்ற உள்நாட்டுத் தொழில்நுட்பத்தைப் பயன்படுத்தி சேலைன் உற்பத்தி செய்வதற்கு அரசு, தனியார்துறை அல்லது கூட்டுறவுத்துறையை இணைத்துக் கொண்டு முறையானதொரு வேலைத்திட்டமொன்று அரசாங்கத்தின் தலையீட்டுடன் உருவாக்கப்பட வேண்டுமென இப் பாராளுமன்றம் பிரேரிக்கின்றது.

பா.198/ '13

கௌரவ புத்திக பதிரண,— தேங்காய் நீரை அடிப்படையாகக் கொண்டு புதிய உற்பத்திகளை உருவாக்குதல்,— இலங்கையில் வருடாந்தம் பெருமளவில் தேங்காய் நீர் விரயமாவதால், நவீன தொழில்நுட்பத்தைப் பயன்படுத்தி முறைசார்ந்ததொரு வேலைத்திட்டத்தின் கீழ் தேங்காய் நீரை அடிப்படையாகக் கொண்ட புதிய உற்பத்திகளை உள்நாட்டு மற்றும் வெளிநாட்டு சந்தையை இலக்காகக் கொண்டு உருவாக்குவதற்கான முறையியலொன்று அமுல்படுத்தப்பட வேண்டுமென இப் பாராளுமன்றம் பிரேரிக்கின்றது.

2014 மார்ச் 18, செவ்வாய்க்கிழமை
வாய்மூல விடைக்கான வினாக்கள்

3198/12

கௌரவ ரவி கருணாநாயக்க,— கடற்றொழில், நீரகவள மூலங்கள் அபிவிருத்தி அமைச்சரைக் கேட்பதற்கு,— (2)

- (அ) (i) இலங்கையிலுள்ள மீன் தகரத்திலடைக்கும் தொழிற்சாலைகள் முழுமையாக ஒருங்கிணைந்த உற்பத்திப் பொறித்தொகுதிகளைக் கொண்டுள்ளனவா என்பதையும்;
- (ii) இத்தொழிற்சாலைகளினால் பிடிக்கப்பட்ட மீன்களின் அளவையும்;
- (iii) மீன் தகரத்திலடைக்கும் தொழிற்சாலைகள் ஆரம்பிக்கப்பட்டதிலிருந்து இற்றைவரை இலங்கையில் உற்பத்தி செய்யப்பட்டு தகரத்திலடைக்கப்பட்ட மீன்களின் எண்ணிக்கையையும்;
- (iv) மீன் தகரத்திலடைக்கும் தொழிற்சாலைகள் ஆரம்பிக்கப்பட்டதிலிருந்து இற்றைவரை இலங்கையில் விற்கப்படும் உள்நாட்டில் தயாரிக்கப்பட்ட தகரத்திலடைக்கப்பட்ட மீனின் பெயர் விபரச் சீட்டை அல்லது வணிகக் குறிப்பெயரையும்;
- (v) மேற்கூறிய மீன் தகரத்திலடைக்கும் தொழிற்சாலைகளினால் அவை ஆரம்பிக்கப்பட்டதிலிருந்து உள்நாட்டு வரியாக செலுத்தப்பட்ட தொகையையும்

அவர் கூறுவாரா?

(ஆ) இன்றேல், ஏன்?

3210/ '12

கௌரவ புத்திக பதிரண,— பிரதம அமைச்சரும், பௌத்தசாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) காவியாடை தரித்த ஒருசிலரது ஒழுக்கமீறல் செயல்கள் காரணமாக ஒட்டுமொத்த பிக்குமார் சமூகமும் இழிவுக்குள்ளாகி இருக்கின்றதென்பதையும்;
- (ii) ஒழுக்கமீறல் மற்றும் குடியியல்/குற்றவியல் சட்டங்களின்கீழ் தவறாளிகளாக விளங்கியவர்கள் காவியாடை தரித்தவர்களாக தொடர்ந்தும் சாசனத்தினுள் இருப்பது பௌத்த சாசனத்தின் வீழ்ச்சிக்கு காரணமாக அமைந்துள்ளதென்பதையும்;
- (iii) ஒழுக்கமீறல் செயல்களில் ஈடுபடுகின்ற காவியாடை தரித்தவர்களை சாசனத்தில் இருந்து அகற்றும் அதிகாரம் அந்தந்த பௌத்த மதப்பிரிவுகளின் சங்க சபைக்கோ அல்லது மகாநாயக்க தேரர்களுக்கோ இல்லையென்பதையும்

அவர் அறிவாரா?

- (ஆ) (i) பௌத்த சாசனத்தின் மேம்பாட்டுக்காகவும் ஒழுக்கமீறல் நடத்தைகொண்ட காவியாடை தரித்தவர்கள் தொடர்பில் செயலாற்றுவதற்காகவும் 2004 ஆம் ஆண்டில் கத்திகாவத் பதிவு செய்தலுக்கான சட்டமூலமொன்று தயாரிக்கப்பட்ட போதிலும் அது பாராளுமன்றத்திற்கு சமர்ப்பிக்கப்படவில்லையென்பதையும்;
- (ii) 2012 ஆம் ஆண்டில் கத்திகாவத் பதிவுசெய்தலுக்கான திருத்தச் சட்டமூலத்தை பௌத்தசாசன, மத அலுவல்கள் அமைச்சு தயாரித்தபோதிலும் பாராளுமன்றத்திற்கு இற்றைவரை சமர்ப்பிக்கப்படவில்லையென்பதையும்;
- (iii) மேற்படி கத்திகாவத் பதிவுசெய்தலின் ஊடாக பௌத்தசாசனத்தை மேம்படுத்தவும் ஒழுக்கமீறல் நடத்தைகொண்ட காவியாடை தரித்தவர்களின் செயல்களைக் கட்டுப்படுத்தவும் இயலுமாகுமென்பதையும்
- அவர் ஏற்றுக்கொள்வாரா?
- (இ) ஆமெனில், மேற்படி கத்திகாவத்களுக்கு சட்டபூர்வ அந்தஸ்தினை வழங்க நடவடிக்கை எடுப்பாரா என்பதை அவர் இச்சபைக்கு அறிவிப்பாரா?
- (ஈ) இன்றேல், ஏன்?

3268/ '12

கௌரவ (திருமதி) ரோஸி சேனாநாயக்க,— பொது நிர்வாக, உள்நாட்டலுவல்கள் அமைச்சரைக் கேட்பதற்கு,— (1)

- (அ) (i) நாட்டில் அனைத்து கிராம உத்தியோகத்தர் பிரிவுகள்தோறும் “சேவை இல்லம்” அலுவலகங்களை அமைப்பதற்கு நடவடிக்கை மேற்கொள்ளப்பட்டுள்ளதா;
- (ii) இதற்காக ஒதுக்கப்பட்டுள்ள பணத்தொகை யாது;
- (iii) “சேவை இல்லம்” அலுவலகமொன்றை நிர்மாணிப்பதற்காக மதிப்பிடப்பட்ட பணத்தொகை யாது;
- (iv) முதலாவது “சேவை இல்லம்” அலுவலகம் நிர்மாணிக்கப்படுவது எப்போது என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

3366/ '12

கௌரவ பி. ஹரிசன்,— கல்விச் சேவைகள் அமைச்சரைக் கேட்பதற்கு,— (2)

- (அ) (i) வட மத்திய மாகாணத்திலுள்ள பாடசாலைகளின் எண்ணிக்கை யாது;
- (ii) அநுராதபுரம் மற்றும் பொலன்னறுவை மாவட்டங்களில் கல்வி கற்கும் பாடசாலை மாணவர்களின் எண்ணிக்கை யாது;
- என்பதை அவர் குறிப்பிடுவாரா?
- (ஆ) (i) அநுராதபுரம் மற்றும் பொலன்னறுவை மாவட்டங்களிலுள்ள பாடசாலைகளுக்கு அரசாங்கத்தினால் மதிய உணவு வழங்கப்படுகின்றதா;
- (ii) அவ்வாறாயின், மதிய உணவு வழங்கப்படும் மாணவர்களின் எண்ணிக்கை மற்றும் பாடசாலைகளின் எண்ணிக்கை மாவட்ட அடிப்படையில் வெவ்வேறாக எவ்வளவு;
- (iii) இவ்விரு மாவட்டங்களிலுமுள்ள பாடசாலைகளுக்கு மதிய உணவு வழங்குவதற்கு 2012 ஆம் ஆண்டில் செலவு செய்யப்பட்ட பணத்தொகை எவ்வளவு
- என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

3444/ '13

கௌரவ அஜித் குமார்,— கல்வி அமைச்சரைக் கேட்பதற்கு,— (1)

- (அ) (i) கா/பட்டேமுல்ல தேசிய பாடசாலையின் ஆரம்பப் பிரிவு இப்பாடசாலையிலிருந்து பிரிக்கப்பட்டு வேறு பாடசாலையாக மாற்றப்பட்டுள்ளதா என்பதையும்;
- (ii) அவ்வாறாயின் இவ்வாறு செய்யப்பட்ட அடிப்படைய மற்றும் திகதி யாது என்பதையும்;
- (iii) இப் புதிய பாடசாலையின் பெயர் யாது என்பதையும்;
- (iv) இதன் ஒரு கட்டிடம் மண்சரிவினால் அழிவுற்றுள்ளதென்பதையும்;
- (v) மண்சரிவுக்குள்ளான கட்டிடத்துக்குப் பதிலாக புதிய கட்டிடமொன்று அமைக்கப்படுமா என்பதையும்;
- (vi) அவ்வாறாயின் அத்திகதி யாது என்பதையும்
- அவர் குறிப்பிடுவாரா?

- (ஆ) (i) கா/பட்டேமுல்ல தேசிய பாடசாலை தொடர்ந்தும் ஒரு தேசியப் பாடசாலையாக இல்லாவிடின் அது உரித்தாகும் பாடசாலை வகை யாது என்பதையும்;
- (ii) இப் பாடசாலை வகையின் கீழ் அதன் அபிவிருத்தி இலக்குகள் யாவை என்பதையும்;
- (iii) கா/பட்டேமுல்ல தேசிய பாடசாலையில் உயர் தரப் பாடங்கள் அனைத்துக்கும் ஆசிரியர்கள் இருக்கின்றனரா என்பதையும்;
- (iv) இன்றேல், இவ்வாசிரியர் வெற்றிடங்களை நிரப்பப்படும் திகதி யாது என்பதையும்
- அவர் அறிவிப்பாரா?

(இ) இன்றேல், ஏன்?

3733/ '13

கௌரவ ரஞ்ஜன் ராமநாயக்க,— வெளிநாட்டு வேலைவாய்ப்பு ஊக்குவிப்பு, நலலோம்புகை அமைச்சரைக் கேட்பதற்கு,— (1)

- (அ) (i) சவுதி அரேபியாவில் சிரச்சேத தண்டனைக்கு உள்ளாகி உயிரிழந்த முத்தாரைச் சேர்ந்த, பராயமெய்தாத ரிஸானா நபீக் எனும் பாடசாலை மாணவியை ஏமாற்றி போலி விமானக் கடவுச் சீட்டு உள்ளிட்ட ஆவணங்களைத் தயாரித்து வெளிநாட்டுக்கு அனுப்பி வைத்த குற்றம் காரணமாக பதிவு இரத்துச்செய்யப்பட்ட “ஓமார் ரெவல்ஸ்” எனப்படும் தொழில் முகவர் நிலையம் மீண்டும் “ஓமல்கா ரெவல்ஸ்” என்ற பெயரில் பதிவு செய்யப்பட்டுள்ளதை அறிவாரா;
- (ii) கறைநிரல் பட்டியலில் சேர்க்கப்பட்ட “ஓமார் ரெவல்ஸ்” முகவர் நிலையத்தை அதே பணிப்பாளர் சபையின் கீழ் வேறொரு பெயரில் பதிவு செய்வதற்கு அனுமதி வழங்கியமைக்கான காரணங்கள் யாவை;
- (iii) இவ்வாறு அனுமதி வழங்கப்பட்டுள்ளதன் காரணமாக மோசடி முகவர்கள் மென்மேலும் குற்றங்களைப் புரியத் தூண்டப்படுகின்றனர் என்பதையும், போலியான ஆவணங்களைத் தயாரிக்க அச்சப்படுவதில்லை என்பதையும் அவர் ஏற்றுக்கொள்வாரா;
- (iv) ஆமெனில், இந்நிலைமையை திருத்துவதற்கு நடவடிக்கை எடுப்பாரா என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

3942/ '13

கௌரவ அநுர திசாநாயக்க,— பெற்றோலியக் கைத்தொழில்கள் அமைச்சரைக் கேட்பதற்கு,— (2)

- (அ) (i) 2011 ஆம் ஆண்டு ஜூன் மாதம் முதல் 2012 டிசம்பர் 31 வரையான காலப்பகுதிக்குள் இலங்கை பெற்றோலியக் கூட்டுத்தாபனம் பெற்றுள்ள கடன் தொகை எவ்வளவு என்பதையும்;
- (ii) கடந்த 5 வருட காலப்பகுதிக்குள் இலங்கை பெற்றோலியக் கூட்டுத்தாபனம் கடன் பெற்றுள்ள நிறுவனங்கள் வருடாந்த அடிப்படையில் தனித்தனியே யாவை என்பதையும்;
- (iii) தற்போது இலங்கை பெற்றோலியக் கூட்டுத்தாபனத்தின் மொத்தக் கடன் தொகை எவ்வளவு என்பதையும்;
- (iv) மேற்படி கடனைச் செலுத்த வேண்டியுள்ள நிறுவனங்கள் யாவை என்பதையும் அவர் குறிப்பிடுவாரா?
- (ஆ) இலங்கை பெற்றோலியக் கூட்டுத்தாபனத்தினால் கடந்த 5 வருட காலப்பகுதிக்குள்,
- (i) கடனுக்காக செலுத்தப்பட்டுள்ள வட்டித் தொகை வருடாந்த அடிப்படையில் தனித்தனியே யாதென்பதையும்;
- (ii) கடனுக்காக செலுத்தப்பட்டுள்ள மொத்த வட்டித் தொகை எவ்வளவு என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

4160/ '13

கௌரவ துனேஷ் கங்கந்த,— கல்வி அமைச்சரைக் கேட்பதற்கு,— (1)

- (அ) (i) தற்போது நடாத்திச் செல்லப்படுகின்ற தேசிய கல்வியியல் கல்லூரிகளின் எண்ணிக்கை யாது என்பதையும்;
- (ii) மேற்படி கல்வியியல் கல்லூரிகளுக்கு ஒருவருடத்தில் அனுமதிக்கப்படுகின்ற ஆசிரிய மாணவர்களின் எண்ணிக்கை அண்ணளவாக எவ்வளவு என்பதையும்;
- (iii) ஒரு ஆசிரிய மாணவர் அல்லது ஆசிரிய மாணவிக்கு வழங்கப்படுகின்ற மாதாந்தக் கொடுப்பனவு 2010, 2011, 2012, 2013 ஆகிய வருடங்கள் தொடர்பில் தனித்தனியே எவ்வளவு என்பதையும்;
- (iv) 2010 சனாதிபதித் தேர்தல் நடைபெற்ற காலப்பகுதியில் கஹவத்தை ருவன்புர கல்வியியல் கல்லூரிக்கு வருகை தந்த தற்போதைய சனாதிபதி அவர்கள் கல்வியியல் கல்லூரி ஆசிரிய மாணவர்களின் மாதாந்தக் கொடுப்பனவை ரூபா ஐயாயிரம் வரை அதிகரிக்க நடவடிக்கை மேற்கொள்வதாக பகிரங்க கூற்றொன்றை வெளியிட்டிருந்தார் என்பதை ஏற்றுக் கொள்வாரா என்பதையும் அவர் இச்சபைக்கு அறிவிப்பாரா?
- (ஆ) மேற்படி கூற்றுக்கு அமைய ஆகக் குறைந்தது எதிர்வரும் ஆண்டிலிருந்தாவது மேற்படி கொடுப்பனவை ரூபா ஐயாயிரம் வரை அதிகரிப்பதற்குத் தேவையான நடவடிக்கைகளை மேற்கொள்வாரா என்பதை அவர் குறிப்பிடுவாரா?
- (இ) இன்றேல், ஏன்?

4216/'13

கௌரவ திஸ்ஸ அத்தனாயக்க,— நீர்ப்பாசன, நீர் வள முகாமைத்துவ அமைச்சரைக் கேட்பதற்கு,— (1)

- (அ) (i) இலங்கை மகாவலி அதிகாரசபையில் 15 வருட சேவைக் காலத்தை பூர்த்தி செய்துள்ள ஊழியர்களுக்கு காணிக் கச்சேரியொன்றை நடாத்தி காணி வழங்குவதற்கு தீர்மானிக்கப்பட்டுள்ளதா என்பதையும்;
- (ii) அவ்வாறான காணிக் கச்சேரியொன்றுக்கு விண்ணப்பங்கள் கோரப்பட்டிருப்பின், அத் திகதி யாதென்பதையும்;
- (iii) இதன் பிரகாரம் முன்வந்துள்ள விண்ணப்பதாரர்களின் எண்ணிக்கை எவ்வளவென்பதையும்;
- (iv) தற்போது காணி பெறுநர்கள் தெரிவு செய்யப்பட்டிருப்பின், இவர்களின் பெயர்கள் யாவை என்பதையும்

அவர் இச்சபைக்கு அறிவிப்பாரா?

- (ஆ) (i) இலங்கை மகாவலி அதிகாரசபையின் கீழ் உள்ள காணிகளில் மேற்படி ஊழியர்களுக்கு காணி வழங்குவதற்கு தீர்மானிக்கப்பட்டுள்ள பிரதேசங்கள் யாவை என்பதையும்;
- (ii) மேற்படி அதிகாரசபை ஊழியர்களிடமிருந்து காணி வழங்குவதற்காக ஏதேனுமொரு பணத் தொகை அறவிடப்பட்டுள்ளதா என்பதையும்;
- (iii) ஆமெனில், மேற்படி கட்டணத் தொகை எவ்வளவென்பதையும்;
- (iv) மேற்படி கட்டணத் தொகையை செலுத்தியுள்ள ஆட்களின் பெயர்கள் யாவையென்பதையும்;
- (v) தற்போது பணத்தில் ஒரு பகுதியைச் செலுத்தியுள்ள ஊழியர்களுக்கு காணி வழங்கப்படும் திகதி யாதென்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

4217/'13

கௌரவ அஜித் பி. பெரேரா,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) மதுபானம் அருந்துவதை பௌத்த தர்மம் அங்கீகரிக்கவில்லை என்பதையும்;
- (ii) இலங்கையினுள் மதுபானம் அருந்துவதை நிறுத்துவதற்கு நடவடிக்கை மேற்கொள்ள வேண்டுமென்பதையும்

ஏற்றுக்கொள்கின்றாரா என்பதை அவர் இச்சபைக்கு அறிவிப்பாரா?

- (ஆ) ஆமெனில், இலங்கையினுள் மதுபானம் அருந்துவதை நிறுத்துவதற்கு தற்போது மேற்கொள்ளப்பட்டுள்ள நடவடிக்கைகள் யாவையென்பதை அவர் குறிப்பிடுவாரா?

(இ) இன்றேல், ஏன்?

4284/ '13

கௌரவ (திருமதி) அனோமா கமகே,— பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) 2012 மற்றும் 2013ஆம் ஆண்டுகளில் இலங்கைக்கு வருகை தந்துள்ள வெளிநாட்டு சுற்றுலாப் பயணிகளின் எண்ணிக்கை அவர்கள் வருகைதந்த நாடுகளுக்கமைய வெவ்வேறாக யாதென்பதையும்;
- (ii) உத்தேச ஆடம்பர சுற்றுலா ஹோட்டல்கள் நிர்மாணிக்கப்படுவதன் மூலம் அதிகரிக்க எதிர்ப்பார்க்கும் ஹோட்டல் அறைகளின் எண்ணிக்கை யாதென்பதையும்;
- (iii) இலங்கையில் ஹோட்டல் கட்டணங்களின் அதிகரிப்பு சுற்றுலாத் துறையில் தாக்கத்தை ஏற்படுத்தியுள்ள விதத்தைப் பற்றி கவனம் செலுத்தப்பட்டுள்ளதா என்பதையும்;
- (iv) இந்த நிலைமையைத் தவிர்ப்பதற்கு எடுக்கப்படும் நடவடிக்கைகள் யாவை என்பதையும்;
- அவர் இச்சபையில் அறிவிப்பாரா?

(ஆ) இன்றேல், ஏன்?

4309/ '13

கௌரவ வசந்த அலுவலிஹாரே,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) மாத்தளை மாவட்டத்தில் பல்லேபொல பிரதேச செயலாளர் பிரிவின் பஸ்தெனிய கிராம உத்தியோகத்தர் பிரிவில் அமைந்துள்ள பெலெக்ஸ்டோன் தோட்டம் எனப்படும் பாபர் தோட்டம் என்ற காணி, காணி மறுசீரமைப்பு ஆணைக்குழுவினால் சுவீகரிக்கப்பட்டுள்ளதா என்பதையும்;
- (ii) ஆமெனின், மேற்படி சுவீகரிப்பு மேற்கொள்ளப்பட்ட ஆண்டு மற்றும் இதற்கு ஏற்படையதாக்கிக்கொள்ளப்பட்ட சட்ட ஏற்பாடுகள் யாவை என்பதையும்;
- (iii) மேற்படி காணிக்குரிய மொத்த நிலப்பரப்பு எவ்வளவென்பதையும்;
- (iv) இதன் பூர்வீக உரிமையாளர் யாவரென்பதையும்;
- (v) மேற்படி காணியில் தற்போது பயிரிடப்பட்டுள்ள விவசாயப் பயிர் வகைகள் யாவை என்பதையும்;
- (vi) வருடாந்தம் இதிலிருந்து கிடைக்கும் வருமானம் எவ்வளவென்பதையும்
- அவர் குறிப்பிடுவாரா?
- (ஆ) (i) தொண்டு நிறுவனம் என்ற பெயரில் இயங்கும் நிறுவனமொன்றினால் தற்போது மேற்படி காணி சட்டவிரோதமாக பயன்படுத்தப்படுகின்றதென்பதையும்;
- (ii) நாடுபூராவும் மேற்படி நிறுவனத்திற்கு சொந்தமான காணிகள் உள்ளன என்பதையும்;
- (iii) இது ஒரு தொண்டு நிறுவனமல்ல வணிக ரீதியிலானதொரு நிறுவனமாகும் என்பது காணி மறுசீரமைப்பு ஆணைக்குழு மேற்கொண்ட ஆய்வில் உறுதி செய்யப்பட்டதென்பதையும்
- அவர் அறிவாரா?

(இ) நடைமுறையிலுள்ள சட்ட ஏற்பாடுகளுக்கு அமைவாக முறைசார்ந்த விசாரணையொன்றை மேற்கொண்டு பெலெக்ஸ்டோன் தோட்டத்தை மீண்டும் அரசாங்கம் பொறுப்பேற்க நடவடிக்கை எடுப்பாரா என்பதை அவர் இச்சபையில் அறிவிப்பாரா?

(ஈ) இன்றேல், ஏன்?

4311/ '13

கௌரவ திஸ்ஸ அத்தநாயக்க,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) தம்புளை புனித நகர அபிவிருத்திக் கருத்திட்டத்தின் 1993.07.07 ஆம் திகதிய Q/P/ப/08/93 ஆம் இலக்க திருத்தப்பட்டவாறான திட்டத்திற்கு அமைய உத்தேச புனித பூமியின் எல்லைகள் யாவை என்பதையும்;
- (ii) மேற்படி கருத்திட்டம் காரணமாக காணிகள், வீடுகள் மற்றும் வர்த்தக நிலையங்களை இழக்கின்ற குடும்பங்களின் எண்ணிக்கை எவ்வளவு என்பதையும்;
- (iii) மேற்படி குடும்பங்களின் பெயர்கள் மற்றும் முகவரிகள் யாவை என்பதையும்;
- (iv) காணிகள் மற்றும் வீடுகளை இழக்கின்ற குடும்பங்களுக்கு மீண்டும் காணிகளும், ஏதேனுமொரு நட்டஈடும் வழங்கப்படுமா என்பதையும்;
- (v) ஆமெனில், வழங்கப்படுகின்ற நட்டஈட்டுத் தொகையின் உயர்ந்தபட்ச அளவும் குறைந்தபட்ச அளவும் எவ்வளவு என்பதையும்

அவர் இச்சபைக்கு அறிவிப்பாரா?

- (ஆ) (i) மேலே (அ) (ii) இல் குறிப்பிடப்பட்டுள்ள குடும்பங்களுக்கு நட்டஈடு வழங்கப்படுகின்ற முறையியல் தொடர்பாக பிரதேச மக்கள் மத்தியில் பெரும் அதிருப்தி காணப்படுகின்றதென்பதை அவர் அறிவாரா என்பதையும்;
- (ii) ஆமெனில், அதற்காக மேற்கொள்ளப்படும் நடவடிக்கைகள் யாவை என்பதையும்

அவர் குறிப்பிடுவாரா?

- (இ) (i) மேற்படி கருத்திட்டத்தின் கீழ் ஒரு கோவிலும், ஒரு முஸ்லிம் பள்ளிவாசலும் அகற்றப்படுகின்றதா என்பதையும்;
- (ii) ஆமெனில், அவற்றின் பெயர்கள் யாவை என்பதையும்;
- (iii) மேற்படி சமய வழிபாட்டுத் தலங்கள் அகற்றப்படுவதன் காரணமாக பிரதேசத்தில் சிங்கள, முஸ்லிம் மற்றும் தமிழ் மக்கள் மத்தியில் காணப்படுகின்ற ஒற்றுமைக்கு ஏதேனும் அச்சுறுத்தல் ஏற்படுகின்றதென்பதை ஏற்றுக் கொள்கின்றாரா என்பதையும்;
- (iv) ஆமெனில், அது தொடர்பாக மேற்கொள்ளும் நடவடிக்கைகள் யாவை என்பதையும்

அவர் இச்சபைக்கு அறிவிப்பாரா?

(ஈ) இன்றேல், ஏன்?

3225/ '12

கௌரவ ரவி கருணாநாயக்க,— சிவில், விமான சேவைகள் அமைச்சரைக் கேட்பதற்கு,— (2)

- (அ) (i) ஸ்ரீலங்கன் எயர் லைன்ஸ் நிறுவனத்திற்குப் புறம்பாக இலங்கையில் இயங்கும் விமானச் சேவை நிறுவனங்களின் எண்ணிக்கை யாதென்பதையும்;
- (ii) விமானப் பயணங்களின் வகைப்படுத்தல்களையும் வாரமொன்றில் பிரயாணம் செய்யும் பயணிகளின் எண்ணிக்கை யாதென்பதையும்;
- (iii) ஸ்ரீ லங்கன் எயர் லைன்ஸ் விமானங்கள் கொழும்பிலிருந்து பல்வேறு இடங்களுக்கு வாரமொன்றில் மேற்கொள்ளும் பிரயாணங்களின் எண்ணிக்கை யாதென்பதையும்;

அவர் கூறுவாரா?

(ஆ) இன்றேல், ஏன்?

3587/ '13

கௌரவ புத்திக பதிரண,— கலாசார, கலை அலுவல்கள் அமைச்சரைக் கேட்பதற்கு,— (1)

- (அ) (i) நீர்கொழும்பு பிரதேசத்தில் ருக்மணீ தேவி ஞாபகார்த்த நூதனசாலை மற்றும் ருக்மணீ தேவி அரங்கேற்ற கலை நிலையம் என்ற பெயர்களில் இரு நிறுவனங்கள் பேணிவரப்படுகின்றதென்பதை அறிவாரா என்பதையும்;
- (ii) அவற்றின் நிருவாகத்தை மேற்கொள்கின்ற நிறுவனம் யாதென்பதையும்;
- (iii) 2010, 2011 மற்றும் 2012 ஆகிய வருடங்களில் மேற் குறிப்பிட்ட இரண்டு நிறுவனங்களும் பெற்ற வருடாந்த வருமானம் தனித்தனியாக யாதென்பதையும்;
- (iv) மேற்படி (iii) இல் குறிப்பிடப்பட்டுள்ள வருடங்களில் மேற்படி நிறுவனங்களின் சம்பளம் மற்றும் ஏனைய செலவுகளுக்காக செலவிடப்பட்ட மொத்தச் செலவு வருட ரீதியாக தனித்தனியாக எவ்வளவென்பதையும்

அவர் இச்சபைக்கு அறிவிப்பாரா?

- (ஆ) (i) ருக்மணீதேவி அரங்கேற்ற கலை நிலையத்திலும் நூதனசாலையிலும் உள்ள அரிய பொருட்களும் புகைப்படங்களும் உரிய பராமரிப்பு இன்றி அழிவடைந்து வருகின்றதென்பதையும்;
- (ii) அரங்கேற்ற கலை நிலையத்தின் கூரையும் மழை நீர் பீலிகளும் பழுதடைந்து வருகின்றதென்பதையும்

அவர் அறிவாரா?

- (இ) மேற்படி நூதனசாலையும் அரங்கேற்ற கலை நிலையமும் இயங்கி வருகின்ற கட்டடத்தை புனரமைப்பதற்கு நடவடிக்கை எடுப்பாரா என்பதையும் அவர் இச்சபைக்கு அறிவிப்பாரா?

(ஈ) இன்றேல், ஏன்?

2014 மார்ச் 19, புதன்கிழமை
வாய்மூல விடைக்கான வினாக்கள்

3152/ '12

கௌரவ ரவி கருணாநாயக்க,— நெடுஞ்சாலைகள், துறைமுகங்கள் மற்றும் கப்பற்றுறை அமைச்சரைக் கேட்பதற்கு,— (1)

- (அ) (i) ஒலுவில் துறைமுத்தின் மொத்த நிர்மாணச்செலவு எவ்வளவென்பதையும்;
(ii) இலங்கை துறைமுக அதிகாரசபையானது தொடர்ச்சியாக பணத்தை இழந்துவரும் நிலையில் இது போட்டித்தன்மையாக இருக்க முடியுமா என்பதையும்

அவர் கூறுவாரா?

- (ஆ) 2007 ஆம் ஆண்டில் இருந்து இற்றைவரைக்கும் ஆண்டு அடிப்படையில் இலங்கை துறைமுக அதிகாரசபையின் முதலீட்டு மற்றும் பொது ஒதுக்குகளின் நகர்வுகளை அவர் கூறுவாரா?

- (இ) இன்றேல், ஏன்?

3211/ '12

கௌரவ புத்திக பதிரண,— பிரதம அமைச்சரும், பௌத்தசாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) ரங்கிரி தம்புலு ரஜமகாவிகாரை சங்கசபையானது அரசாங்கத்தினால் அங்கீகரிக்கப்பட்ட ஒரு சங்கசபை என்பதையும்;
(ii) மேற்படி சங்கசபையில் பிக்குமார்களைப் போன்றே பிக்குணிமார்களும் அங்கத்துவம் வகிக்கின்றனரென்பதையும்; மற்றும்
(iii) மேற்படி சங்கசபைக்குரிய உயர் தீட்சை (உபசம்பதாவ) பெற்ற 800 பிக்குமார்களும் 2200 பிக்குணிமார்களும் உள்ளனரென்பதையும்

அவர் அறிவாரா?

- (ஆ) (i) ரங்கிரி தம்புலு ரஜமகாவிகாரை சங்கசபையில் அங்கத்துவம் வகிக்கும் பிக்குணிமார்களின் விகாரைகளை பதிவுசெய்வதற்காக நடவடிக்கை எடுப்பாரா;
(ii) ஆமெனில், அத்திகதி யாது
என்பதை அவர் இச்சபைக்கு அறிவிப்பாரா?

- (இ) இன்றேல், ஏன்?

3377/ '12

கௌரவ பி. ஹரிசன்,— கல்வி அமைச்சரைக் கேட்பதற்கு,— (3)

- (அ) (i) வடமத்திய மாகாணத்திலுள்ள கோட்டக் கல்விக் காரியாலயங்களின் எண்ணிக்கை எவ்வளவென்பதையும்;
(ii) மேற்படி கோட்டக் கல்விக் காரியாலயங்களின் பெயர்கள் யாவையென்பதையும்;
(iii) 2012 ஆம் ஆண்டாகின்ற போது ஒவ்வொரு கோட்டக் கல்வி ஆளுகைப் பிரதேசத்திலும் மூடப்பட்டுள்ள பாடசாலைகளின் எண்ணிக்கை வெவ்வேறாக எவ்வளவென்பதையும்

அவர் குறிப்பிடுவாரா?

- (ஆ) (i) அனுராதபுரம் மற்றும் பொலன்னறுவை மாவட்டங்களில் உள்ள பதில் கடமை புரியும் அதிபர்களின் எண்ணிக்கை வெவ்வேறாக எவ்வளவென்பதையும்;
- (ii) மேற்படி பதில்கடமை புரியும் அதிபர்கள் உள்ள பாடசாலைகளின் பெயர்கள் யாவையென்பதையும்
- அவர் இச்சபைக்கு அறிவிப்பாரா?

- (இ) (i) அனுராதபுரம் மற்றும் பொலன்னறுவை மாவட்டங்களில் ஒவ்வொரு கல்விக் கோட்டத்திலும் உள்ள அதிபர் தரம் உடைய அதிபர்களின் எண்ணிக்கை வெவ்வேறாக யாதென்பதையும்;
- (ii) மேற்படி அதிபர் தரத்தைக் கொண்ட அதிபர்களில் பாடசாலைகள் வழங்கப்படாத அதிபர்களுக்கு பாடசாலைகளை வழங்குவதற்கு நடவடிக்கை எடுப்பாரா என்பதையும்;
- (iii) அதிபர் தர அதிபர் நியமனங்களைப் பெற்றுள்ள ஆசிரியர்கள் இருக்கின்ற பாடசாலைகளுக்கும் பதில் கடமையாற்றும் அதிபர்கள் நியமிக்கப் பட்டுள்ளார்களா என்பதையும்;
- (iv) ஆமெனில், அவ்வாறான நியமனங்கள் மேற்கொள்ளப்பட்டுள்ள அனுராதபுரம் மற்றும் பொலன்னறுவை மாவட்டங்களிலுள்ள பாடசாலைகள், அவை உரித்தாகின்ற கல்விக் கோட்டங்களின் அடிப்படையில் வெவ்வேறாக யாவையென்பதையும்
- அவர் இச்சபைக்கு அறிவிப்பாரா?

(ஈ) இன்றேல், ஏன்?

3615/ '13

கௌரவ (திருமதி) ரோஸி சேனாநாயக்க,— பொது நிருவாக, உள்நாட்டலுவல்கள் அமைச்சரைக் கேட்பதற்கு,— (1)

- (அ) (i) களுத்துறை மாவட்டத்தின் தெற்கு பயாகலயில் அமைந்துள்ள ஏரியகம பிரதேசம் எந்த கிராம சேவையாளர் பிரிவுக்கு உரித்தானதென்பதையும்;
- (ii) அக் கிராமத்தில் வசிக்கின்ற குடும்பங்களின் எண்ணிக்கை யாதென்பதையும்;
- (iii) மேற்படி குடும்பங்கள் வசிக்கின்ற காணிகள் மற்றும் வீடுகளுக்கு உறுதிகள் வழங்கப்பட்டுள்ளனவா என்பதையும்
- அவர் இச்சபைக்கு அறிவிப்பாரா?

- (ஆ) (i) மேற்படி கிராமத்திற்கு பொதுப் போக்குவரத்து வசதிகள் மற்றும் மின்சாரம் வழங்கப்பட்டுள்ளதா என்பதையும்;
- (ii) ஆமெனில், மேற்படி ஒவ்வொரு வசதியும் வழங்கப்பட்ட திகதிகள் யாவையென்பதையும்;
- (iii) வழங்கப்பட்டுள்ள போக்குவரத்து வசதிகளின் பயண ஆரம்பம் மற்றும் பயண முடிவிடங்கள் யாவையென்பதையும்;
- (iv) ஏரியகம பிரதேசம் உரித்தாகின்ற கிராம சேவையாளர் பிரிவினுள் “மக நெகும்”, மற்றும் “கம நெகும்” கருத்திட்டங்கள் நடைமுறையில் உள்ளதா என்பதையும்

அவர் குறிப்பிடுவாரா?

(இ) இன்றேல், ஏன்?

4095/ '13

கௌரவ அனூர திஸாநாயக்க,— தொழில்நுட்ப, ஆராய்ச்சி அமைச்சரைக் கேட்பதற்கு,—(2)

- (அ) (i) இலங்கைக்கு இறக்குமதி செய்யப்படுகின்ற பால்மா வகைகளில் உடலுக்கு பாதகமான ஆக்கக்கூறுகள் உள்ளதா என்பதையும்;
- (ii) ஆமெனில், பால்மா வகைகளில் உள்ளடங்கியுள்ள உடலுக்கு பாதகமான ஆக்கக்கூறுகள் யாவையென்பதையும்;
- (iii) மேற்படி ஆக்கக்கூறுகளை கொண்டுள்ள பால்மா வகைகள் யாவையென்பதையும் அவர் குறிப்பிடுவாரா?
- (ஆ) (i) பால்மா வகைகளில் அடங்கியுள்ள பாதகமான ஆக்கக்கூறுகள் தொடர்பாக ஆராய்ச்சிகளை மேற்கொண்ட நிறுவனம் யாதென்பதையும்;
- (ii) மேற்குறிப்பிட்ட விடயத்துக்கேற்புடைய ஆராய்ச்சி நடவடிக்கைகள் வெளிநாட்டு ஆய்வு கூடங்களுக்கு ஆற்றுப்படுத்தப்பட்டுள்ளதா என்பதையும்;
- (iii) ஆமெனில், மேற்படி வெளிநாட்டு நிறுவனங்கள் மூலம் வழங்கப்பட்டுள்ள குறிப்பிட்ட ஆராய்ச்சி அறிக்கைகளில் உள்ளடங்கியுள்ள விடயங்கள் யாவையென்பதையும்;
- (iv) பாதகமான ஆக்கக்கூறுகளை கொண்டுள்ள பால்மா வகைகள் மற்றும் குறித்த பால்மா வகைகளின் இறக்குமதியாளர்கள் தொடர்பாக மேற்கொள்ளப்படும் நடவடிக்கைகள் யாவையென்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

4155/ '13

கௌரவ ரஞ்ஜன் ராமநாயக்க,— வெளிநாட்டு வேலைவாய்ப்பு ஊக்குவிப்பு, நலனோம்புகை அமைச்சரைக் கேட்பதற்கு,—(1)

- (அ) (i) 2013 யூன் மாதம் 15ஆம் திகதி டோஹா கட்டார் நாட்டுக்குச் செல்வதற்காக கட்டுநாயக்க பண்டாரநாயக்க சர்வதேச விமான நிலையத்திற்கு வருகை தந்த, இலங்கை வெளிநாட்டு வேலைவாய்ப்பு பணியகத்தில் பதிவுசெய்யப்படாத நபர் ஒருவர் குறித்த பணியகத்தின் அலுவலர்களால் படுத்து வைக்கப்பட்டிருந்த சந்தர்ப்பத்தில் அவ்விடத்திற்கு வந்த (டோஹா) கட்டாரின் இலங்கைத் தூதுவர் குறித்த நபரை உத்தியோகத்தர்களிடமிருந்து விடுவித்துக்கொண்டு பலவந்தமாக விமான நிலையத்தினுள் அழைத்துச் சென்றுள்ளார் என்பதையும்;
- (ii) அச் சந்தர்ப்பத்தில் குறிப்பிட்ட தூதுவர் வெளிநாட்டு வேலைவாய்ப்பு பணியகத்தின் உத்தியோகத்தர்களை ஏசி அச்சுறுத்தியுள்ளார் என்பதையும் அவர் அறிவாரா?
- (ஆ) (i) மேற்படி சம்பவம் தொடர்பாக அமைச்சருக்கும் கட்டுநாயக்க விமான நிலையத்திலுள்ள வெளிநாட்டு வேலைவாய்ப்பு பணியகத்தின் பிரதானிகளுக்கும் முறையிடப்பட்டுள்ளதா என்பதையும்;
- (ii) இலங்கை வெளிநாட்டு வேலைவாய்ப்பு பணியகத்தில் பதிவுசெய்யப்படாத இந்த நபரின் தொழில் வழங்குனராக கட்டார் நாட்டவர் ஒருவரின் பெயர் குறிப்பிடப்பட்டுள்ளபோது குறித்த நபரை வெளிநாட்டுக்கு அனுப்பி வைப்பதற்கு சம்பந்தப்பட்ட தூதுவரால் முடியுமா என்பதையும்;
- (iii) எதிர்காலத்தில் இவ்வாறான சம்பவங்களை தடுப்பதற்கு மேற்கொள்ளப்படும் நடவடிக்கைகள் யாவை என்பதையும் அவர் குறிப்பிடுவாரா?
- (இ) இன்றேல், ஏன்?

4218/ '13

கௌரவ அஜித் பீ. பெரேரா,— நல்லாட்சி மற்றும் உட்கட்டமைப்பு அமைச்சரைக் கேட்பதற்கு,— (1)

- (அ) (i) இலங்கையினுள் அரசு சேவையில் நல்லாட்சியை நிலைநாட்டுவதற்காக மேற்படி அமைச்சு பொறுப்பேற்கப்பட்ட திகதி தொடக்கம் மேற்கொள்ளப்பட்ட நடவடிக்கைகள் யாவை என்பதையும்;
- (ii) அரசு சேவையில் நல்லாட்சியை உறுதிப்படுத்துவதற்காக எதிர்காலத்தில் மேற்கொள்ள எதிர்பார்க்கப்படும் நடவடிக்கைகள் யாவை என்பதையும் அவர் குறிப்பிடுவாரா?
- (ஆ) இன்றேல், ஏன்?

4277/ '13

கௌரவ துணைக் கண்கந்த,— பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) பொருளாதார அபிவிருத்தி அமைச்சினால் மக்கள் சபை (ஜனசபா) பணிப்பாளர் நாயகம் ஒருவர் நியமிக்கப்பட்டுள்ளாரா;
- (ii) ஆமெனில், இவரது பெயர் மற்றும் கல்வித் தகைமைகள் யாவை;
- (iii) மேற்படி நியமனம் மேற்கொள்ளப்பட்டுள்ள திகதி, அப் பதவிக்கான மாதாந்த சம்பளம், கொடுப்பனவுகள் மற்றும் ஏனைய சிறப்புரிமைகள் யாவை என்பதை அவர் இச்சபையில் அறிவிப்பாரா?
- (ஆ) (i) தற்போது நாட்டினுள் இயங்கிவருகின்ற மக்கள் சபைகளின் எண்ணிக்கை எவ்வளவு;
- (ii) மக்கள் சபையின் உள்ளமைப்பு எவ்வாறு அமைந்துள்ளது;
- (iii) மேற்படி மக்கள் சபைகள் இயங்கிவருகின்ற கிராம உத்தியோகத்தர் பிரிவுகள் யாவை என்பதை அவர் குறிப்பிடுவாரா?
- (இ) இன்றேல், ஏன்?

4310/ '13

கௌரவ வசந்த அலுவலிஹாரே,— பிரதம அமைச்சரும் புத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) புனித தலங்களின் அபிவிருத்திக்காக பொது மக்களின் காணிகள் மற்றும் சொத்துக்களை சுவி்கரிக்கின்றபோது ஏற்புடையதாக்கிக் கொள்ளப்படுகின்ற சட்ட ஏற்பாடுகள் யாவை என்பதையும்;
- (ii) மேற்படி சட்ட ஏற்பாடுகளின் பிரகாரம் சுவி்கரிக்கப்படும் காணிகள் சார்பில் காணியை இழக்கும் மக்களுக்கு வழங்கப்படும் நிவாரணங்கள் யாவை என்பதையும் அவர் குறிப்பிடுவாரா?
- (ஆ) (i) 1982ஆம் ஆண்டு தொடக்கம் இற்றைவரை தம்புளை புனித நகர அபிவிருத்திக்காக சுவி்கரிக்கப்பட்ட காணிகள் சார்பில் காணி உரிமையாளர்களுக்கு இற்றைவரை மாற்றுக் காணிகள் பெற்றுக்கொடுக்கப்படவில்லை என்பதையும்;
- (ii) மேற்படி புனித நகரிலிருந்து வெளியேற்றப்பட்ட பூர்வீக குடியிருப்பாளர்கள் 17 பேருக்கு காணிகளை பெற்றுக்கொடுக்க அதிமேதகு ஜனாதிபதியினால் மேற்கொள்ளப்பட்ட விதப்புரை கூட இற்றைவரை அமுலாக்கப்படவில்லை என்பதையும் அவர் அறிவாரா?

- (இ) (i) தம்புளை புனித நகர அபிவிருத்திக்காக சுவீகரிப்பதற்கு உத்தேசமாயுள்ள காணிகளின் பரப்பளவு எவ்வளவென்பதையும்;
- (ii) மேலே கூறப்பட்ட புனித தலங்களின் அபிவிருத்தி காரணமாக காணிகளை இழக்கின்ற மக்களுக்கு வழங்கப்படுகின்ற மாற்றுக் காணிகளின் விபரங்கள் யாவை என்பதையும்;
- (iii) தம்புளை புனித நகர அபிவிருத்தியின் காரணமாக காணிகளை இழக்கின்ற மக்களுக்கு மாற்றுக் காணிகளை அல்லது பொருத்தமான நட்டஈட்டுத் தொகையை பெற்றுக்கொடுப்பதற்கு நடவடிக்கை எடுப்பாராயின், அதற்கு எவ்வளவு காலம் எடுக்கும் என்பதையும்

அவர் குறிப்பிடுவாரா?

(ஈ) இன்றேல், ஏன்?

4312/ '13

கௌரவ திஸ்ஸ அத்தநாயக்க,— நிதி, திட்டமிடல் அமைச்சரைக் கேட்பதற்கு,— (1)

- (அ) (i) அரசாங்க வடிசாலைக் கூட்டுத்தாபனம் தனியார்மயப்படுத்தப்பட்ட ஆண்டு யாது என்பதையும்;
- (ii) தனியார்மயப்படுத்திய சந்தர்ப்பத்தில் அரசாங்க வடிசாலைக் கூட்டுத்தாபனத்தில் சேவையாற்றிய ஊழியர்களின் எண்ணிக்கை எவ்வளவு என்பதையும்;
- (iii) அரசாங்க வடிசாலைக் கூட்டுத்தாபனம் ஆரம்பிக்கப்பட்டபோது, அப்போதைய கௌரவ நிதி அமைச்சர் கலாநிதி என்.எம். பெரேரா அரசாங்க வடிசாலைக் கூட்டுத்தாபன ஊழியர்கள் சார்பில் பொதுத் திறைசேரியில் வைப்புச் செய்த பணத் தொகை எவ்வளவு என்பதையும்;
- (iv) அரசாங்க வடிசாலைக் கூட்டுத்தாபனம் தனியார்மயப்படுத்தப்பட்ட பின்னர் புதிய நிறுவனத்தில் சேவையாற்ற விரும்பாத ஊழியர்களில் பதவி விலகிய, சேவையிலிருந்து அகற்றப்பட்ட மற்றும் பதவி விட்டு நீங்கிய ஊழியர்களுக்கு ஏதேனும் நட்டஈட்டுத் தொகையை பொதுத் திறைசேரியில் வைப்பிலிடப்பட்ட பணத் தொகையிலிருந்து பெற்றுக் கொடுக்க நடவடிக்கை மேற்கொள்ளப்பட்டதா என்பதையும்;
- (v) ஆமெனில், மேற்படி ஒவ்வொரு ஊழியருக்கும் செலுத்தப்பட்ட நட்டஈட்டுத் தொகை எவ்வளவு என்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

4328/ '13

கௌரவ (திருமதி) அனோமா கமகே,— பொது நிருவாக, உள்நாட்டலுவல்கள் அமைச்சரைக் கேட்பதற்கு,— (1)

- (அ) (i) இலங்கையில் ஒட்டுமொத்த அரசாங்க சேவையினுள் பெண்கள் பிரதிநிதித்துவம் அதிகமாக காணப்படும் சேவைகள் யாவை என்பதையும்;
- (ii) தற்போது அரசாங்க சேவையிலுள்ள பல்கலைக்கழக கல்வி மற்றும் அதற்குக் கூடிய கல்வித் தகைமைகளைப் பெற்றுள்ள பெண்களின் எண்ணிக்கை யாதென்பதையும்;
- (iii) அரசாங்க சேவையில் க.பொ.த (சா.த) மற்றும் அதற்குக் குறைந்த கல்வி மட்டங்களிலுள்ள பெண்கள் பிரதிநிதித்துவம் யாதென்பதையும்

அவர் இச்சபையில் அறிவிப்பாரா?

- (ஆ) தற்போது இலங்கை நிருவாக சேவை, இலங்கை பொறியியல் சேவை, இலங்கை திட்டமிடல் சேவை மற்றும் இலங்கை மருத்துவ சேவை ஆகிய உயர்தொழில்களில் பெண்கள் பிரதிநிதித்துவம் வெவ்வேறாக எவ்வளவென்பதை அவர் குறிப்பிடுவாரா?
- (இ) இன்றேல், ஏன்?

3153/12

கௌரவ ரவி கருணாநாயக்க,— கைத்தொழில், வாணிப அமைச்சரைக் கேட்பதற்கு,— (1)

- (அ) (i) இலங்கைக்கும் ஐக்கிய அமெரிக்காவுக்கும் இடையில் சுதந்திர வர்த்தக உடன்படிக்கைக்கு இட்டுச் சென்ற வர்த்தக மற்றும் முதலீட்டு சட்டக உடன்படிக்கை ஏன் தொடர்ந்து முன்னெடுத்துச் செல்லப்படவில்லை என்பதையும்;
- (ii) 2004 மே மாதம் 01 ஆம் திகதி முதல் இற்றைவரை வர்த்தக மற்றும் முதலீட்டு சட்டக உடன்படிக்கை தொடர்பாக நடைபெற்றுள்ள கூட்டங்களின் எண்ணிக்கையையும்;
- (iii) தற்போதுள்ளவாறு இலங்கையில் இருந்து ஐக்கிய அமெரிக்காவுக்கு ஏற்றுமதி செய்யப்படுகின்ற பொருட்களையும்;
- (iv) ஐக்கிய அமெரிக்காவில் இருந்து இலங்கைக்கு இறக்குமதி செய்யப்படுகின்ற பண்டங்களையும்; மற்றும்
- (v) 2010, 2011 மற்றும் 2012 ஆம் ஆண்டுகளில் இலங்கை மற்றும் ஐக்கிய அமெரிக்காவுக்கு இடையிலான வர்த்தக நிலுவையை வெவ்வேறாகவும் அவர் கூறுவாரா?

- (ஆ) இன்றேல், ஏன்?

3382/ '12

கௌரவ பி. ஹரிசன்,— வனசீவராசிகள் வளப் பேணுகை அமைச்சரைக் கேட்பதற்கு,— (2)

- (அ) (i) இலங்கையில் இன்று வரை நிர்மாணிக்கப்பட்டுள்ள காட்டு யானைகளிலிருந்து பாதுகாப்புப் பெறுவதற்கான மின்சார வேலிகளின் எண்ணிக்கை எத்தனையென்பதையும்;
- (ii) மேற்படி மின்சார வேலிகளின் மொத்த நீளம் எவ்வளவென்பதையும்;
- (iii) மேற்படி வேலிகளின் பராமரிப்புக்காக எடுக்கப்பட்டுள்ள நடவடிக்கைகள் யாவையென்பதையும்;
- (iv) ஒரு கிலோ மீட்டர் மின்சார வேலியின் நிர்மாணிப்புக்கும் பராமரிப்புக்குமாக ஏற்படுகின்ற மொத்த செலவு தனித்தனியாக எவ்வளவென்பதையும் அவர் குறிப்பிடுவாரா?

(ஆ) கடந்த 05 வருடத்தினுள்,

- (i) நிர்மாணிக்கப்பட்டுள்ள காட்டு யானைகளிலிருந்து பாதுகாப்புப் பெறுவதற்கான மின்சார வேலிகளின் எண்ணிக்கை எத்தனையென்பதையும்;
- (ii) மேற்படி ஒவ்வொரு மின்சார வேலியின் நீளம் வெவ்வேறாக எவ்வளவென்பதையும்;
- (iii) யானை- மனித மோதலின் காரணமாக இழக்கப்பட்டுள்ள மனித உயிர்கள், சொத்துக்கள் மற்றும் காட்டு யானைகளின் எண்ணிக்கை வருட ரீதியில் தனித்தனியாக எவ்வளவென்பதையும்;
- (iv) மேற்படி சேதங்களுக்காக அரசாங்கம் செலுத்தியுள்ள நட்டஈட்டுத் தொகை எவ்வளவென்பதையும்

அவர் இச்சபைக்கு அறிவிப்பாரா?

- (இ) (i) மேலே குறிப்பிடப்பட்டவாறு பாதுகாப்பு வேலைத்திட்டமொன்று நடைமுறையில் உள்ளபோதிலும், காட்டு யானைகளின் உயிர்கள், மனித உயிர்கள் மற்றும் சொத்துக்கள் என்பவற்றுக்கு சேதம் ஏற்படுதல் அதிகரித்துள்ளதென்பதையும்;
- (ii) எனவே, மேற்படி முறைகளைவிட மாற்று முறைகளைக் கடைப்பிடித்தல் பொருத்தமாகுமென்பதையும்

அவர் ஏற்றுக்கொள்வாரா?

- (ஈ) ஆமெனில், மேற்படி இ (ii) இற்கு ஏற்புடையதான மாற்று முறையை அவர் இச்சபைக்கு வெளிப்படுத்துவாரா?

(உ) இன்றேல், ஏன்?

3589/ '13

கௌரவ புத்திக பதிரண,— முதலீட்டு ஊக்குவிப்பு அமைச்சரைக் கேட்பதற்கு,— (1)

- (அ) (i) 2011 ஆம் ஆண்டு முதல் இற்றை வரை இலங்கைக்கு கிடைக்கப்பெற்றுள்ள வெளிநாட்டு முதலீடுகளின் எண்ணிக்கை யாதென்பதையும்;
- (ii) மேற்படி முதலீடுகளுக்காக பயன்படுத்தப்பட்டுள்ள மொத்த நிதி தனித்தனியாக எவ்வளவென்பதையும்;
- (iii) மேற்படி நிதி பயன்படுத்தப்பட்டுள்ள கைத்தொழில்கள் அல்லது சேவைகள் யாவையென்பதையும்

அவர் குறிப்பிடுவாரா?

- (ஆ) (i) வெளிநாட்டு முதலீட்டாளர்களை ஊக்குவிப்பதற்காக வழங்கப்பட்டுள்ள சலுகைகள் யாவையென்பதையும்;
- (ii) 2010, 2012 மற்றும் 2013ஆம் ஆண்டுகளில் இவர்களது கைத்தொழில்சாலைகளை அல்லது சேவை நிலையங்களை தாபிப்பதற்கு அரசாங்கம் காணி வழங்கியுள்ளதா என்பதையும்;
- (iii) ஆமெனில், மேற்படி காணிகள் எந்த அடிப்படையில் வழங்கப்பட்டது என்பதையும்;
- (iv) அவ்வாறு வழங்கப்பட்டுள்ள காணிகள் அமைந்துள்ள மாவட்டம், காணிகளின் பரப்பளவு மற்றும் காணியின் பெயர், முகவரி ஆகியவை தனித்தனியாக யாவையென்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

கௌரவ (திருமதி) ரோஸி சேனாநாயக்க,— நீதி அமைச்சரைக் கேட்பதற்கு,— (1)

- (அ) (i) 2006 முதல் 2011 ஆம் ஆண்டு வரை இலங்கை சட்டக் கல்லூரிக்கு மாணவர்களை அனுமதிப்பதற்காக நடாத்தப்பட்ட சட்டக் கல்லூரி பிரவேசப் பரீட்சைக்கு ஒவ்வொரு மொழி மூலத்திற்கும் ஏற்ப தோற்றிய மாணவர்களின் எண்ணிக்கை வெவ்வேறாக எவ்வளவென்பதையும்;
- (ii) மேற்படி ஒவ்வொரு வருடத்திலும் மேற்படி பரீட்சையில் சித்தியடைந்த மாணவர்களின் சதவீதம் ஒவ்வொரு மொழி மூலத்திற்கும் ஏற்ப வெவ்வேறாக எவ்வளவென்பதையும்;
- (iii) சட்டக் கல்லூரி பிரவேசப் பரீட்சையின் வினாத்தாள்களை தட்டச்சு செய்வது யாரென்பதையும்;
- (iv) அது எவ்விடத்தில் நடைபெறுகின்றதென்பதையும்;
- (v) சட்டக் கல்லூரி பிரவேசப் பரீட்சையின் வினாத்தாள்களை சரவை பார்ப்பவர் யாரென்பதையும்

அவர் இச்சபைக்கு அறிவிப்பாரா?

- (ஆ) 2011 ஆம் ஆண்டு நடந்த சட்டக் கல்லூரி பிரவேசப் பரீட்சையின் பெறுபேறு அட்டவணையில் விண்ணப்பதாரிகளின் முழுப் பெயர், முகவரி, பால், தோற்றிய மொழி மூலம் போன்ற அடிப்படை விடயங்கள் குறிப்பிடப்பட்டிருந்ததா என்பதை அவர் குறிப்பிடுவாரா?

- (இ) இன்றேல், ஏன்?
-